



வலம்புரி

RAMCO CEMENT
SLS 107 தரம் கொண்டதும்
100 வீத சாதாரண போடலான்
சீமெந்து (O.P.C.) ராம்கோ சீமெந்து

பக்கங்கள்: இருபது Valampurii

சங்கு 12 வள்ளுவர் ஆண்டு 2042 ஆனி 05 திங்கட்கீழமை (20.06.2011) தொலைபேசி 222 3378, 222 7829 ஒலி 183

அமெ.நீதிமன்றத்தின் அழைப்பானை ஜனாதிபதி மகிந்த நிராகரித்தார்



(கொழும்பு)
இலங்கையில் இடம் பெற்ற நீதிக்குப் புறம்பான படுகொலைகள் தொடர்பில் அமெரிக்க சமஷ்டி நீதிமன்றம் அனுப்பிய அழைப்பானையை ஜனாதிபதி மகிந்த ராஜபக்ஷ நிராகரித்துள்ளார்.

சித்திரவதையினால் பாதிக்கப்படுவோரை பாதுகாக்கும் அமெரிக்கச் சட்டத்தின் கீழ் தாக்கல் செய்யப்பட்ட வழக்குத் தொடர்பாகவே ஜனாதிபதி மகிந்த ராஜபக்ஷவுக்கு அமெரிக்க சமஷ்டி நீதிமன்றம் இந்த அழைப்பானையை பிறப்பித்திருந்தது. அமெரிக்காவின் வாஷிங்டன் நகரிலுள்ள நீதிமன்றம் (20ஆம் பக்கம் பார்க்க)

சனல் 4க்கு எதிராக ஆர்ப்பாட்டம் செய்யலாம் வீரவன்ச ஆலோசனை : ஜனாதிபதி பரிகசிப்பு

(கொழும்பு)
சனல் 4 காணொளிக்கு எதிராக நாடு தழுவிய ரீதியில் ஆர்ப்பாட்டங்களை மேற்கொள்ள வேண்டும் என ஆலோசனை வழங்கி அமைச்சர் விமல் வீரவன்ச ஜனாதிபதியிடம் வாங்கிக் கட்டிக்கொண்டுள்ளார். சனல் 4 காணொளி மற்றும் அது தொடர்பாக அரசாங்கம் என்னவிதமான எதிர் நடவடிக்கைகளை மேற்கொள்ளலாம் என்பது குறித்த கலந்துரையாடல் ஒன்று அண்மையில் அலரி மாளிகையில் நடைபெற்றுள்ளது. அதன்போது ஜனாதிபதி அமைச்சரிடம் அதற்கான ஆலோசனைகளை முன்வைக்குமாறு கோரியுள்ளார். அதனையடுத்து எழுந்து நின்ற அமைச்சர் விமல் வீரவன்ச, நாடு தழுவிய ரீதியில் அரசுக்கு எதிராக ஆர்ப்பாட்டம் நடத்துவோம். கண்டனப் (20ஆம் பக்கம் பார்க்க)

என்பது குறித்த கலந்துரையாடல் ஒன்று அண்மையில் அலரி மாளிகையில் நடைபெற்றுள்ளது. அதன்போது ஜனாதிபதி அமைச்சரிடம் அதற்கான ஆலோசனைகளை முன்வைக்குமாறு கோரியுள்ளார். அதனையடுத்து எழுந்து நின்ற அமைச்சர் விமல் வீரவன்ச, நாடு தழுவிய ரீதியில் அரசுக்கு எதிராக ஆர்ப்பாட்டம் நடத்துவோம். கண்டனப் (20ஆம் பக்கம் பார்க்க)

இலங்கையின் 'கொலைக்களம்' ஆவணப்படம்

ஜ.நா.சட்டவல்லுநருடன் இணைந்து

செயலாற்ற இலங்கை சம்மதம்

அமைச்சர் மகிந்த சமரசிங்க அறிவித்தார்

(கொழும்பு)

பிரித்தானியாவின் சனல் 4 தொலைக்காட்சியால் வெளியிடப்பட்ட இலங்கையின் கொலைக்களம் எனும் ஆவணப்படம் தொடர்பில் ஐக்கிய நாடுகள் சபையின் நீதிக்குப் புறம்பான படுகொலைகள் மற்றும் சித்திரவதைகள் தொடர்பான சட்டவல்லுநர் கிறிஸ்ரொப் ஹெய்ன்ஸுடன் இணைந்து ஆக்க பூர்வமான நடவடிக்கைகளை மேற்கொள்ள தயாராக இருப்பதாக அரசாங்கம் அறிவித்துள்ளது. (20ஆம் பக்கம் பார்க்க)



சுட்டமைப்பின் பிரசாரக் கூட்டத்திற்கு அதிகபட்ச பாதுகாப்பு வழங்கப்படும்

யாழ்.கட்டளைத் தளபதி தெரிவிப்பு

(கொழும்பு)

ஜனநாயக முறையில் மேற்கொள்ளப்படும் அரசியல் பரப்புரைக் கூட்டங்களுக்கு அதிகபட்ச பாதுகாப்பை வழங்கத் தயாராக இருப்பதாக தமிழ்த் தேசியக் கூட்டமைப்பின் நாடாளுமன்ற உறுப்பினர்களிடம் யாழ்.கட்டளைத் தளபதி மேஜர் ஜெனரல் மகிந்த ஹத்துரு

சிங்க கூறியுள்ளார்.

அத்துடன் தமிழ்த் தேசியக் கூட்டமைப்பின் தேர்தல் பரப்புரைக் கூட்டத்தில் இடம்பெற்ற தாக்குதல் சம்பவத்திற்கு அவர் கண்டனம் தெரிவித்துள்ளதாகவும் யாழ்.படைத் தலைமையகம் விடுத்துள்ள உடக அறிக்கையில் தெரிவிக்கப்பட்டுள்ளது. (19ஆம் பக்கம் பார்க்க)

சனல் 4 வீடியோ நாடா இராணுவம் விசாரிக்கும்

(கொழும்பு)

சனல் 4 வீடியோ தொடர்பாக இராணுவம் தனியாக விசாரணைகளை மேற்கொள்ள உள்ளதாக இராணுவப் பேச்சாளர் மேஜர் ஜெனரல் உபய மெதவல தெரிவித்துள்ளார். சனல் 4 வீடியோ நாடா தமக்கு இதுவரை உத்தியோகபூர்வமாக அனுப்பிவைக்கப்படவில்லை என அவர் குறிப்பிட்டுள்ளார்.

அது கிடைக்கப்பெற்றதும் இந்த விசாரணைகளை எப்படி முன்னெடுப்பது என்பது குறித்து இராணுவம் தீர்மானிக்கும் எனவும் இராணுவப் பேச்சாளர் தெரிவித்துள்ளார்.

இதேவேளை சனல் 4 வீடியோ நாடா தொடர்பாக கற்றுக் கொண்டபாடங்கள் மற்றும் நல்லிணக்க ஆணைக்குழு ஆய்வுக்கு உட்படுத்தும் எனவும் தெரிவிக்கப்பட்டுள்ளது. (ந)

ஜனாதிபதி மகிந்த நாடு திரும்பினார்

(கொழும்பு)

ரஷ்யாவுக்கான மூன்று நாள் உத்தியோக பூர்வ விஜயம் ஒன்றை மேற்கொண்ட ஜனாதிபதி மகிந்த ராஜபக்ஷ உள்ளிட்ட குழுவினர் நேற்றுக்காலை நாடுதிரும்பினார்.

ரஷ்யாவில் இடம்பெற்ற 15ஆவது சென் பீட்டர்ஸ்பர்க் சர்வதேச பொருளாதார ஒன்றியத்தின் மாநாட்டில் கலந்து கொள்வதற்காக ஜனாதிபதி உள்ளிட்ட குழுவினர் கடந்த 16ஆம் திகதி ரஷ்யா சென்றிருந்தமை குறிப்பிடத்தக்கது. (ந)

இலங்கையில் மோசமான மனித உரிமை மீறல் தமிழரைத் திருப்பி அனுப்புவது கொடுமை

பிரித்தானிய இன்டிபென்டன் நாளிதழ் சாடல்

(லண்டன்)

இலங்கையில் அவர்களது பாதுகாப்பிற்கு அச்சுறுத்தல் இருப்பதாக எச்சரிக்கப்பட்டிருந்த போதும் பிரித்தானியாவில் புகலிடம் கோரிய தமிழர்கள் இலங்கைக்கு திரும்பி அனுப்பப்பட்டுள்ளனர்.

இலங்கையின் மோசமான மனித உரிமை மீறல்கள் தொடர்பாக பிரித்தானிய அரசாங்கம் அறிந்துள்ள போது இவ்வாறு திரும்பி அனுப்பப்படுவது கொடுமையானது. அதேபோல மனித உரிமை செயற்பாட்டாளர்கள் மற்றும் எதிர்க்கட்சி நாடாளுமன்ற உறுப்பினர்களின் தீவிரப் பரப்புரைகளை பொருட்படுத்தாது மேற்படி தமிழர்கள் திரும்பி அனுப்பப்பட்டுள்ளனர் என பிரித்தானியாவின் இன்டிபென்டன் நாளிதழ் கருத்து வெளியிட்டுள்ளது.

இது தொடர்பாக இன்டிபென்டன் வெளியிட்டுள்ள கட்டுரையில் மேலும் தெரிவிக்கப்பட்டுள்ளதாவது, தமிழர்கள் அங்கிய 26 பேரைக் கொண்ட ஒரு குழு கடந்த 17ஆம் திகதி இலங்கையை சென்றடைந்தபோது அவர்கள் அங்கு அதிகாரிகளால் விசாரணைக்குட்படுத்தப்பட்டனர். (19ஆம் பக்கம் பார்க்க)

இது தொடர்பாக இன்டிபென்டன் வெளியிட்டுள்ள கட்டுரையில் மேலும் தெரிவிக்கப்பட்டுள்ளதாவது,

தமிழர்கள் அங்கிய 26 பேரைக் கொண்ட ஒரு குழு கடந்த 17ஆம் திகதி இலங்கையை சென்றடைந்தபோது அவர்கள் அங்கு அதிகாரிகளால் விசாரணைக்குட்படுத்தப்பட்டனர். (19ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

குட்டிமணி, தங்கத்துரைக்கு நடந்த கதிதான் உங்களுக்கும் தமிழ்க் கைதிகளுக்கு சிறைச்சாலை அதிகாரிகள் எச்சரிக்கை

(கொழும்பு)

கண்டி போகம்பரை சிறைச்சாலையில் தடுத்துவைக்கப்பட்டுள்ள தமிழ் அரசியல் கைதிகள் மீது சிறை அதிகாரிகள் மேற்கொண்ட தாக்குதலின்போது, குட்டிமணி மற்றும் தங்கத்துரை போன்றோருக்கு நடந்த கதிதான் உங்களுக்கும் நடக்கும் என அக் கைதிகள் எச்சரிக்கப்பட்டுள்ளனர்.

கண்டி போகம்பர சிறைச்சாலையில் தடுத்துவைக்கப்பட்டுள்ள 8 தமிழ் அரசியல் கைதிகள் மீது கடந்த 14ஆம் திகதி சிறைச் சாலை அதிகாரிகள் மேற்கொண்ட தாக்குதல் சம்பவத்தின்போதே இவ்வாறு எச்சரிக்கப்பட்டுள்ளனர். இச்சிறைச்சாலையில் தடுத்து வைக்கப்பட்டிருந்த போதைப்பொருள் கடத்தலில் ஈடுபட்ட இரு சிங்களக் கைதிகளின் குழுக்களுக்கு இடையில் கடந்த வாரம் மோதல்கள் இடம்பெற்றிருந்தது.

இச்சம்பவம் தொடர்பில் விசாரணை

களை மேற்கொள்வதற்காக கடந்த 14ஆம் திகதி சிறைச்சாலைக்குச் சென்றிருந்த சிறைச்சாலை அதிகாரிகளினால் தமிழ் அரசியல் கைதிகள் கடுமையான முறையில் தாக்கப்பட்டு அங்குள்ள சிறைச்சாலை மருத்துவமனையில் அனுமதிக்கப்பட்டுள்ளனர்.

கண்டி போகம்பர சிறைச்சாலையில் மோதல்களில் ஈடுபட்ட சிங்களக் கைதிகளை கண்டிப்பதற்குப் பதிலாக அங்குள்ள தமிழ் அரசியல் கைதிகள் மீது இவ்அதிகாரிகள் தாக்குதல்களை மேற்கொண்டுள்ளனர்.

அத்துடன் குட்டிமணி மற்றும் தங்கத்துரை போன்றோருக்கு நடந்த கதிதான் உங்களுக்கும் நடக்கும் என இச்சிறைச்சாலை அதிகாரிகள் தமிழ் அரசியல் கைதிகளை அச்சுறுத்தியுள்ளனர்.

இராமையா ரூபச்சந்திரன், வீரசாமி சிவசுப்பிரமணியம், கணேசன் புலப்பராஜ், இராமையா தேவராசா, ஆர்.சண்முகராஜ்,

வில்வநாதன் ரமேஸ்குமார், வேலு யோகராசா மற்றும் பெர்ணான்டோ ஆகிய தமிழ் அரசியல் கைதிகள் மீதே சிறை அதிகாரிகள் கடும் தாக்குதல்களை மேற்கொண்டுள்ளனர்.

இத்தாக்குதல் சம்பவத்திற்கு கடும் கண்டனம் தெரிவித்துள்ள தமிழ்த் தேசியக் கூட்டமைப்பின் நாடாளுமன்ற உறுப்பினர் பா.அரியநேத்திரன், இவ்விவகாரம் குறித்து ஜனாதிபதி மகிந்த ராஜபக்ஷவுக்கு கடிதம் ஒன்றையும் அனுப்பி வைத்துள்ளார். (ந)

நல்லூர்க் கோட்ட அறிவித்தல்

(நல்லூர்)

நல்லூர்க் கோட்டப் பாடசாலைகளைச் சேர்ந்த இலவச பாடநூல் பொறுப்பாசிரியர் களுக்கான கலந்துரையாடல் இன்று திங்கட் கிழமை முற்பகல் 11 மணிக்கு யாழ்.இந்து மகளிர் கல்லூரியில் நடைபெறும்.

கலந்துரையாடலுக்கு வருகின்ற பொறுப்பாசிரியர்கள் 2012ஆம் ஆண்டுக்கான கோரல் படிவப் புத்தகங்களை பூர்த்தி செய்து வருமாறும் நல்லூர் கோட்டக் கல்விப் பணிப்பாளர் எம்.மாணிக்கராசா கேட்டுள்ளார். (ந)

அரசாங்கம் எல்லோரையும் ஏமாற்றும் வழிமுறையையே கைக்கொள்கிறது

ஜே.வி.பி. நாடாளுமன்ற உறுப்பினர் சுனில்

அடுத்தவரை ஏமாற்றிக் கொண்டு தன் அதிகாரத்தை தக்க வைத்துக்கொள்ளும் அரசாங்கத்தின் முயற்சி எப்போதும் வெற்றியளிக்காது என்று நாடாளுமன்ற உறுப்பினர் சுனில் கந்துன்நெத்தி தெரிவித்தார்.

அரசாங்கம் எப்போதும் எல்லோரையும் ஏமாற்றிக் கொண்டிருக்கும் வழிமுறையொன்றை கைக்கொள்ளவே முயற்சி செய்கிறது. ஆனால் அதுவே பெரும்பாலான சந்தர்ப்பங்களில் பாதகமாக அமைந்துவிடுகின்றது என்று தெரிவித்த ஜே.வி.பி.யின் நாடாளுமன்ற உறுப்பினர் சுனில் கந்துன்நெத்தி மேலும் கருத்துத் தெரிவிக்கையில், அரசாங்கம் என்னதான் தமிழ் மக்களின் அரசியல் பிரச்சினைகளுக்கு அதிகாரப் பரவலாக்கல் தீர்வொன்றை வழங்கவுள்ளதாக குறிப்பிட்டாலும் அதனை ஒருபோதும் நம்பமுடியாது. அரசாங்கத்தின் முக்கியத் தர்கள் அதிகாரப்

பகிர்வு தொடர்பாக வெளியிடும் பரஸ்பர கருத்துக்களே அதற்கான சான்றாகும்.

13ஆம் திருத்தச் சட்டத்தின் அடிப்படையில் அதிகாரப் பரவலாக்கலை மேற்கொள்ளவுள்ளதாக அரசாங்கம் கூறுவதும், சர்வதேச அழுத்தங்களை சமாளிக்கவே அரசாங்கம் அதிகாரப் பரவலாக்கல் விடயத்தில் ஒரு போதும் தமிழ் மக்களை திருப்திப்படுத்தும் விதமாக தீர்வொன்றை முன்வைக்காது. வடக்கில் யுத்தம் முடிபடாது இரண்டு வருடங்கள் கடந்துவிட்ட நிலையில் அங்குள்ள மக்களுக்கு அவர்களின் உரிமையைப் பெற்றுக் கொடுக்கவேண்டும்.

அதன்போது அதிகாரப் பரவலாக்கல் இல்லாமலே அந்த மக்கள் சுதந்திரமாகவும் திருப்தியாகவும் வாழும் சூழல் ஒன்றை ஏற்படுத்த முடியும் என்றும் அவர் மேலும் சுட்டிக்காட்டினார். (ந)

2 கோடி ரூபாய் வைத்திருந்த தமிழர் விமான நிலையத்தில் கைது

இரண்டு கோடி ரூபாய் பணத்தை சட்டவிரோதமான முறையில் இலங்கையிலிருந்து கடத்திச் செல்ல முற்பட்ட பயணி ஒருவர்

விமான நிலையத்தில் கைது செய்யப்பட்டுள்ளார். நேற்றுக்காலை சிங்கப்பூர் நோக்கிப் புறப்படவிருந்த விமானத்தில் பயணம்

கேரீரீர் அஞ்சலி

பிறப்பு

16.07.1974



இறப்பு

19.06.2011

இரத்தினசிங்கம் ஜெயதாசன்

(யாழ்.மாநகரசபை உறுப்பினர்)


கோண்டாவில் நாராயணன் விதியை பிறப்பிடமாகவும் முதலியார் கோவிலடி வட்டுக்கோட்டையை வதிவிடமாகவும் கொண்ட எமது அன்புத்தம்பி இ.ஜெயதாசன் மறைவினால் துயருறுகின்றோம். எமது குடும்ப குலவிளக்கின் ஆத்மா சாந்தியடைய எல்லாம்வல்ல நாராயணப் பெருமான் அடிதொட்டு தொழுகின்றோம்.

ஒம் சாந்தி சாந்தி சாந்தி

உன்பிரிவால் துயருறும்: சகோதரர்கள்

(5251)

செய்வதற்கென விமான நிலையத்திற்கு வந்திருந்த பிரஸ்தாப பயணியிடம் மேற்கொண்ட சோதனையின் போதே அவர் 2 கோடி ரூபாயை மறைத்து எடுத்துக் கொண்டு செல்ல முற்பட்டிருந்தது தெரிய வந்துள்ளது. கைது செய்யப்பட்டவரிடம் இருந்து கைப்பற்றப்பட்டவை அனைத்தும் வெளிநாட்டு நாணயங்கள் என்றும் விமானநிலைய தகவல்கள் தெரிவிக்கின்றன. கைது செய்யப்பட்டவர் வெளிநாட்டு குடியரிமை பெற்றுள்ள இலங்கைத் தமிழராவார். (ந)



திருகோணமலை குச்சுவெளிப் பகுதியிலுள்ள கிணறொன்றிலிருந்து ஆண்கள் இருவரின் சடலம் மீட்கப்பட்டதை படத்தில் காணலாம். (செய்தி 5ஆம் பக்கத்தில்)

UK VISA

எடுப்பதில் சிக்கலா? கவலையை விடுங்கள்!

மலேசியாவில் UK Degree ஒன்றைப் பெற்றுக்கொண்டு UK, Canada, Australia or New Zealand எங்கு வேண்டுமானாலும் இலகுவாகச் செல்லுங்கள்!

பெருந்தொகைப் பணம் காட்டத் தேவையில்லை!
பிரித்தானியாவில் கற்பதைவிட 1/3 பங்கு செலவு மட்டுமே!
நவீன தொடர்மாடிக் கட்டடத்தில் இலவச தங்குமிட வசதி!
ஆசியச் சூழல்! பரிச்சயமான உணவு!! பாதுகாப்பான வாழ்வு!!!

பிரித்தானியாவில் ஒரு வருடத்துக்கு ஆகும் செலவில் மலேசியாவில் முழுக் கல்வியையும் முடித்துவிடலாம்!

Option 1	1 st & 2 nd Year in Malaysia	Final Year in UK
Option 2 (Recommended)	First Degree in Malaysia	Post Graduate Degree with Work in UK

Legenda UEL
Education Group University of East London

அதே பிரித்தானியப் பட்டம், சான்றிதழ்! - பிறகேன் அதிகம் செலவு செய்யவேண்டும்? ஏற்கனவே எம்மூலம் அனுமதி பெற்று, ஜீனையில் மலேசியா செல்லும் மாணவர்களுடன் இணைந்துகொள்ள விரையுங்கள்! நேரடி விளக்கம் மற்றும் அனுமதி ஒழுங்குகளுக்கு ஜீன் 21 செவ்வாய், 22 புதன் மாலை 3 மணிக்கு நேரில் வரவும்!

GET SET FOR CAREERS
Sikaram Media House, 221, Palaly Road, Kantharmadam, Jaffna
T.P.: 021 300 8060, Hotline: 0773 616 798

இன்று ஒரு தகவல்

ஜப்பானிய குரு

பேராசிரியர் ஒருவர் இருந்தார். அவர் ஒரு சமயம் "நான்-இன் (NAN-IN)" என்று ஜப்பானிய குருவிடம் பல விபரங்களைக் கேட்டுத் தெரிந்து கொள்ள வேண்டும் என்று விரும்பினார்.

அதனால் பேராசிரியர் ஒரு நாள் குருவைத் தேடிச் சென்றார். அந்த ஜப்பானிய குரு ஒரு குடிசையில் இருந்தார்.

இந்தப் பேராசிரியர் வரம்பு தூரம் நடந்து அந்தக் குடிசைக்கு வந்து சேர்ந்தார்.

அவரிடம் குரு "நீங்கள் மிகவும் களைப்பாகக் காணப்படுகிறீர்கள்... கொஞ்சம் இளைப்பாருங்கள்... உங்களுக்குத் தேநீர் தயார் செய்கிறேன்... ஒரு கோப்பை தேநீர் சாப்பிட்ட பின்னர் கலந்துரையாடலாம்!" என்றார்.

இவ்விதம் குரு சொல்லிவிட்டு தேநீர் தயாரிப்பதற்காக வெந்நீர் கொதிக்க வைத்தார். அதேசமயம் அவர் பேராசிரியரையும் இலேசாகக் கவனித்தார்.

ஒரு பக்கம் தண்ணீர் கொதிக்கிறது... இன்னொரு பக்கம் பேராசிரியரும் கொதித்துக் கொண்டிருக்கிறார்.

தேநீர் பாத்திரத்திலிருந்தும் சப்தம் வந்து கொண்டிருக்கிறது... பேராசிரியரிடமிருந்தும் சப்தம் வந்து கொண்டிருக்கிறது!

ஏனென்றால் அவர், "இந்த குருவிடம் என்ன கேட்பது... எப்படி கேட்பது... எங்கே இருந்து ஆரம்பிப்பது..." என்றெல்லாம் தனக்குத் தானே கேட்டுக் கொண்டு தன்னைத் தயார் செய்து கொண்டிருந்தார்.

அந்தப் பக்கம் தேநீரும் தயாராகி விட்டது.

ஜப்பானிய குரு சிரித்துக் கொண்டே இதையெல்லாம் கவனித்தார்.

அதன் பின்னர் அவர் ஒரு கோப்பையில் தேநீரை ஊற்ற ஆரம்பித்தார்.

பேராசிரியர் கோப்பையைக் கவனித்தபடியே இருந்தார். கோப்பை நிரம்பி வழிய ஆரம்பித்து.

அதைப் பார்த்து பொறுக்க முடியாமல் பேராசிரியர், "நிறுத்துங்கள்... கோப்பையில் இனிமேல் கொஞ்சம்சூட தேநீர் ஊற்ற முடியாது... உங்களுக்கு என்ன பைத்தியமா?" என்று கத்தினார்.

இப்போது அந்த குரு சொல்கிறார்:

"இதே நிலையில் தான் இப்போது நீங்களும் இருக்கிறீர்கள். நீங்களும் உங்கள் சொந்தக் கருத்துக்களாலும், எண்ணங்கள் என்ற கோட்டைகளாலும் நிறைந்திருக்கிறீர்கள்... நீங்கள் உங்கள் கோப்பையைக் காலி செய்யாத வரையில் நான் உங்களுக்குப் புதிதாக என்ன கொடுத்துவிட முடியும்?" என்றார் குரு.

"கோப்பை நிரம்பிவிட்டது. அது இனிமேல் கொள்ளாது" என்ற விழிப்புணர்வு அந்தப் பேராசிரியருக்கு இருந்தது. ஆனால் தன்னைப் பற்றிய விழிப்புணர்வு அவருக்கு இல்லை!

அவர் தன்னுடைய சொந்தக் கருத்துக்கள், கோட்பாடுகள், தத்துவங்கள் ஆகியவற்றால் நிரம்பப்பட்டு பொங்கி வழிந்து கொண்டிருக்கிறது.

அதனால் ஜப்பானியக் குரு நீங்கள் ஏற்கனவே அதிகம் அறிந்திருக்கிறீர்கள்.. அதற்கு மேலும் நான் உங்களுக்குப் புதிதாக எதையும் கொடுக்க முடியாது! என்று கூறினார்.

மேலும் அவர், "என்னைத் தேடி வருவதற்காக நீங்கள் மிகவும் சிரமப்பட்டிருக்கிறீர்கள். விணாகப் பிரயாணம் செய்து வந்திருக்கிறீர்கள். நீங்கள் உங்கள் கோப்பையைக் கொஞ்சம் காலியாக வைத்திருந்தால் நான் அதில் கொஞ்சமாவது ஊற்ற முடியும்!" என்று தெரிவித்தார்.

கோப்பையைக் காலி செய் என்றால் மனத்தைக் காலி செய்! என்பது பொருள். ஏனென்றால் அங்கே நான் என்ற ஆணவம் பொங்கி வழிந்து கொண்டிருக்கிறது. ஆணவம் இங்கு இருக்கும் வரையில் வேறு எதையும் அங்கு கொண்டு போய்ச் சேர்க்க முடியாது.

அதனால் தான், கோப்பையை காலி செய்-இல்லாவிட்டால் அதை வீசி எறிந்து விடு என்று ஒரு வரியவர் கூறியிருந்தார்.

"கோப்பையை எறிந்து விடு" என்று சொன்னால் அதற்கு நான் வெறும் புறமாக (எண்ணங்களுக்கு வெளியே) இருக்கிறேன் என்ற உணர்வுகூட இல்லாமல் இருக்க வேண்டும் என்பதுதான் பொருள்.

ஒரு தடவை சீடன் போதி தர்மரிடம் வந்து, ஐயா! நீங்கள் என்னை வெறுமையாக இருக்கச் சொன்னீர்கள்... நான் இப்போது வெறுமையானவன் ஆகிவிட்டேன்... நான் மேற்கொண்டு என்ன செய்ய வேண்டும்? என்று கேட்டான்.

அதற்கு போதிதர்மர் ஒரு கம்பை எடுத்து அவன் தலையில் அடித்தபடியே, போய் அந்த வெற்றுத் தன்மையையும் எறிந்து விட்டு வா! என்றார்.

நான் காலியாக இருக்கிறேன் என்றால், அதிலேயும் நான் இருக்கிறது இல்லையா... அந்த 'நான்' காலியாக இருக்க முடியாது. ஆகவே நீ வெறுமையானவன் என்று சொல்ல முடியாது! என்பது அவருடைய கருத்து.

தென்கச்சி கோ சுவாமிநாதன்

கல்வியற் கல்வூரிகளுக்கு இம்முறை 3 ஆயிரத்து 200 மாணவர்கள் அனுமதி

ஆணையாளர் தெரிவிப்பு

(கொழும்பு) கல்வியற் கல்வூரிகளில் மாணவர்களை அனுமதிப்பதற்கான விண்ணப்பங்களை எதிர்வரும் 24 ஆம் திகதி முதல் அனுப்பி வைக்க முடியும் என்று கல்வியற் கல்வூரியின் ஆணையாளர் திஸ்ஸ கேவ விதாரண தெரிவித்துள்ளார். இதற்கான வர்த்தகமானி அறிவித்தல் எதிர்வரும் 24 ஆம் திகதி வெளியிடப்படவுள்ளதாகவும் இதற்கென 3 வார கால அவகாசம் வழங்கப்பட்டுள்ளதெனவும் அவர் தெரிவித்தார். இம்முறை 3 ஆயிரத்து 200 மாணவர்கள் கல்வியற் கல்வூரிகளுக்கு இணைத்துக் கொள்ளப்படவுள்ளனர் என்றும் ஆரம்பப் பிரிவு ஆசிரியர் பயிற்சிக்கென கூடுதலானோர் சேர்த்துக் கொள்ளப்படுவார் எனவும் அவர் குறிப்பிட்டார்.

நடமாடும் சேவை

(யாழ்ப்பாணம்) டிஆர்சி நிறுவனத்தினால் நடத்தப்படும் காலங்கடந்த இறப்பு, பிறப்பு, விவாகம் தொடர்பான பதிவுகள் மற்றும் காணாமல் போனோரின் இறப்பை பதிவு செய்தல் தொடர்பான பதிவுகள் எதிர்வரும் 25 ஆம் திகதி சனிக்கிழமை காலை 9 மணி தொடக்கம் பிற்பகல் ஒரு மணிவரை பருத்தித்துறை பிரதேச செயலக மாநாட்டு மண்டபத்தில் நடைபெறும். எனவே பொதுமக்கள் பொருத்தமான ஆவணங்களுடன் வருகை தருமாறு மேலதிக விபரங்களுக்கு தமது பிரதேச கிராம அலுவலருடன் தொடர்பு கொள்ளுமாறும் பருத்தித்துறைப் பிரதேச செயலாளர் ஆர்.வரதீஸ்வரன் அறிவித்துள்ளார். (ஸ்ரீ-2)

தொழிற் பயிற்சி வநறிகளுக்கு விண்ணப்பங்கள் கோரல்

(யாழ்ப்பாணம்) தேசிய பயிலுநர் கைத் தொழில் அதிகார சபையினூடான NAITA) இலங்கை போக்குவரத்து சபையின் யாழ்ப்பாணம், பருத்தித்துறை, சாரை நகர், கிளிநொச்சி, முல்லைத்தீவு, மன்னார், வவுனியா ஆகிய சாலைகளில் ரிஸ்கர்/வெல்டர், பெயின்னர், ரயர்/பொருத்துநர், எலெக்ட்ரீசியன், டீசல் என்ஜின் மெக்கானிக் ஆகிய தொழிற் பயிற்சிகள் ஒரு வருடகாலத் திற்கு வழங்கப்படவுள்ளன. மேற்படி தொழிற் பயிற்சியை மேற்கொள்ள விரும்புவவர்கள் 17 வயது தொடக்கம் 35 வயதுக்கிடையிலானவர்களாக இருக்க வேண்டும். அத்துடன், தாங்கள் விரும்பும் பயிற்சிநெறியை குறிப்பிட்டு சுயமாக தயாரிக்கப்பட்ட சுயவிபரக்கோவையை பூர்த்தி செய்து எதிர்வரும் 24 ஆம் திகதி வெள்ளிக்கிழமைக்கு முன்னர் கிடைக்கக் கூடியதாக இலங்கை போக்குவரத்து சபை (வடக்கு), பலாலி வீதி, கோண்டாவில் எனும் முகவரிக்கு அனுப்பி வைக்குமாறு பிரதான பிராந்திய முகாமையாளர் அறிவித்துள்ளார். (ஸ்ரீ-2)

குடநாடா சந்தைகளில் நேற்றைய விலை விபரம்

மரக்கறி வகைகள்	நெல்லியடி		
	ரூபா	ரூபா	ரூபா
கத்தரிக்காய்	40	60	40
உருளைக்கிழங்கு	75	80	80
பச்சையிளகாய்	70	60	70
தக்காளி	35	40	40
மரவள்ளிக்கிழங்கு	50	50	50
கோவா	70	80	60
கரட்	70	60	80
பூசணி	25	30	30
புடோல்	35	30	40
வாழைக்காய்	25	30	30
சின்ன வெங்காயம்	150	130	140
பெரிய வெங்காயம்	50	70	60
பாகற்காய்	90	80	100
வெண்டிக்காய்	50	60	40
கருணைக்கிழங்கு	-	80	80
பயற்றுங்காய்	60	60	60
லீகஸ்	80	60	60
பீற்றாட்	80	80	80
கறியிளகாய்	70	60	100
முருங்கைக்காய்	170	350	300
போஞ்சி	-	100	-
கத்தரிதம்புள்ளி	-	30	25
கீரை - 1 பிடி	5	20	20
தேசிக்காய்	120-140	120	130
தேங்காய் (ஒன்று)	20-45	50	50

ஆரம்பப் பிரிவு ஆசிரியர்களின் வெற்றிட அதிகரித்தமையே இதற்கு காரணமாகும் என அவர் கூறினார்.

இதேவேளை புதிதாக ஆசிரியர் சேவையில் இணையும் மாணவர்களுக்கான மாதாந்த கொடுப்பனவை இம்முறை அதிகரிக்க எதிர்பார்த்திருப்பதாகவும் ஆணையாளர் தெரிவித்தார். (ஸ்ரீ)

கிராசி பலன்

20.06.2011
(ஆனி 05, திங்கட்கிழமை)
சூரிய உதயம் காலை 5.56 மணிக்கு
பஞ்சமி பின்னிரவு 2.32 மணிவரை
அவிட்டம் பின்னிரவு 5.38 மணிவரை
இராகுகாலம் 7.24-8.54 மணி வரை
சுபநேரம் 11.54-1.24 மணிவரை

மேடம் செவிகுளிரும் செய்திகள் வந்து சேரும் நான், சொன்ன சொல்லைக் காப்பாற்றி மகிழ்வீர்கள், தொழில் ரீதியாக புதிய ஒப்பந்தங்கள் வந்து சேரும், கனவுகள் பலிக்கும் நிலையுண்டு.

இடம் மனக்குழப்பம் அகன்று மதிப்பும்-மரியாதையும் உயரும் நான், அலைச்சல்கள் குறைந்து ஆதாயம் பெறுவீர்கள், சுணங்கிய காரியங்கள் சுறுசுறுப்பாக நடைபெறும்.

மிதுனம் உஷ்ண ரோகநிலையுண்டு, வருமானத்தைவிட செலவுகள் அதிகமாகும், மற்றவர்களின் விமர்சனங்களை மறந்து செயற்படுவது நல்லது, ஆரோக்கியத்தில் கவனமெடுக்க வேண்டிய நான்.

கடகம் உறவினர்கள் உங்கள் வீட்டுக்கு வருகை தரலாம், ஆதாயம் தரும் வேலையொன்றில் அக்கறை காட்டுவீர்கள், பக்குவமாக நடந்து பாராட்டு பெறும் நான்.

சிங்கம் உடல் நலம் சீராகும், தொழிலில் கூட்டாளிகள் ஒத்துழைப்பு வழங்குவர், இனிமையான நான், ஆரோக்கியமான நான், எடுத்த காரியம் கைகூடும், போசன சுகமுண்டு.

கன்னி உதிரி வருமானங்கள் வந்து சேரலாம், வியாபாரத்தை விருத்தி செய்வதில் கூடிய அக்கறை காட்டுவீர்கள், பிள்ளைகள் வழியில் பெருமையான செய்திகள் வந்து சேரலாம்.

துலாம் வீட்டை அழகுபடுத்துவதில் அக்கறை காட்டுவீர்கள், பெற்றோர் வழியில் பிரியம் கூடும், சுபசெலவுகள் செய்து மகிழ்வீர்கள், தொலைபேசி அழைப்புகள் மகிழ்ச்சியைத் தரும்.

விருக்கிசம் வருமானம் திருப்தி தரும், வாழ்க்கைத் தேவைகளைப் பூர்த்தி செய்ய நண்பர்கள் ஒத்துழைப்பு வழங்குவர், உறவினர் உதவிக்கரம் நீட்ட முன்வருவர்.

தனுசு சுறுசுறுப்பாக பணிபுரியும் நான், தேச ஆரோக்கியத்தில் தெளிவு பிறக்கும் நான், பூர்வீக சொத்துக்களால் ஆதாயம் ஏற்படலாம்.

மகரம் நீண்டநேரம் பணிபுரிய நேரிடலாம், வருமானத்தை அதிகரிக்கும் வழியில் நாட்டம் செல்லும், பெரிய மனிதரின் சந்திப்பு இடம்பெறலாம், ஆலய வழிபாட்டினால் சிறப்பினைக் காணவேண்டிய நான்.

கும்பம் சொந்த பந்தங்களுக்காக சில செலவுகள் செய்ய முன்வருவீர்கள், சிறிய வேலையொன்றிற்காக பலமுறை அலைய நேரிடலாம், சயனசகக் குறைவுண்டு.

மீனம் கையில் பணப்புழக்கம் அதிகரிக்கும் நான், அரசுவழியில் அனுசூலமுண்டு, நட்பு வட்டம் விரிவடையும், ஊக்கத்தோடும்-உற்சாகத்தோடும் பணிபுரியும் நான்.

வளவன்

சிவபூமி மனவிருத்தி பாடசாலை முதலிடம்

(சுன்னாகம்)

வலிகாமம் கல்வி வலயம் நடத்திய 2011 ஆம் ஆண்டிற்கான மாற்றுத் திறனுடையோருக்கான விளையாட்டு விழாவில் கோண்டாவில் சிவபூமி மனவிருத்திப் பாடசாலை முதலாமிடத்தைப் பெற்றுக் கொண்டது.

இவ்விளையாட்டு விழா கடந்த 11.12 ஆகிய திகதிகளில் அளவெட்டி அருணோதயா கல்லூரி மைதானத்தில் நடைபெற்றது.

இதில் இரண்டாம் இடத்தினை வாழ்வகமும் மூன்றாம் இடத்தினை ஆர்க் பாடசாலையும் பெற்றுக் கொண்டமை குறிப்பிடத்தக்கது. (ஸ்ரீ-54)

மஹாகும்பாபிஷேகம்

(யாழ்ப்பாணம்)

பொன்னாலை திருவருள் மிகு ஸ்ரீவரதராஜப் பெருமாள் தேவஸ்தான மஹாகும்பாபிஷேகம் நாளை மறுதினம் புதன் கிழமை காலை 6 மணி தொடக்கம் 7 மணி வரையுள்ள சுபமுகூர்த்தத்தில் நடைபெறவுள்ளது.

இதில் இன்று காலை 6 மணி தொடக்கம் நாளை மாலை 6 மணி வரை பக்தர்கள் எண்ணெய் காப்பு சாத்துதல் நடைபெறும்.

கும்பாபிஷேகத்தை தொடர்ந்து 45 தினங்கள் காலை 10 மணிக்கு மண்டலாபிஷேகம் நிகழும். (ஸ்ரீ)



யாழ்.செய்திகள்

விளையாட்டு விழா

(பருத்தித்துறை)

பருத்தித்துறை பனை, தென்னை அபிவிருத்தி கூட்டுறவுச் சங்க முன்பள்ளியின் வருடாந்த விளையாட்டு விழா இன்று பிற்பகல் 1.30 மணிக்கு மகாத்மா மைதானத்தில் பெற்றோர், ஆசிரியர் சங்கத் தலைவர் ர.சுவர்ணமுகி தலைமையில் நடைபெறவுள்ளது.

இந்நிகழ்வில் பிரதம விருந்தினராக வடமராட்சி வலய முன்பள்ளி உதவிக் கல்விப்பணிப்பாளர் சி.தில்லைநாதன், கௌரவ விருந்தினராக பருத்தித்துறை பனை, தென்னை வள அபிவிருத்தி சங்க அங்கத்துவ தொடர்பு அலுவலர்கள் யோ. கொன்விறற்றர், சிறப்பு விருந்தினராக கொற்றாவத்தை ஈழமக்கள் ஜனநாயகக் கட்சி பிரதேச அமைப்பாளர் க.விசியந்தன் ஆகியோர் கலந்து கொள்ளவுள்ளனர். (ஸ்ரீ-10)

வலி.வடக்கில் எஞ்சியுள்ள பகுதிகளில் மக்கள் மீள்குடியேற்றப்படவேண்டும்

யாழ்.கட்டளைத் தளபதியிடம் கூட்டமைப்பினர் வேண்டுகோள்

(யாழ்ப்பாணம்)

வலி.வடக்கில் மீள்குடியேற்ற அனுமதிக்கப்படாத பிரதேசங்களில் மிக விரைவில் மக்கள் மீள்குடியேற்றப்பட வேண்டும் என யாழ். கட்டளைத்தளபதியிடம் தமிழ் தேசிய கூட்டமைப்பினர் வேண்டுகோள் விடுத்துள்ளனர்.

யாழ்.சிவில் அலுவலர்கள், பொது மக்கள் தொடர்பு அலுவலக பாதுகாப்பு பிரிவின் தலைமையகத்தில் நேற்று முன்தினம் இடம் பெற்ற கலந்துரையாடலின் போதே மேற்கண்டவாறு வேண்டுகோள் விடுக்கப்பட்டுள்ளது.

யுத்தம் காரணமாக தமது சொந்த இடங்களிலிருந்து இடம் பெயர்ந்து நிரக்கதியாகியுள்ள மக்கள் யுத்தம் முடிவடைந்த பின்பும் மீள்குடியேற்ற முடியாத நிலையிலுள்ளனர்.

உயர் பாதுகாப்பு வலயம் என முன்பு அறிவிக்கப்பட்ட பகுதிகளில் மீள்குடியேற்றம் இடம்பெற்று வந்தாலும் அவை இன்னும் விரைவுபடுத்தப்பட வேண்டும் எனவும் அவர்கள் தெரிவித்தனர்.

இதற்குப் பதிலளித்த யாழ். கட்டளைத் தளபதி மேஜர் ஜெனரல் மஹிந்த ஹத்தரு சிங்க, மதிவெடிகள் அகற்றுவதில் ஏற்படும்

தாமதம் காரணமாகவே மீள்குடியேற்றம் தடைப்பட்டுள்ளது.

இருப்பினும் அவற்றினை விரைவுபடுத்தியே வருகின்றோம். யுத்தத்தால் பாதிக்கப்பட்ட மக்கள் தமது சொந்த இடங்களில் மிக விரைவில் மீள்குடியேற்றப்படுவார்கள் என வாக்குறுதியளித்தார்.

இந்தக் கலந்துரையாடலில் தமிழ் தேசியக் கூட்டமைப்பினர் பாராளுமன்ற உறுப்பினர்களான மாவை சேனாதிராசா, சுரேஷ் பிரேமச்சந்திரன், எம்.ஏ.சுமந்திரன், சிவஞானம் சிறிதரன் ஆகியோர் கலந்து கொண்டனர். (ஸ்ரீ-6)

தீக்காயங்களுக்கும்ள்ளான பெண் சிகிச்சை பலனின்று மரணம்

(யாழ்ப்பாணம்)

தீக்காயங்களுடன் சிகிச்சைக்காக அனுமதிக்கப்பட்ட பெண் 2 மாதங்களின் பின் சிகிச்சை பலனளிக்காத நிலையில் நேற்று முன்தினம் மரணமானார்.

இச் சம்பவம் கடந்த ஏப்ரல் மாதம் 8 ஆம் திகதி கிளிநொச்சி பொன்னகர் பகுதியில் இடம்பெற்றது.

உதயகுமார் தனுசா (வயது22) என்ற

பெண்ணே உயிரிழந்தவராவார். இவருக்கு ஒருவயது ஆண்டு குழந்தையொன்றும் உள்ளது.

ளாகாயங்களுடன் கிளிநொச்சி வைத்தியசாலைக்கு கொண்டு செல்லப்பட்ட இப்பெண் மேலதிக சிகிச்சைக்காக யாழ். போதனா வைத்தியசாலையில் அனுமதிக்கப்பட்டார்.

இருப்பினும் இவர் நேற்று முன்தினம் காலை 8 மணியளவில் சிகிச்சை பலனளிக்காத நிலையில் உயிரிழந்தார். (ஸ்ரீ-6)

வீதியை புனரமைத்து தருமாறு கோரிக்கை

(நல்லூர்)

வலி.கிழக்கு பிரதேச சபை நிர்வாகப் பகுதியிலுள்ள ஆவரங்கால் சிவன் வீதி பல வருடங்களாக திருத்தப்படாத நிலையில் காணப்படுகின்றது.

இவ்வீதியால் பயணிப்போர் பலவித கஷ்டங்களுக்கு மத்தியில் பிரயாணம் செய்வ

தைக் காணக்கூடியதாகவுள்ளது.

இவ்வீதியின் பல இடங்களில் பல குழிகள் ஏற்பட்டுள்ளதால் மழை காலத்தில் வெள்ளம் தேங்கி நிற்பதைக் காணக்கூடியதாகவுள்ளது.

இவ்வீதியை திருத்துவதற்கு உரிய அதி காரிகள் நடவடிக்கை எடுக்குமாறு கேட்டுக் கொள்கின்றனர். (ஸ்ரீ-134)

மதில் விழுந்ததில் படுகாயமடைந்த ஐவர் சிகிச்சைக்காக அனுமதி

(கரவெட்டி)

பருத்தித்துறை நகரப் பகுதியில் வீட்டு மதில் விழுந்ததில் நான்கு பேர் படுகாயமடைந்த நிலையிலும் ஒருவர் கால் முறிந்த நிலையிலும் பருத்தித்துறை ஆதார வைத்தியசாலையில் அனுமதிக்கப்பட்டுள்ளனர்.

மேற்படி சம்பவம் நேற்று முன்தினம் பிற்பகல் 3.15 மணியளவில் பருத்தித்துறை

வீடொன்றில் இடம் பெற்றுள்ளது.

பருத்தித்துறை நகரப் பகுதியில் உள்ள வீடொன்றில் தூண் போடப்படாத நிலையில் அமைக்கப்பட்டிருந்த மதில் விழுந்ததாலேயே மேற்படி நபர்கள் படுகாயமடைந்து பருத்தித்துறை வைத்தியசாலையில் அனுமதிக்கப்பட்டுள்ளனர்.

(ஸ்ரீ-2-24)

வருடாந்த பொங்கல் விழா

(யாழ்ப்பாணம்)

ஏழாலை மாதிரை அருள்மிகு ஞானவைரவர் ஆலய வருடாந்த பொங்கல் விழா மற்றும் தீமிதிப்பு எதிர்வரும் 25 ஆம் திகதி வெள்ளிக்கிழமை நடைபெறவுள்ளது. (ஸ்ரீ)

வணிக மேதை வெளியீட்டு விழா

(யாழ்ப்பாணம்)

யா/மகாஜனக் கல்லூரியின் வணிக மன்றத்தினால் வெளியிடப்படும் வணிக மேதை எனும் சஞ்சிகை வெளியீடு இன்று காலை 9 மணிக்கு மன்றத்தலைவர் மு.மிதுலன் தலைமையில் நடைபெறவுள்ளது.


இந்நிகழ்வில் பிரதம விருந்தினராக யாழ்.பல்கலைக்கழக முகாமத்துவ கற்கைகள் வணிக பீட பீடாதிபதி க.தேவராஜா கலந்துகொண்டு சிறப்பிக்கவுள்ளார். (ஸ்ரீ)

உயர்தர மாணவர் ஒன்றுகூடல்

யா/ நெடுந்தீவு சைவப்பிரகாச வித்தியாலய உயர்தர மாணவர் மன்றம் நடத்தும் ஒன்றுகூடலும் மதிய போசன விருந்தும் நாளை காலை 11 மணிக்கு வித்தியாலய மண்டபத்தில் ப.சாரங்கன் தலைமையில் நடைபெறவுள்ளது.

இந்நிகழ்விற்கு பிரதம விருந்தினராக நெடுந்தீவு பிரதேச சபை செயலர் ஆ.சிறிகலந்து கொண்டு சிறப்பிக்கவுள்ளார்.

இதில் வரவேற்புரையை மாணவன். த.அகில்செல்வனும் வாழ்த்துரையினை பொறுபாசிரியர் திருமதி சு.புவனேந்திரன், அதிபர் ச.சத்தியவரதன், ஆசிரியர் க.மதிருபன், ஆசிரியர் ந.மேனகா ஆகியோரும் நிகழ்த்தவுள்ளனர். (ஸ்ரீ)



யாழ்.பல்கலைக்கழக 31 ஆவது வருட அணி மருத்துவ மாணவர்களின் சமுதாய மருத்துவம் மற்றும் முதலுதவி தொடர்பான கருத்தரங்கு நேற்றைய தினம் யாழ். கொக்குவில் இந்துக் கல்லூரியில் இடம்பெற்றது. இதில் செஞ்சிலுவைச் சங்கத்தின் வளவாளரான கே.இளங்கோவன் உரையாற்றுவதையும் வளவாளர்கள் அமர்ந்திருப்பதையும் மற்றும் கலந்து கொண்ட சாரணர்களையும் படங்களில் காணலாம். (படங்கள்:-என் குமார்)

கிழக்கு மாகாண மாணவர்களின் ஆர்ப்பாட்டங்கள் குறித்து விசாரணை

(கொழும்பு)

கிழக்கு மாகாண ஆசிரியர் இடமாற்றத்தை கண்டித்து கடந்த சில நாட்களாக கிழக்கு மாகாணத்தில் சில கல்வி வலயங்களில் மாணவர்கள் சீருடையுடன் ஆர்ப்பாட்டத்தில் ஈடுபட்டமை தொடர்பில் விசாரணை நடத்துமாறு கிழக்கு மாகாண கல்வி பணிப்பாளர் எம்.ரி.ஏ.நிஸாம் சகல வலய கல்வி பணிப்பாளர்களுக்கும் உத்தரவிட்டுள்ளார்.

குறித்த விசாரணை அறிக்கைகளை எதிர்வரும் 30 ஆம் திகதிக்கு முன்னர் பதிவு தபால் மூலம் கிடைக்கச் செய்யுமாறு மாகாண கல்வி பணிப்பாளர் கேட்டுள்ளார்.

ஆர்ப்பாட்டம் இடம்பெற்ற நாட்களில் பாடசாலைகளுக்கு சமூகமளித்த அதிபர், ஆசிரியர்களின் பெயர் பட்டியல், வருகை மற்றும் செல்கை நேரங்கள், ஆர்ப்பாட்டம் நடைபெற்ற நேரம் என்பன விசாரணை அறிக்கையில் உள்ளடக்கியிருக்க வேண்டும் என அவர் தெரிவித்துள்ளார்.

சில பாடசாலைகளின் முன்றலில் புதைகளை ஏந்தி மாணவர்கள் குழுமி நின்றதையும் வீதிகளில் உணர்வலமாகச் சென்றதையும் இதில் ஆசிரியர்களும் கலந்துகொண்டதையும் உட்கங்களின் மூலம் தான் அறிந்து கொண்டதாக அவர் குறிப்பிட்டுள்ளார்.

மாணவர்களை வீதிக்கு அனுப்பியும், ஆர்ப்பாட்டத்தில் ஈடுபடவும் அனுமதித்து விட்டு, பாடசாலையின் நிர்வாகத்தை சீர்குலைத்து பொறுப்பற்ற முறையில் செயற்பட்ட அதிபர்களுக்கு எதிராக கடும் நடவடிக்கை எடுக்க வேண்டியுள்ளது என அவர் தெரிவித்தார்.

பாடசாலைகளில் அதிபர்களும், ஆசிரியர்களும் ஒப்பமிட்டு கடமையில் ஈடுபட்டு இருக்கத்தக்கதாக, மாணவர்களாலும் சில ஆசிரியர்களாலும் இவ்வாறான அரசு விசாரணை நடவடிக்கைகள் மேற்கொள்ளப்பட்டிருப்பது சுற்றுநிருபங்களை மீறும் செயலாகும் என அவர் மேலும் தெரிவித்தார்.

(ஸ்ரீ-2)

உருவித் தேர்தல் ஆணையாளர்களுடன் தேர்தல் ஆணையாளர் சந்திப்பு

(கொழும்பு)

தேர்தல்கள் ஆணையாளர் மகிந்த தேசபிரிய எதிர்வரும் 23 ஆம் திகதி உத்தரவித் தேர்தல்கள் ஆணையாளர்களை சந்திக்கவுள்ளார்.

64 உள்ளூராட்சி மன்ற தேர்தல்கள் தொடர்பாக கலந்துரையாடும் முகமாகவே இச் சந்திப்பு இடம்பெறவுள்ளது.

இதன்போது தபால் மூல வாக்கெடுப்பு தொடர்பாக அதிக அளவில் கவனம் செலுத்தப்படும் என தெரிவிக்கப்பட்டுள்ளது.

இதுதவிர வேட்பாளர்களினால் மீறப்படும் தேர்தல் சட்ட திட்டங்கள் தொடர்பாகவும், கலந்துரையாடப்படும் எனவும், தேர்தல்கள் செயலக பேச்சாளர் ஒருவர் தெரிவித்துள்ளார்.

(ஸ்ரீ-2)



வேலணை பெருங்குளம் அருள்மிகு ஸ்ரீ முத்துமாரி அம்மன் பெருங்கோயில் சும்பாபிஷேக தின மணவாளக்கோல உற்சவ விநாயகம்-2011

அம்பிகை அடியார்களே!
வேலணை பெருங்குளம் எனும் பதியில் கோயில் கொண்டு எழுந்தருளி சிம்மாசனத்தில் வீற்றிருந்து தனை நாடிவரும் அடியவர்களின் இன்னல், இடர்களைக் களைந்து அருள் ஆசி வழங்கிய வண்ணம் வீற்றிருக்கும் லலிதா கோ திரிபுர சந்தரி ஸ்ரீ முத்துமாரி அம்மனுக்கும், விநாயகர் முதலான பரிவார மூர்த்திகளுக்கும் சும்பாபிஷேக தினமாகிய நன்னாளில் சங்காபிஷேகம் நடைபெற திருவருள் கூடியுள்ளது. நிகழும் மங்களகரமான சுர வருடம் ஆனி மாதம் ஆம் நாள் (21.06.2011) செவ்வாய்க்கிழமை சதய நட்சத்திரமும், ஷஷ்டித் திதியும் கூடிய சப நாளில் பெருங்குள தாயானவளுக்கு சகலர் (1008) சங்காபிஷேகம் நடைபெறும். அடியார்கள் அனைவரும் ஆசார சீலர்களாக ஆலயம் வந்து சங்காபிஷேகத்தில் கலந்து தரிசித்து அம்மனின் திருவருளுக்கு பாத்திரமாகி மண்ணில் நல்லவண்ணம் வாழ்வீர்களாக.

கிரியை விபரம்


21.06.2011 செவ்வாய்க்கிழமை 7.00 மணிக்கு விநாயகர் வழிபாட்டோடு ஆரம்பமாகி யாகபூஜை, சங்கு பூஜை, விஷேச திரவ்விய அபிஷேகம், திரவ்விய ஹோமம், தீபாராதனை, தேவஸ்தோத்திரம், திருமுறை பாராயணம், சும்ப உத்தாபனம், சும்ப விதி வலம், 11.00 மணியளவில் சங்காபிஷேகம் இடம்பெற்று 12.00 மணிக்கு மூலஸ்தான விஷேட பூஜையுடன் தொடர்ந்து வசந்த மண்டப பூஜை. அம்பாள் பூத்தண்டிகையில் விதி வலம் வரும் அருள் காட்சியுடன் விபூதிப் பிரசாதம் வழங்கப்படும். தொடர்ந்து மகேஸ்வர பூஜை (அன்னதானம்) இடம்பெறும்.

பிரதம குரு:- ஆகமகலா ஆசி கிரியாகலாபமணி (கிரியா வித்தகர் சாதகப் பிரவீனர்)
சிவஸ்ரீ சும்பிராமணிய வைத்தீஸ்வரக்குருக்கள்
(தேவஸ்தான பிரதம குருக்கள்)

அடியார்கள் அனைவரும் வருக! அம்மனின் திருவருள் பெறுக!
குறிப்பு:- அடியார்கள் தேவையான பால், தயிர், இளநீர், புஷ்பம், பூமாலை முதலியவற்றை ஆலயத்திற்கு வரும்போது கொண்டு வரவும்.

இங்ஙனம்:- மணவாளக்கோல திருவிழா உபயகாரர்களும், ஏற்பாட்டாளர்களும்,

இறுவில் கந்தசுவாமி கோயில் மஹோற்சவம்



பதின்நான்காம் திருவிழா (20.06.2011)

குறத்த மயலோளே என்ருள் வந்தது

இணுவையுறை வாழ்பவனே!
வேல் கொண்டு
வினை தீர்க்க பிறந்தவனே!
ஆறாம் கால உற்சவத்திலே
அன்பனே உனை கண்டேன்.
ஆனந்த களிப்படைந்து-உன்
இன்பக் கருணையிலே
உள்ளூர நினைத்து
புளகாங்கிதம் அடைகிறேன். **வே.வே.அகிலேஸ்வரன்**
மருதங்கேணியூர்

20 ஆம் திருவிழா உபயகாரர்

விரிவுரையாளர்களின் வேதனப் பிரச்சினைக்கு அடுத்த வாரமளவில் தீர்வு காணப்படும்

உயர் கல்வியமைச்சர் உறுதி

(கொழும்பு)
பல்கலைக்கழக விரிவுரையாளர்களின் வேதன பிரச்சினை குறித்து அடுத்த வாரம் அளவில் தீர்வு பெற்றுக் கொடுக்கப்படும் என உயர் கல்வியமைச்சர் எஸ்.பி.தீசாநாயக்க தெரிவித்துள்ளார்.

இது தொடர்பாக அவர் மேலும் தெரி விக்கையில், விரிவுரையாளர்களின் சங்கத்தினால் புதிய வேதன அறிக்கை சமர்ப்பிக்கப்பட்டதாகவும் இது தொடர்பாக அடுத்த வாரம் கலந்துரையாடல்களை மேற்கொண்டு தீர்



வினைப் பெற்றுக் கொடுப்பதே அரசாங்கத் தீர்வு எதிர்பார்ப்பு என குறிப்பிட்டுள்ளார். பல்கலைக்கழக விரிவுரையாளர்களுக்கு வேதனம் அதிகரிக்கப்பட வேண்டும் என்பதே ஜனாதிபதியினதும் அரசாங்கத்தினதும் எதிர் பார்ப்பன உயர் கல்வியமைச்சர் மேலும் தெரிவித்துள்ளார்.

(ஸ்ரீ-2)

குச்சுவெளியில் கிணறொன்றிலிருந்து

இரண்டு சடலங்கள் மீட்பு

(கொழும்பு)
திருகோணமலை குச்சுவெளி பிரதேசத்தில் விவசாயக் கிணறொன்றுக்குள்ளிலிருந்து இரண்டு சடலங்கள் மீட்கப்பட்டுள்ளதாக பொலிஸார் அறிவித்துள்ளனர். திருகோணமலை குச்சுவெளி பிரதேசத் திற்குட்பட்ட நிலாவெளியின் ஒதுக்குப் புறமான இடமொன்றில் அமைந்திருக்கும் கிணறொன்றுக்குள்ளிருந்தே பிரஸ்தாப சடலங்கள் இரண்டும் மீட்கப்பட்டுள்ளதாக அறிய முடிகிறது. மீட்கப்பட்ட சடலங்களைக் கொண்டு இரண்டும் பதினைந்து வயது மற்றும் இருபது வயதுப் பருவத்தில் உள்ள இருவரின் சடலங்களாக இருக்கலாம் என்று கணிக்கப்பட்டுள்ளது. மரணித்தவர்கள் இரண்டு பேரும் படுகொலை செய்யப்பட்டுள்ளார்களா அல்லது தவறுதலாக கிணற்றுக்குள் வீழ்ந்து மரணமாகியுள்ளாரா என்பது குறித்து பொலிஸார் மேலதிக விசாரணைகளை மேற்கொண்டுள்ளனர்.

(ஸ்ரீ-2)

உதைபந்தாட்டப் போட்டி

(கிளிநொச்சி)
கிளிநொச்சி உதைபந்தாட்ட லீக்கினால் நடத்தப்படும் உதைபந்தாட்ட சுற்றுப் போட்டியின் முதலாவது போட்டி கிளிநொச்சி மத்திய கல்லூரி மைதானத்தில் இன்று பிற்பகல் 2.30 மணிக்கு நடைபெறவுள்ளது. இதில் இன்றைய தினம் நடைபெறும் முதலாவது போட்டியில் வட்டக்கச்சி குறிஞ்சி விளையாட்டுக் கழகமும் கிளிநொச்சி யங் பேட்ஸ் விளையாட்டுக் கழகமும் போட்டியிடவுள்ளன என கிளிநொச்சி மாவட்ட உதைபந்தாட்ட லீக்கின் தலைவர் ப.ஜோய்யியசீலன் தெரிவித்துள்ளார்.

(ஸ்ரீ)

சங்காபிஷேகம்

(பூநகரி)
பூநகரி கறுக்காய்தீவு அருள்மிகு கல்வெட்டுத்தீடல் கந்தசுவாமி ஆலய மண்டலாபிஷேக பூர்த்தியும் ஆயிரத்து எட்டு சங்காபிஷேகமும் எதிர்வரும் 29 ஆம் திகதி புதன்கிழமை நடைபெறவுள்ளது. அன்றிரவு முருகப் பெருமானின் திருக்கல்யாண வைபவமும் வீதியிலா வரும் நிகழ்வும் நடைபெறவுள்ளன.

(ஸ்ரீ-84)

ஐ.நா.சபையில் இலங்கை மீது தடைகளை விதிக்கும் தீர்மானம் நிறைவேற்றப்படலாம்

(கொழும்பு)

இலங்கைக்கு எதிராக ஐ.நா. விரைவில் தடைகளைக் கொண்டு வரலாம் என்று கொழும்பு ஊடகம் ஒன்று செய்தி வெளியிட்டுள்ளது.

இலங்கை அரசுக்கான அனைத்துலக ஆதரவு குறைந்துள்ளதாகவும் எதிர்வரும் செப்டம்பர் மாதம் நடைபெறவுள்ள ஐ.நா. மனித உரிமைகள் பேரவையின் கூட்டத் தொடரில் இலங்கை மீது தடைகளை விதிக்கக் கோரும் தீர்மானம் ஒன்று கொண்டு வரப்படுவதற்கு வாய்ப்புகள் இருப்பதாகவும் அந்த ஊடகம் தெரிவித்துள்ளது.

இந்த அச்சுறுத்தலை முறியடிக்கின்ற வகையில் இலங்கை அரசாங்கம் இதுவரை

அனைத்துலக ஆதரவைப் பெறத் தவறியுள்ளதாக அரபின் சிரேஷ்ட அமைச்சர் ஒருவர் கூறியுள்ளார்.

அத்துடன் அண்மையில் ஜெனீவாவில் நடைபெற்ற ஐ.நா மனித உரிமைகள் பேரவையின் 17 ஆவது கூட்டத் தொடரில் பங்கேற்ற அமைச்சர் மஹிந்த சமரசிங்க தலைமையிலான இலங்கை அரச குழு வெளிநாடுகளின் போதுமான ஆதரவைப் பெற்றுக் கொள்ளத் தவறியுள்ளதாகவும் அந்த அமை

ச்சர் தெரிவித்துள்ளார்.

இந்த நிலைமைகள் தொடர்பாக மஹிந்த சமரசிங்க இலங்கை அரசின் முடிவுகளை எடுக்கும் உயர் மட்டங்களுக்குத் தெரியப்படுத்தியுள்ளதாக அவர் கூறியுள்ளார்.

ஐ.நா. மனித உரிமைகள் பேரவையில் இலங்கைக்கு 9 நாடுகளே வெளிப்படையான ஆதரவைத் தெரிவித்திருந்ததாகவும் ஏனைய நாடுகள் கொழும்புக்கு எதிரான நிலைப்பாட்டையே வெளிப்படுத்தியுள்ளதாகவும் அமைச்சர் மேலும் குறிப்பிட்டுள்ளார்.

எதிர்வரும் செப்டம்பர் மாதம் நடைபெறவுள்ள ஐ.நா. மனித உரிமைகள் பேரவையின் கூட்டத் தொடரில் புதிய தீர்மானம் ஒன்

றைக் கொண்டுவர அமெரிக்கா திட்டமிட்டுள்ளது. இது இலங்கைக்குப் பாதிப்பை ஏற்படுத்தும்.

இந்தத் தீர்மானத்துக்கு ஏனைய நாடுகளின் ஆதரவை தேடும் முயற்சியில் அமெரிக்கா ஈடுபட்டுள்ளது என்றும் அவர் மேலும் குறிப்பிட்டுள்ளார்.

இந்த நிலையில் அனைத்துலக சமூகத்தின் பலமான அச்சுறுத்தலை எதிர்கொள்ள வேண்டிய நிலை இலங்கைக்கு ஏற்பட்டுள்ளதாகவும் அந்த அமைச்சர் எச்சரித்துள்ளதாக அவ் ஊடகம் மேலும் குறிப்பிட்டுள்ளது. (ஸ்ரீ-2)

வெளிநாடுகளில் பட்டங்களை பெற்ற மருத்துவர்களை வரவேற்க தயார்

(கொழும்பு)

வெளிநாடுகளில் மருத்துவ பட்டங்களைப் பெற்று நாட்டிற்கு வருகை தரும் மருத்துவர்களை வரவேற்க அரசாங்கம் தயாராகவுள்ளதாக சுகாதார அமைச்சர் மைத்திரிபால சிறிசேன தெரிவித்துள்ளார்.

தேசிய வைத்தியசாலையில் முன்னாள் பணிப்பாளர் ஹெக்டர் வீரசிங்கவின் சேவையினை பாராட்டும் நிகழ்வொன்றில் கலந்துகொண்டு உரையாற்றுகையிலேயே அமைச்சர்

-சுகாதார அமைச்சர் தெரிவிப்பு-

சர் இந்த கருத்தினை தெரிவித்துள்ளார். வெளிநாடுகளில் மருத்துவ பட்டங்களை பெற்ற மருத்துவர்களை கைவிடுவதற்கு சிலர் முனைவதாகவும் அவர் குற்றம் சாட்டியுள்ளார்.

எவ்வாறாயினும் தகைமைகளை அடிப்படையாகக் கொண்டு அவர்களுக்கான நியமனங்கள் எதிர்காலத்தில் வழங்கப்படவுள்ளதாக சுகாதாரத் துறை அமைச்சர் குறிப்பிட்டுள்ளார்.

இதேவேளை இந்த நிகழ்வில் கலந்துகொண்டு உரையாற்றிய கொழும்பு தேசிய வைத்தியசாலையில் முன்னாள் பணிப்பாளர் ஹெக்டர் வீரசிங்க இலங்கை தற்சமயம் சிறந்த அபிவிருத்தியை நோக்கி செல்வதாக குறிப்பிட்டார். (ஸ்ரீ-2)

மஹோற்சவம்

(யாழ்ப்பாணம்)

கச்சேரி நல்லூர் வீதியில் அமைந்துள்ள நல்லூர் மூத்த விநாயகர் தேவஸ்தானத்தின் வருடாந்த மஹோற்சவம் எதிர்வரும் 28 ஆம் திகதி செவ்வாய்க்கிழமை காலை 10 மணிக்கு கொடியேற்றத்துடன் ஆரம்பமாகி தொடர்ந்து புத்துதினங்கள் திருவிழாக்கள் நடைபெறும்.

இதில் எதிர்வரும் ஜூலை மாதம் 6ஆம் திகதி புதன்கிழமை காலை 9 மணிக்கு தேர்த்திருவிழாவும் மறுநாள் வியாழக்கிழமை காலை 10 மணிக்கு தீர்த்தத்திருவிழாவும் இடம்பெறும். (ஸ்ரீ-2)

ஐயவர்த்தனபுர பல்கலையின் துணைவேந்தர் மனநல மருத்துவமனையில் இருக்க வேண்டியவர்

கங்கொடவில் நீதிபதி சாடல்

(கொழும்பு)

ஐயவர்த்தனபுர பல்கலைக்கழக துணைவேந்தர் மனநோயாளிகள் மருத்துவ மனையில் சிகிச்சை பெறத் தகுதியான ஒருவர் என்பதாக கங்கொடவில் நீதிமன்ற நீதிபதி சாடியுள்ளார்.

பாதுகாப்பு அமைச்சின் செயலாளர் கோத்தபாய ராஜபக்ஷ, ஜனாதிபதி மஹிந்த ராஜபக்ஷ ஆகியோரின் முன்னணி அபிமானியான ஐயவர்த்தனபுர பல்கலைக்கழக துணைவேந்தர் மாணவர்களை அிடக்கியொடுக்கும் விடயத்தில் சர்வாதிகாரத்தனமான செயற்பாட்டு சர்ச்சைக்குள்ளானவர்களில் ஒருவர்.

அண்மையில் அவர் அரசாங்கத்துக்கு எதிராக சதி நடவடிக்கைகளில் ஈடுபட்டனர் என்ற குற்றச்சாட்டில் பல்கலைக்கழகத்தின் நான்கு மாணவர்களை தன்னுடைய வாகனத்தில் ஏற்றிக் கொண்டு வந்து நுகே கொட

மிரிஹாணை பொலிஸில் ஒப்படைத்திருந்தார்.

பிரஸ்தாப மாணவர்களை பிணையில் விடுவிப்பது தொடர்பில் பொலிஸார் நீதிமன்றத்தில் ஆஜர் செய்த போதே நீதிபதி பல்கலைக்கழகத்தின் துணைவேந்தரை மனநோய் மருத்துவமனையில் இருக்கத் தகுதியானவர் என்று கடுமையாக விமர்சித்திருந்தார்.

ஆயினும் நீதிபதி மற்றும் பொலிஸாரின் நடவடிக்கைகளுக்கு எதிராக துணைவேந்தர் பாதுகாப்பு அமைச்சின் உதவியை நாடியதன் காரணமாக தற்போது பிரஸ்தாப மாணவர்கள் நால்வரும் பாதுகாப்பு செயலாளர் கோத்தபாய ராஜபக்ஷவின் உத்தரவின் பேரில் மூன்று மாத கால தடுப்புக்காவல் உத்தரவின் பேரில் தடுத்து வைக்கப்பட்டுள்ளனர். (ஸ்ரீ-2)

கட்டுநாயக்க தாக்குதல் சம்பவம் திட்டமிட்டே நடத்தப்பட்டது

குற்ற விசாரணைப் பிரிவினர் தெரிவிப்பு

கட்டுநாயக்க சுதந்திர வர்த்தக வலய தாக்குதல் சம்பவம் தொடர்பான விசாரணைகளில் புதிய திருப்பம் ஏற்பட்டுள்ளது.

சிரேஷ்ட பிரதிப் பொலிஸ் மா அதிபர் விஜே குணவர்தன மீது தாக்குதல் நடத்தப்பட்டதனை தொடர்ந்து அவரை பாதுகாக்கும் நோக்கில் துப்பாக்கிப் பிரயோகம் செய்யப்பட்டதாக வெளியான தகவல்களில் உண்மையில்லை எனத் தெரிவிக்கப்படுகிறது.

குற்ற விசாரணைப் பிரிவினர் நடத்தி வரும் விசாரணைகளின் மூலம் இந்த உண்மை வெளிப்பட்டுள்ளது. பிரதிப் பொலிஸ் மா அதிபர் காயமடைந்து வைத்தியசாலையில் அனுமதிக்கப்பட்டதன் பின்னரே பொலி சார் துப்பாக்கிச் சூடு நடத்தியுள்ளனர்.

இதன் மூலம் இந்தத் துப்பாக்கிச் சூடு திட்டமிட்டு வேண்டுமென்றே மேற்கொள்ளப்பட்டுள்ளமை புலனாவதாக குற்ற விசாரணைப் பிரிவினர் தெரிவித்துள்ளனர். துப்பாக்கிச் சூடு நடத்துவதற்கு முன்னர் பொலிஸார் சுதந்திர வர்த்தக வலய தொழிற்சாலைகளின் கதவுகளை உடைத்து சேதப்படுத்தியுள்ளனர்.

சுதந்திர வர்த்தக வலயப் பணியாளரான ரொசான் மீது துப்பாக்கிச் சூடு நடத்திய சம்பவம் குறித்த விசாரணைகள் பூர்த்தியடைந்துள்ளதாகக் குறிப்பிடப்படுகிறது.

பணியாளர்கள் மீது தாக்குதல் நடத்திய பொலிஸ் உத்தியோகத்தர்களின் பெயர் பட்டியல் ஒன்று தயாரிக்கப்பட்டுள்ளது. (ஸ்ரீ-2)



கிளிநொச்சி மகா வித்தியாலய சாரண மாணவர்களுக்கான சின்னம் சூட்டும் நிகழ்வு அண்மையில் நடைபெற்றது. இதில் சாரண மாணவன் ஒருவனுக்கு கிளிநொச்சி வலயக் கல்விப் பணிப்பாளர் த.குருகுராஜா சின்னம் சூட்டுவதையும் சின்னம் சூட்டப்பட்ட மாணவர்களையும் படங்களில் காணலாம்.

அருத்தவரின் வேலைக்காக அலையும்

3ஆம் எண்ணில் பிறந்தவர்களே!

எண்பலன் 3இன் தொடர்ச்சி...

அந்தஸ்து, கௌரவம் பார்ப்பதால், மற்றவர்களுக்குக் கடின மனத்தினர்கள் போல் தோன்றுவார்கள். இவர்களுக்குச் சமுசத்தில் நல்லவர், வல்லவர் என்ற பெயர்கிடைக்கும். அதனால் பண விடயங்களில் இலாபத்தை எதிர்பார்க்கமாட்டார்கள். பொதுவாகப் பள்ளிகளிலும், கல்லூரிகளிலும் படிப்பில் 3ஆம் எண்காரர்கள் சிறந்து விளங்குவார்கள்.

3ஆம் எண்ணின் வலிமை குறைந்தால் தன்னம்பிக்கை குறையும். இதனால் தங்கள் ஆற்றலை வெளிப்படுத்தி, முன்னேற வகையறியாது பலர் முடங்கிக் கிடப்பார்கள். இந்த எண்களில் பிறந்த பல திறமைசாலிகள் வாழ்க்கையில் முன்னேறாததற்கு இதுதான் காரணம். கடன்கள், எதிரிகளால் பாதிப்பு எண்ணின் பலம் குறைந்தால் நிச்சயம் ஏற்படும். இந்த திறமைசாலிகளைச் சாமர்த்தியமாகப் பயன்படுத்திக் கொண்டு, தங்களின் திறமை என விளம்பரப்படுத்திக் கொண்டு, புகழ் பெறுவது சில தந்திரசாலிகளின் நடைமுறையாகும்.

எனவே, குருவின் (3), ஆதிக்க நிலை உணர்ந்து, எண்ணின் பலத்தை அதிகரித்துக் கொண்டால், பொருளாதாரத்தில் முன்னேற்றம், அரசாங்க ஆதரவு, தொழில் முன்னேற்றம் நிச்சயம் ஏற்படும். இவர்களுக்குப் பெரிய சிரமங்களும், துன்பங்களும் வராது. அப்படி வந்தாலும், வெகு நாட்கள் இருக்காது. வந்த சுகதுக்கங்கள் அனைத்தையும் பொறுமையுடன் ஏற்றுக்கொள்வார்கள். பல 3ஆம் திகதி அன்பர்கள் புகழ்மிக்க எழுத்தாளர்களாகவும், கலைஞர்களாகவும் விளங்குகிறார்கள்.

காதல் விவகாரங்கள் இவருக்கு வெற்றியைத் தருவது இல்லை. தங்களது கலாசாரத்தை விட்டு வெளியே வரத் தயங்குவார்கள். நல்ல மனைவி இயற்கையாகவே அமைந்து விடுவார்கள். 3, 9, 1 ஆகிய திகதிகளில் பிறந்தவர்களை மணந்தால், நல்ல குடும்ப வாழ்க்கை அமையும். வீண் செலவுகள் அதிகமாகச் செய்வார்கள். பந்தயங்கள், அதிசுடலாபம் போன்ற துறைகளில் அதிர்ஷ்டம் குறைவுதான்.

எண் 6க்குப் பகையாக இருப்பதால், 3ஆம் எண்காரர்கள் தங்களது பெயரில் (தனியாக) அசையாச் சொத்துக்கள் வாங்கக் கூடாது. அனுபவத்தில் பல பிரச்சினைகளைக் கொடுக்கும். தனது மனைவி பெயரிலோ அல்லது இருவரின் கூட்டுப் பெயரிலோ

வாங்கலாம். மற்றவர்களை ஏமாற்றி, அதன் மூலம் வருமானம் பெற விரும்பமாட்டார்கள். சட்டத் தொழில் செய்பவர்கள், நீதிபதிகள், சட்டத்தரணி, ஆன்மீகத் தலைவர்கள் இந்த எண்காரர்களே, வங்கி, காப்புறுதி போன்ற அரசு உத்தியோகங்களை அடையலாம்.

ஜோதிடம், ஆன்மீகம் மாந்திரிகம் போன்றவற்றில் ஈடுபாடு மிக உண்டு. பெரிய வியாபாரத்தை நடத்தினாலும் நியாயமான இலாபத்தையே எதிர்பார்ப்பார்கள். இவர்களை நம்பிக் காரியங்களை ஒப்படைத்தால், தங்கள் உயிரைக் கொடுத்தாவது அவற்றைச் செய்து முடித்து விடுவார்கள். நாணயஸ்தர்கள்.

உடல் அமைப்பு

நடுத்தரமான உயரமுடையவர்கள். முகமானது சற்று நீண்டிருக்கும். புருவங்கள் அடர்ந்தும் நீண்டும் இருக்கும். பெரிய உதடுகள் அமையும். பல் வரிசையாக இருக்கும். தலைமுடி நரைத்தல், வழக்கை விழுதல் இளமையிலேயே ஏற்படும். கம்பீரமான உடல் அமைப்பு உண்டு.

அதிர்ஷ்ட இரத்தினம், உலோகம்

தங்கம் சிறந்த உலோகமாகும். பொன்நிற உடைகள் அதிர்ஷ்ட

வெள்ளை மனம் கொண்ட 3 எண்

டத்தைத் தரும். செவ்வந்திக்கல் எனப்படும் கற்கள் மிகவும் யோகமானவை. புஷ்பராகம் கற்களும் நல்ல பலன்களைத் தரும். கனகபுஷ்பராகம் கல்லும் நல்ல அதிர்ஷ்டத்தைக் கொடுக்கும்.

அதிர்ஷ்ட நிறங்கள்

தாமரைப் பூ நிறமே சிறந்தது. கத்திரிப்பு நிறம் மற்றும் நீலம் கலந்த வண்ணங்கள் சிறப்புத் தரும். மஞ்சள் நிறமும் நன்மை அளிக்கக்கூடியதே.

சுருநீலம், கறுப்பு, பச்சை நிறங்களைத் தவிர்த்துக் கொள்ள வேண்டும்.

அதிர்ஷ்ட நாட்கள்

ஒவ்வொரு மாதத்திலும் 3, 9, 12, 18, 21, 27, 30 திகதிகள் மிகவும் அதிர்ஷ்டத்தைக் கொடுக்கும். அதேபோன்று கூட்டு எண் 3 அல்லது 9 வரும் எண்களும் பலன்களைத் தரும்.

ஒவ்வொரு மாதத்திலும் 6, 8, 15, 17, 24, 26 ஆகிய திகதிகளிலும், கூட்டு எண் 6 அல்லது 8 வரும் திகதிகளிலும் புதிய முயற்சிகளைத் தவிர்த்துவிட வேண்டும்.

கீப்போது 3 எண் குறிக்கும் நாளில் பிறந்தவர்களின் குணாதிசயங்கள் பற்றிப் பார்ப்போம்.

3ஆம் திகதி பிறந்தவர்கள்

சிறந்த சிந்தனையாளர்கள். தங்களுடைய ஆற்றலை ஆக்கரீதியாகப் பயன்படுத்திவெற்றி காண்பார்கள். பொறியியல், கணிதம், விஞ்ஞானம் போன்ற ஏதாவது ஒரு துறையில் வல்லுநர்களாக வருவார்கள். சிறந்த எழுத்தாளர்களாகவும் இருப்பார்கள். கதை, கவிதை போன்றவற்றில் அதிக ஈடுபாடு இருக்கும். 21 வயதிற்கு மேல்தான் நல்ல திருப்பங்கள் ஏற்படும்.

12ஆம் திகதி பிறந்தவர்கள்

வாழ்க்கையில் தனியாகப் போராடப் பிறந்தவர்கள். தாய், தந்தையின் ஆதரவு குறைவாகவே கிடைக்கும். உறவினர்களால் பயன் இல்லை. பேச்சிலே இணையற்றவர்கள். அதிகாரமாகப் பேசி தங்கள் காரியங்களைச் சாதித்துக் கொள்வார்கள். இவர்களது பெற்றோரின் பொருளாதார நிலையும் பாதிக்கப்படலாம். மற்றவர்களுக்காகவே உழைப்பார்கள். படிப்பு, தொழில் ஆகியவற்றில் இவர்கள் சுயமாகவே போராடி முன்னேறி விடுவார்கள். வறுமையான இளமை வாழ்வைத் தவிர்க்க முடியாது! தங்கள் தகுதியை வளர்த்துக் கொண்டால் நீதிபதிகள், வக்கீல்கள்,

(1 எண்) மாறிவிடும். காரணம் சந்திரன் சூரியனுடன் சேர்ந்து மூன்றாக மாறுவதால், நல்ல பிற்கால இன்ப வாழ்க்கை உண்டு.

30ஆம் திகதி பிறந்தவர்கள்

மிகுந்த திறமைசாலிகள், பணத்தைவிடச் சுயதிருப்தியை பிரதானமாக நினைப்பார்கள். எதையும் துருவித் துருவி ஆராயும் குணம் உண்டு. உயிராபத்து வந்தால்கூட பயப்படாமல் சாதனை செய்ய விரும்புவார்கள். பொருளாதாரத்தில் திருப்திகரமான நிலை இருக்காது. ஊதாரித்தனமாக பணத்தைச் செலவழித்துப் பின்பு வருந்துவார்கள். ஒற்றர்கள், தூதர்கள், துப்பறிவாளர்கள் போன்றவர்கள் இந்த எண்காரர்களே. கௌரவம் எப்போதும் கிடைக்கும். தனிமையிலே சிந்திப்பதில் நாட்டமுடையவர்கள். அரசியல் தொடர்பும் ஏற்படும். பலருக்கு வழக்கையும், நரையும் விரைவில் ஏற்படும். படிப்பறிவைக் கொடுக்கும் எண் இது.

எண் 3இற்கான (குரு) தொழில்கள்

குருவுக்கே உரிய ஆலோசனைத் தொழில்கள், ஆசிரியர், பேராசிரியர் போன்ற தொழில்கள்! நிர்வாக சக்தி மிகுந்தவர்களாக இருப்பதால் அரசியல், நிர்வாகம், வங்கி போன்ற தொழி

பேராசிரியர்கள் ஆகிய பெரும் பதவிகள் தேடிவரும்.

21ஆம் திகதி பிறந்தவர்கள்

எப்போதும் தங்களின் நலன் பற்றியே சிந்திப்பவர்கள். தங்களுக்குப் பிரயோசனமாக இருக்கும் தொழில்களிலேயே நாட்டம் செலுத்துவார்கள். வாழ்க்கையின் முன் பகுதியில் பல ஏற்றத் தாழ்வுகள் மூலம் நல்ல அனுபவங்களைப் பெறுவார்கள். பலமுறை தோல்விகளைச் சந்தித்தாலும் சலிக்காமல் உழைப்பார்கள். நடுவயதில் இவர்கள் பல வாழ்க்கைப் பிரச்சினைகளை சந்திப்பார்கள். உலகத்தில் புதிதாக ஏதாவது சாதிக்க வேண்டும் என்று நினைத்துச் செயல்படுவார்கள். அதன் மூலம் பெரும் புகழும், செல்வமும் அடைவார்கள். எழுத்தும், பத்திரிகைத் தொழிலும் நன்கு அமையும்.

தங்களது வாழ்க்கையின் பிற்பகுதியில், தாங்கள் பெற்ற அனுபவங்களைக் கொண்டு, ஆனந்தமான வாழ்க்கை வாழ்வார்கள். அலைபாயும் (2 எண்) வாழ்க்கையானது இவர்களது திட்டமிட்ட உழைப்பால் இன்ப வாழ்வாக

ல்களில் பிரகாசிப்பார்கள். பல மொழிகளின் மீது நாட்டம் கொள்வார்கள். அறிவுத் தாகம் கொண்டு எதையாவது படித்துக் கொண்டே இருப்பார்கள். வயது இவர்களுக்குத் தடையில்லை.

மேலும் நீதித் துறையிலும், வழக்கறிஞர், கோவில் அறப்பணிகள் போன்றவையும் இவர்களுக்குள்ள தொழில்கள். ஆன்மீகப் பேச்சாளர்கள், ஜோதிடர்கள், புத்தகம் வெளியிடுதல், எழுதல், பொது கௌரவப் பணிகள் போன்றவையும் இவர்களுக்கு ஒத்த தொழில்கள். அரசியல் துறையிலும் மிக உயர்ந்த வாய்ப்புகள் கிடைக்கும். பாராளுமன்ற உறுப்பினர் போன்ற பதவிகளும், அமைச்சர் பதவிகளும் தேடிவரும். அரசாங்க நிறுவனங்கள், இராணுவம் போன்றவற்றிலும் தலைமைப் பொறுப்புகளை ஏற்று நன்முறையில் செய்வார்கள். மற்றவர்களுக்கு ஆலோசனை செய்வதிலும், காரியங்களை திறம்பட ஏற்று நடத்துதலிலும் வல்லவர்கள். ஆனால் எதுவும் முறைப்படி நடக்க வேண்டுமென எதிர்பார்ப்பார்கள். மிகச் சிறந்த குமாஸ்தாக்கள், கணக்காளர்கள் இவர்களே. (தொடரும்)

நல்லூர் பிரதேச செயலக கலாசாரப் பேரவை நடத்திய கலை, இலக்கிய நாடகப் போட்டிகளின் முடிவுகள்

நல்லூர் பிரதேச செயலக கலாசாரப் பேரவை நடத்திய கலை, இலக்கிய, நாடகப் போட்டிகளின் முடிவுகள் நல்லூர் பிரதேச செயலகினால் அறிவிக்கப்பட்டுள்ளது. இதில் முதல் மூன்று இடங்களைப் பெற்றோர் விபரம் வருமாறு,

தனிப்பாடல் கனிஷ்டபிரிவு

ர.ஸகிஸ்னா (நல்லூர்), வி.வத்சாங்கித சாமி (யா/இந்து மகளிர் கல்லூரி), தி. வருணியா (யா/இந்து மகளிர் கல்லூரி)

சிரேஷ்டபிரிவு

பே. டி. னேஸ் (யா/இந்து கல்லூரி), ம.சரண்ணியா (யா/இந்து மகளிர் கல்லூரி), கு.மயூரதி (யா/இந்து மகளிர் கல்லூரி)

திறந்தபிரிவு

சி.சிவதர்சினி (நல்லூர்), நா.பகீரதி (கோண்டாவில் மேற்கு)

குழுப்பாடல் (கனிஷ்ட பிரிவு)

(யா/இந்து மகளிர் கல்லூரி), (யா/முத்துத்

தம்பி மகா வித்தியாலயம்)

சிரேஷ்டபிரிவு

(யா/இந்து மகளிர் கல்லூரி), (யா/கோண்டாவில் இந்து மகா வித்தியாலயம்), (கனகரத்தினம் மத்திய மகா வித்தியாலயம்)

தனிநடனம்

கனிஷ்டபிரிவு

த.சர்விகா (யா/கோண்டாவில் இந்து மகா வித்தியாலயம்), ச.துவாரகா (யா/இந்து மகளிர் கல்லூரி), ம.பிரசாந்தி (யா/இந்து மகளிர் கல்லூரி)

சிரேஷ்டபிரிவு

ஜெ.நர்மதா (யா/இந்து மகளிர் கல்லூரி), இ.பகீர்த்திகா (யா/இந்து மகளிர் கல்லூரி), த.அம்லவதனி (கனகரத்தினம் மத்திய மகா வித்தியாலயம்)

குழு நடனம்

(யா/இந்து மகளிர் கல்லூரி), கிராமிய நடனம்

(யா/இந்து மகளிர் கல்லூரி), (யா/முத்துத் தம்பி மகா வித்தியாலயம்), (யா/கொக்கு

வில் கிழக்கு நாடகம் வித்தியாலயம்)

பேச்சு

கனிஷ்டபிரிவு

சி.சிவாச்சன் (யா/இந்து ஆரம்பப் பாடசாலை), ச.கனிஷ்ரன் (யா/இளையதம்பி இந்து வித்தியாலயம்), மூன்றாமிடம் இருவர் மு.சோகந்தாஸ் (யா/இளையதம்பி இந்து வித்தியாலயம்), ஜெ.அபிஷா (யா/கோண்டாவில் இந்து மகா வித்தியாலயம்),

மத்திய பிரிவு

ப.பிரதீஸ் (யா/இந்து கல்லூரி), த.டினேஷா (யா/முத்துத்தம்பி மகா வித்தியாலயம்), இ.தன ரோஜினி (யா/இந்து மகளிர் கல்லூரி),

சிரேஷ்டபிரிவு

ச.சுதாயினி (யா/இந்து மகளிர் கல்லூரி), இ.சாமந்தி, (யா/கொக்குவில் இந்து கல்லூரி), மூன்றாமிடம் இருவர் சி.ஜெயகௌரி (யா/இந்து மகளிர் கல்லூரி), ச.சஞ்சீவன் (யா/கோண்டாவில் இந்து மகா வித்தியாலயம்),

திறந்தபிரிவு

யோ.நித்தியா (நல்லூர்), இரண்டாமிடம்

இருவர் க.குமணன் (அரியாலை), மு.ஆரணி (யா/கொக்குவில் இந்து கல்லூரி), பி.நளினா (அரியாலை மேற்கு)

சிரேஷ்டபிரிவு

இ.சாலினி (யா/முத்துத்தம்பி மகா வித்தியாலயம்), உ.துளசி (யா/இந்து மகளிர் கல்லூரி), ச.திவ்யா (யா/இந்து மகளிர் கல்லூரி),

பாடசாலை மட்ட நாடகப் போட்டி

புத்தாக்க நாடகம்

கீழ்ப்பிரிவு

(யா/இந்து மகளிர் கல்லூரி)

திறந்த பிரிவு

சிறந்து நடைக்கூத்து

(யா/இந்து மகளிர் கல்லூரி), (கலைக்குழு காந்தி சனசமூக நிலையம், அரியாலை மேற்கு), (அரியாலை பத்மா கலாமன்றம்)

வடமோடி நாட்டுக்கூத்து (திறந்தபோட்டி) பாரம்பரிய மேம்பாட்டுக் கழகம், நல்லூர், அரியாலை பத்மா கலாமன்றம்

நவீன சமூகநாடகம்

கோண்டாவில் கிழக்கு ஸ்ரீ கிருஸ்ணா லயா நாடகமன்றம்

இசை நாடகம்

அரியாலை பத்மா கலாமன்றம், கோண்டாவில் கிழக்கு நாராயண சனசமூக நிலையம், அரியாலை வசந்தகானசபா

(ஸ்ரீ)

டெங்கு நோய் தொற்று காரணமாக 69 பேர் பலி

சுகாதார அமைச்சு தெரிவிப்பு

டெங்கு நோய் தொற்று காரணமாக கடந்த 168 நாட்களில் 69 பேர் பலியானதாக தெரிவிக்கப்பட்டுள்ளது.

இதில் கொழும்பு மாவட்டத்தைச் சேர்ந்தவர்களே அதிகளவில் பலியாகியுள்ளதாக சுகாதார அமைச்சு குறிப்பிட்டுள்ளது.

குறிப்பாக அந்த மாவட்டத்தில் மாத்திரம் 24 பேர் பலியானதாக அந்த அமைச்சு குறிப்பிட்டுள்ளது.

டெங்கு காரணமாக மட்டக்களப்பு மாவட்டத்தில் 8 மரணங்களும் கம்பஹா மாவட்டத்தில் 10 மரணங்களும் பதிவாகியுள்ளதாக அந்த அமைச்சு சுட்டிக்காட்டியுள்ளது.

இது தவிர யாழ்ப்பாணம், களுத்துறை, புத்தளம், குருநாகல், அநுராதபுரம், இரத்தினபுரி, பொலன்னறுவை ஆகிய மாவட்டங்களில் டெங்கு மரணங்கள் பதிவாகியுள்ளன.

இதேவேளை டெங்கு நோய் தொற்று காரணமாக 7 ஆயிரத்து 948 பேர் பாதிக்கப்பட்டுள்ளதாக சுகாதார அமைச்சு தெரிவித்துள்ளது.

(ஸ்ரீ-2)

இலங்கை பணியாளர்களின் பிரச்சினைக்கு தீர்வு காண குழுவொன்றை நியமிக்க திட்டம்

(கொழும்பு)

வெளிநாடுகளில் பணியாற்றும் பணியாளர்களின் பிரச்சினைகளுக்கு தீர்வு காணும் முகமாக நிபுணத்துவ குழுவொன்றை ஸ்தாபிக்கவுள்ளதாக வெளிநாட்டு வேலைவாய்ப்பு பணியகம் தெரிவித்துள்ளது.

தற்போது பல்வேறுபட்ட பிரச்சினைகள் காரணமாக எமது நாட்டு பணியாளர்கள் பாதிப்புக்கு உள்ளாகியுள்ளதாக அவர் சுட்டிக்காட்டியுள்ளார்.

இவற்றிற்கு விரைவான தீர்வைப் பெற்றுக் கொடுக்கும் வகையில் நிபுணத்துவ குழு செயற்படவுள்ளதாக அவர் குறிப்பிட்டுள்ளார்.

வெளிநாடுகளில் இலங்கையர்கள் முகங்கொடுக்கும் பிரச்சினைகளுக்கு தீர்வினை பெற்றுக் கொடுப்பதற்காக அந்த நாட்டு தொழில் சட்டங்கள் மற்றும் உயர்ஸ்தாபனிகராலயங்கள் ஊடாக நடவடிக்கைகளை மேற்கொள்ள தீர்மானித்துள்ளதாக வெளி நாட்டு வேலைவாய்ப்பு பணியகத்தின் தலைவர் கிங்ஸ்லி ரணவக்க தெரிவித்துள்ளார்.

(ஸ்ரீ-2)



ஆவரங்கால் மத்திய விளையாட்டு கழகத்தினருக்கும் ஆவரங்கால் இந்து இளைஞர் விளையாட்டுக்கழகத்தினருக்கும் இடையில் மட்டுவில் மோகனத்தாஸ் விளையாட்டுக்கழக மைதானத்தில் இறுதி கரப்பந்தாட்டச் சுற்றுப் போட்டி அண்மையில் நடைபெற்றது. இந் நிகழ்வில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா வெற்றியீட்டிய ஆவரங்கால் மத்திய விளையாட்டுக் கழகத்திற்கு கேடயம் வழங்குவதை படத்தில் காணலாம்.

(படம்: -சாவகச்சேரி செய்தியாளர்)

ஜோர்தானில் பணிப்பெண்ணின் மரணத்தில் மர்மம் நீடிப்பு

ஜோர்தானில் திடீர்மரணம் அடைந்த இலங்கைப் பணிப்பெண் ஒருவரின் மரணத்தில் மர்மம் நிலவுகின்றது. இவரின் பெயர் சீத்தா நிர்மாலி சிலாபத்தை சொந்த இடமாகக் கொண்ட இவர் ஜோர்தானில் எஜமானராலும் வேலைவாய்ப்பு முகவராலும் கொடுமைப்படுத்தப்பட்டுள்ளார்.

கொடுமைகள் தாங்க முடியாமல் நாட்டுக்கு திரும்புகின்றமைக்கு முயன்று இருக்கின்றார்.

அம்மாளில் உள்ள இலங்கைத் தூதரகத்திற்கு சென்று முறையிட்டுள்ளார். ஆனால் தூதரக அதிகாரிகளோ இவரை வேலை

வாய்ப்பு முகவரிடம் அனுப்பி வைத்தனர். வேலைவாய்ப்பு முகவர் நிறுவன உத்தியோகத்தர்கள் இவரை அடித்துத் துன்புறுத்தினர்.

தொலைபேசி தொடர்புமூலமாக இவர் இத் துன்புறுத்தல்கள் குறித்து குடும்பத்தினருக்கு சொல்லி இருக்கிறார்.

பின்னர் இவருடனான தொடர்பு குடும்பத்தினருக்கு கிடைக்கவே இல்லை. இவர் விபத்தில் இறந்து விட்டார் என்று சில நாட்கள் முன் குடும்பத்தினருக்கு அறிவிக்கப்பட்டது.

இம்மரணத்தில் மர்மம் இருக்கின்றது என குடும்பத்தினர் சந்தேகிக்கின்றனர். (ஸ்ரீ-2)

இலங்கை புகலிடக் கோரிக்கையாளர்களை மலேஷியாவுக்கு அனுப்பும் திட்டம் தொடரும்

அவுஸ்திரேலிய பிரதமர் தெர்ஷ்ப்பு

இலங்கை உள்ளிட்ட புகலிடக்கோரிக்கையாளர்களை மலேஷியாவிற்கு அனுப்பி வைக்கும் திட்டம் தொடரும் என அவுஸ்திரேலிய பிரதமர் ஜூலியா கில்லாட் தெரிவித்துள்ளார்.

படகு மூலம் அவுஸ்திரேலியாவிற்குள் பிரவேசிக்கும் சட்டவிரோத புகலிடக்கோரிக்கையாளர்களை தடுக்கும் நோக்கில் இந்த நடவடிக்கை எடுக்கப்படுவதாக அவர் சுட்டிக்காட்டியுள்ளார்.

புகலிடக் கோரிக்கையாளர்களை மலேஷியாவிற்கு அனுப்பி வைக்கும் திட்டத்திற்கு எதிராக அவுஸ்திரேலிய நாடாளுமன்றில் அண்மையில் தீர்மானம் நிறைவேற்றப்பட்டமை குறிப்பிடத்தக்கது.

சட்டவிரோத ஆட்கடத்தல் வர்க்கத்தை கட்டுப்படுத்தும் நோக்கில் இந்த நடவடிக்கை

எடுக்கப்பட வேண்டும் என அவுஸ்திரேலிய பிரதமர் குறிப்பிட்டுள்ளார். எவ்வாறாயினும் அவுஸ்திரேலியாவின் இந்தத் திட்டத்தை ஐக்கிய நாடுகளின் மனித உரிமைப் பேரவை ஆணையாளர் மற்றும் பல்வேறு மனித உரிமை அமைப்பு பிரதிநிதிகள் கண்டித்துள்ளனர்.

மலேஷியாவிற்கு புகலிடக் கோரிக்கையாளர்களை அனுப்பி வைக்கும் திட்டம் மனிதாபிமானமற்றது என அவுஸ்திரேலிய கர்ன் கட்சி சுட்டிக்காட்டியுள்ளது.

இதேவேளை படகுப் பயணிகளை மலேஷியாவிற்கு அனுப்பி வைக்கும் திட்டத்தில் பல்வேறு பாதக நிலைமைகள் காணப்படுவதாக ஆய்வாளர்கள் சுட்டிக்காட்டியுள்ளனர்.

(ஸ்ரீ-2)

யுத்த விமானங்களை வழங்குவது குறித்து ஐ.நா.வின் பதிவை எதிர்பார்க்கும் இலங்கை

(கொழும்பு)

ஐக்கிய நாடுகளின் அமைதி காக்கும் பணிகளுக்கு யுத்த விமானங்களை வழங்குவது தொடர்பில் ஐ.நா.வின் பதிவுக்காக காத்திருப்பதாக இலங்கை விமானப்படை தெரிவித்துள்ளது.

ஐக்கிய நாடுகள் சபையின் அமைதி காப்பு பணிக்காக இலங்கைக்கு சொந்தமான விமானங்களை ஐ.நா சபைக்கு வழங்கவுள்ளதாக விமானப் படைப் பேச்சாளர் தெரிவித்திருந்தமை குறிப்பிடத்தக்கது.

இதன்படி யுத்த மற்றும் பயணிகள் விமானங்களை ஐக்கிய நாடுகள் சபைக்கு வழங்க விமானப்படை தீர்மானித்துள்ளதாகவும் அவர் குறிப்பிட்டுள்ளார். இது தொடர்பில் ஐக்கிய நாடுகள் சபையின் பதிலுக்கு காத்திருப்பதாக விமானப்படை குறிப்பிட்டுள்ளது.

இவ்வாறான அமைதி காக்கும் பணிகளில் ஈடுபடுவதன் மூலம் விமானிகள் புதிய அனுபவங்களைப் பெற்றுக் கொள்ள முடியும் எனத் தெரிவிக்கப்பட்டுள்ளது.

(ஸ்ரீ-2)

இலங்கையை உலுப்பிவரும் ஐ.நா. நிபுணர் குழுவின் அறிக்கை

389...அது இலங்கை மனித உரிமைகள் ஆணைக்குழுவுக்குக் கை மாற்றப்படும் என அது உறுதிப்படுத்தியுள்ளது. இக்கருத்திட்டத்தின் நிலைச்சக்தியைப் பொறுத்திருந்தே பார்க்கவேண்டும் என்றிருந்த போதிலும், காணாமல் போனவர்கள் தொடர்பில் பொறுப்புக்கூறலை முன்னெடுத்துச் செல்வதற்கு புதிதாக மீளமைக்கப்பட்ட இலங்கை மனித உரிமைகள் ஆணைக்குழுவுக்கு திறன் உண்டா என்பதில் குழுவுக்கு ஆழ்ந்த ஐயப்பாடு உண்டு. தாம் "சமூகத்துக்குச் சேவை செய்வதற்காக சுயாதீனமாகச் செயற்பட வேண்டும்" என ஆணைக்குழுவின் தலைவர் கூறியிருப்பதற்கேற்ப அவர்களும் அதனை ஏற்றுக்கொண்டு, "இலங்கை மனித உரிமைகள் ஆணைக்குழு அதன்மீது (ஆளுமை) செலுத்தும் சட்டத்திற்கான திருத்தம் இன்றிப் பயனுறு விதத்தில் செயற்பட முடியாது என்பதனால் அவர்கள் இதுபற்றி அரசாங்கத்துக்குப் பிரேரணை ஒன்றைச் சமர்ப்பிப்பதற்கு ஏகமனதாக இணங்கியுள்ளனர்" என்பதையும் குழு கவனத்துக்கு எடுத்துள்ளது.

390. தடுத்துவைக்கப்பட்டுள்ளவர்கள் தொடர்பில், இலங்கை மனித உரிமைகள் ஆணைக்குழுவின் மூலச் சட்டம், தடுத்துவைக்கப்பட்டுள்ளவர்களின் நலனைக் கண்காணித்து தடுத்து வைக்கப்பட்டுள்ள இடங்களைப் பரிசோதனை செய்வதற்கான அதிகாரத்தை அதற்கு வழங்குகிறது. உண்மையிலேயே தடுத்துவைத்தல் மற்றும் தடுத்துவைத்துள்ள இடம்பற்றி 48 மணித்தியாலங்களுக்குள் ஆணைக்குழுவுக்கு அறிவிக்க வேண்டும் என்பதனையும்

படுத்தவேண்டும். இப்படி அறிவிக்க வேண்டிய தேவை கிரமமாக புறக்கணிக்கப்பட்ட நிலையில் அப்படிச் செய்வது விசேட முக்கியமானதொரு அரசியல் மனுவுறுதியின் சமீஞ்ஞையாக இருக்கும். தடுத்து வைத்தல்பற்றி ஆணைக்குழுவுக்கு அறிவிக்கத் தவறிய மைக்காக எச்சந்தர்ப்பத்திலும் எவரும் குற்றவாளியெனத் தீர்ப்பளிக்கப்பட்டுள்ளதா என்பதுபற்றி குழு அறியவில்லை.

(உண) மரணத்தை உறுதிப்

படுத்தும் செயற்பாடு

391. இலங்கையில் நடந்தேறிய யுத்தத்தின் இறுதி மாதங்களைத் தொடர்ந்து, மற்றும் அதற்குப் பின்னரும் அவர்கள் உறவுகளுக்கு என்ன நேர்ந்தது. என்பது பற்றி பலர் அறிந்திருப்பதோடு, அப்படி நிச்சய மற்ற நிலையில் வாழ்ந்து கொண்டிருக்கிறார்கள்.

வாரிசு, காணி உரிமைகள் மற்றும் மறுமணம் போன்றவற்றை உள்ளிட்ட பாதிக்கப்பட்டோர் சொந்தக்காரர்கள் எதிர்நோக்கும் பல பிரச்சனைகளை மரணஉறுதிப்படுத்தல் இன்றித் தீர்ப்பு மிகக்கடினமான காரியமாகும். யுத்தத்தின் இறுதிக்கட்டத்தில் ஆயிரக்கணக்கானோர் மரணமடைந்து அல்லது காணாமல்போன நிலைச் சக்தியினைக் கொண்டதொரு சந்தர்ப்பத்தைச் சமாளிப்பதில் 1954ஆம் ஆண்டின் பிறப்பு மற்றும் இறப்புப் பதிவுச் சட்டம் போதியதாக இல்லை.

392. 2010 டிசம்பர் மாதம், 2010 ஆம் ஆண்டின் 19ஆம் இலக்க மரணப்பதிவு (தற்காலிக ஏற்பாடுகள்) சட்டம், மரண அத்தாட்சிப் பத்திரங்களின் விநியோகத்தை எளிதாக்குவதற்காக இயற்றப்பட்டது.

பயங்கரவாத அல்லது நாசகார அல்லது சிவில் கொந்தளிப்பு விளைவாக காணாமல் போனதாக அறிவிக்கப்படும் இறந்தவர்களின் பதிவுக்கான ஏற்பாட்டை, ஏனையவற்றுக்குப் புறம்பாக, இச்சட்டம் வழங்குகிறது. எது எவ்வாறிருப்பினும், கடந்த மூன்று வருடங்களாக அமுலில் இருக்கும் இச்சட்டம், அத்தகைய சம்ப

வர்களையும் அது உள்ளடக்குகிறதா என்பது தெளிவற்றதாகவுள்ளது. அது அவ்வாறே எனக் குழு கருதுகிறது என்பதோடு அப்படி உள்ளடக்காது என்பதான விளக்கம் தெளிவாகவே ஏற்றுக் கொள்ளமுடியாத தொன்றாகும். பாதிக்கப்பட்ட பிரதேசங்களில் இப்பதிய பொறியமைப்பை அரசாங்கம் எவ்வளவு தூரம் பகிரங்கப்படுத்தியுள்ளது. மற்றும் செயல் முறையில் அதன் பிரயோகம் பற்றியும் குழுவுக்குத் தெளிவற்றதாகவே இருக்கின்றது.

394. வடக்கிலும் கிழக்கிலும் எல்.எல்.ஆர்.சி. முன்னிலையில் சாட்சியம் அளிக்க முன்வந்த பாதிக்கப்பட்ட கணிசமான எண்ணிக்கையினர் அவர்கள் சொந்தங்கள் காணாமற்போனதாகக் கூறினார். ஆயினும், குழுவுக்கான அதன் எழுத்து மூலமான அறிக்கையில் அரசாங்கம்: "எல்.எல்.ஆர்.சி.யின் அறிக்கையும் பரிந்துரைகளும் வெளியாகும்வரை, இத்தருணத்தில் 2010 சட்டத்தின் 'சி' ஏற்பாடுகளைச் செயற்படுத்தும் நிலையில் தாம் இல்லை" எனக் குறிப்பிட்டுள்ளது.

எல்.எல்.ஆர்.சி.யின் அறிக்கை பகிரங்கப்படுத்தப்படுமா என்ற உத்தரவாதம் கூட இல்லாத நிலையில், எல்.எல்.ஆர்.சி. அதன் அமர்வுகளை முடித்துக்கொள்ளும் வரை மரண அத்தாட்சிப் பத்திரங்களைப் பெற உரிமையுள்ளவர்கள் காத்துநிற்க வேண்டியது, தேவையற்றதும் பொருத்தமற்றதும் என்பது குழுவின் கருத்தாகும்.

395. உறவினர் ஒருவன் வேண்டுமென்றே மரண அத்தாட்சிப் பத்திரத்தை துரிதமாக விநியோகிப்பதன் முக்கியத்துவத்தை ஏற்றுக் கொள்ளும் அதேவேளையில், ஏனைய நாடுகளின் அனுபவத்தை இங்கு வலியுறுத்தி, மரண அத்தாட்சிப் பத்திரம் ஒன்றை வழங்குவது மரணத்தைச் சூழவுள்ள சந்தர்ப்பங்களைத் திரித்துக்கூறவோ அல்லது மறைக்கவோ உபயோகப்படுத்தலாகாது என்பதை குழு வலியுறுத்துகின்றது. நிருவாகச் செயற்பாடொன்றைத் தொடர்ந்து மரண அத்தாட்சிப் பத்திரம் ஒன்றை வழங்குவது சர்வதேச தரங்களை நிறைவு செய்யும் விதத்தில் ஒருவன் மரணம் பற்றிய சந்தர்ப்ப சூழ்நிலைகளை உண்மையான முறையில் புலனாய்வு செய்வதற்குப் பரிகாரமாகாது சொந்தக்காரர் ஒருவர் மரண அத்தாட்சிப் பத்திரம் ஒன்றைப் பெற்றுள்ளார் என்பது எதிர்காலத்தில் மேலும் சட்டநடவடிக்கை எடுப்பதை தடுப்பதான சட்டரீதியிலான தடையாக அமையக் கூடாது என்பது முக்கியமாகும்.

எ. தீர்மானங்கள்


396. சர்வதேச சட்டங்கள் மற்றும் அதன் உள்நாட்டுச் சட்டங்கள், இவ்வறிக்கையில் விபரிக்கப்பட்டவை உள்ளிட்ட சர்வதேச மனிதாபிமான மற்றும் மனித உரிமைகள் சட்டத்தின் மீறல்கள் பற்றிய நம்பகமான குற்றச்சாட்டுக்களை புலனாய்வு செய்து தேவையானவிடத்து சட்டநட

வடிக்கை எடுப்பதற்கு இலங்கையைத் தேவைப்படுத்துகின்றன. இராணுவரீதியாகக் கிளர்ச்சியொன்று தோற்கடிக்கப்பட்ட வேறு சந்தர்ப்பங்கள் உள்ளிட்ட ஏனைய நாடுகளின் அனுபவம், இலங்கை போன்ற சூழ்நிலைப் பொருத்தத்தில் உண்மை, நீதி மற்றும் இழப்பீடு தொடர்பாக பொறுப்புக்கூறலை அடைவதற்காக எவ்வாறு இடைக்கால நீதிப் பொறித் தொகுதிகள் வடிவமைக்கப்படலாம் என்பதற்கான முக்கிய



மான ஒப்பீட்டளவிலான வழிகாட்டல்களை வழங்குகின்றன.

397. நீதியை மீண்டும் நிலைநாட்டும் அதன் மனுவுருவை இலங்கை அரசாங்கம் மேம்படுத்தியுள்ளது. தன் பிரஜைகளை "பயங்கரவாதத்தில் இருந்து காப்பாற்றத் தவறியமைக்காக கடந்தகால அரசாங்கங்களின் அரசியல் பொறுப்பினை ஆராய்வதற்கும் உயிரோடிருக்கும் சில எல்.ரி.ரி.ஈ. உறுப்பினர்களுக்கு புனர்வாழ்வு அளிப்பது மூலம் அல்லது சிறியதொரு எண்ணிக்கையிலான விடயங்கள் தொடர்பாகக் குற்றப்புலனாய்வு மூலம் அவர்கள் மீது நடவடிக்கை எடுப்பதற்கும் எல்.எல்.ஆர்.சி.யினை அது பிரயோகிக்கிறது என்பதோடு அம்மனுவுருவின் பிரதிபலன் தீர்க்க மற்றதாக இருப்பதோடு, பொறுப்புக்கூறல் விடயத்தை அணுகுவதற்கான அரைவாசி நடவடிக்கையாகவும் அமைந்துள்ளது. இவ்வறிக்கையில் விபரிக்கப்பட்டுள்ள அவை நிரூபிக்கப்பட்டால், சர்வதேச சட்டத்தின்பிரிய மீறல்களாக அமையக் கூடிய, நம்பகமான குற்றச்சாட்டுக்கள் அல்லது வேறு செயற்பாடுகள் தொடர்பாக இலங்கை அரசாங்கத்தின் நடவடிக்கைகளை பரிசோதிப்பதற்காக எதுவும் கருதப்படவில்லை. அதிக எண்ணிக்கையிலான பொதுமக்கள் மரணத்துக்குப் பங்க



அதிகாரி ஒருவர் வேண்டுமென்றே அப்படி அறிவிக்கத்தவறும் பட்சத்தில் அதனைக் குற்றமாகக் காண்பதையும், அத்தகைய தடுத்துவைக்கப்பட்டுள்ள இடங்களுக்குள் புகுந்து அவற்றைப் பரிசோதனை செய்வதையும் அச்சட்டம் தேவைப்படுத்துகிறது. யுத்தத்தின் இறுதிக்கட்டங்களைத் தொடர்ந்து தடுத்துவைக்கப்பட்டவர் எவரைப்பற்றியும் இலங்கை மனித உரிமைகள் ஆணைக்குழுவுக்கு அறிவிக்கப்பட்டதா என்பது தெளிவற்றதாக உள்ளது. இது தொடர்பாக புதிய ஆணைக்குழு அதன் ஆணையை உறுதியாக செயற்

வங்களுக்குக் காரணம் காட்டக்கூடிய வாராக ஒருவர் காணாமற்போனதாக அறிவிக்கப்பட்டு குறைந்தபட்சம் ஒரு வருடத்துக்கு அவரைப் பற்றிய எதுவித தகவலும் இல்லாத நிலையில் பதிவாளர் நாயகம் அல்லது சம்பந்தப்பட்ட மாவட்ட பிறப்பு மற்றும் மரணப் பதிவாளருக்கு மரண அத்தாட்சிப்பத்திரம் ஒன்றை வழங்குவதற்கு அனுமதி அளிக்கின்றது.

393. 'சிவில் சொந்தளிப்பு' என்ற சட்டத்தின் கருத்து யுத்தத்தின் கடைசிக் கட்டங்களையும் உள்ளடக்குகிறதா அல்லது அரசாங்கத்தின் கையில் இருக்கும்போது காணாமல் போயிருக்கக் கூடிய

தமிழாக்கம்
தொடர் 49

ளிப்பைச் செய்திருக்கக் கூடிய அரசாங்கத்தின் கொள்கைத்தீர்மானங்கள் அல்லது நிருவாகச் செயற்பாடுகள் பற்றிய உண்மையானதொரு புலனாய்வு அல்லது யுத்தத்தின் பின்னணிக்கான காரணகாரியங்கள் பற்றியதொரு ஆழமான பரீசலனையையும் இம்மாதிரி கருதவில்லை.

(தொடரும்)



கடந்த செவ்வாய்க்கிழமை தூத்துக்குடி யிலிருந்து கொழும்பு துறைமுகத்தை வந்தடைந்த ஸ்கோஷியா பிரின்ஸ் கப் பவிலிருந்து பயணிகள் இரங்கிச் செல்வதைப் பட்டத்தில் காணலாம். 9 அடுக்குகளைக் கொண்ட இந்த ஏ.சி.கப்பலில் 1044 பயணிகள் மற்றும் 200 உழியர்கள் பயணம் செய்யலாம். 9 மாலுமிகள் இருப்பார்கள். 111 எக்கனாமிக் அறைகளும், மாற்றுத் திறனாளிகளுக்கு 2 சிறப்பு வசதிகளை அறையும், 22 சூப்பர் லைக்ஸ் அறையும், 169 லைக்ஸ் அறையும் மற்றும் 11 முதல் வகுப்பு அறை என மொத்தம் 317 அறைகள்

உள்ளன. ஒரே நேரத்தில் 250 பேர் அமர்ந்து உணவு உண்ணக்கூடிய ஹோட்டல், நுன அறைகள், பார், பீட்டிங் ஹோல் மற்றும் வைத்தியசாலை வசதிகள் உள்ளது.

இந்த வார ஜ.பி.ஓ....

21-ம் திகதி - வலிபல் வன்

23 - பிறவுண் இன்வெஸ்ட்மன்ட்

இந்த வாரம் இரண்டு நிறுவனங்கள் ஆரம்ப பொது வழங்கலில் ஈடுபடவுள்ளன. அதன்படி வலிபல் வன் லிமிட்டட் (Vallibel One Limited) நாளை 21ஆம் திகதியும், பிறவுண் இன்வெஸ்ட்மன்ட் லிமிட்டட் (Browns Investments Limited) 23ஆம் திகதி வியாழக்கிழமையும் முறையே பங்கு வழங்கலை ஆரம்பிக்கவுள்ளன.

இதன்படி, வலிபல் வன் லிமிட்டட் (Vallibel One Ltd.) நிறுவனம் ரூ.532 மில்லியன் ஆரம்ப பொது வழங்கல் தொடர்பாக அறிவித்துள்ளது.

21,311,870 சாதாரண வாக்குரிமை பங்குகளை தலா ரூ.25 வீதம் வலிபல் வன் லிமிட்டட் வழங்குகிறது. இதற்கு விண்ணப்பிக்கும் போது

குறைந்தபட்சம் 100 பங்குகள் அல்லது அதன் மடங்கிற்கே விண்ணப்பிக்க முடியும்.

அதேபோல் பிறவுண் இன்வெஸ்ட்மன்ட் லிமிட்டட்டும் ரூ.250 மில்லியன் ஆரம்ப பொது வழங்கல் தொடர்பாக அறிவித்துள்ளது.

50 மில்லியன் சாதாரண வாக்குரிமை பங்குகளை தலா ரூ.5 வீதம் பிறவுண் இன்வெஸ்ட்மன்ட் லிமிட்டட் வழங்குகிறது.

இதற்கு விண்ணப்பிக்கும் போது குறைந்தபட்சம் 1000 பங்குகள் அல்லது அதன் மடங்கிற்கே விண்ணப்பிக்க முடியும்.

இதற்கான விண்ணப்பங்களை தற்போது சகல பங்குத்தரகு நிறுவனங்களிலும் மேற்கொள்ள முடியும் என்பது குறிப்பிடத்தக்கது.

வர்த்தக உலகம்

ஆர்.எஸ்.கே. முருகதாஸ்

கடந்த வாரம் பங்குச்சந்தை

கொழும்பு பங்குப் பரிவர்த்தனை நிலையத்தின் நடவடிக்கைகள் கடந்த வாரம் வெள்ளிக்கிழமை (17.06.2011) நிறைவடையும்போது அனைத்து பங்கு விலைச் சுட்டெண் 7050.03 ஆகவும், மிலங்கா விலைச்சுட்டெண் 6600.87 ஆகவும் காணப்பட்டது. தொடர்ச்சியாக கடந்த 3 வாரக் கொடுக்கல் வாங்கல்களை ஆராயும்போது இறங்குமுகமாக பிரதான சுட்டிகள் காணப்பட்டமை குறிப்பிடத்தக்கது.

இந்த வாரம் வலிபல் வன் மற்றும் பிறவுண்ஸ் இன்வெஸ்ட்மன்ட் ஆகிய நிறுவனங்களின் ஆரம்ப பொது வழங்கல்கள் இடம்பெறவுள்ளன. இவற்றுக்கு பெருமளவு கேள்வி நிலவும் என்று எதிர்பார்ப்பதால், இவற்றை கொள்வனவு செய்வதற்கு உகந்த காலப் பகுதியாகக் கூறப்படுகிறது.



யும் வகையில் பங்குதாரர்கள் தம் மிடம் உள்ள பங்குகளை விற்பனை செய்ததையும் அவதானிக்க முடிந்தது. இதேபோல் வெளிநாட்டு பங்கு தாரர்கள் தமது பங்குகளை விற்பனை செய்ததையும் காண முடிந்தது. அதேநேரம், தற்போதைய காலப் பகுதி பங்குகளை கொள்வனவு செய்வதற்கு உகந்த காலப் பகுதியாகக் கூறப்படுகிறது.

பங்குச் சந்தை விபரம்

(வார இறுதியில்)		
துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	7231.92	7050.03
மிலங்கா விலைச்சுட்டி	6775.88	6600.87
விலை அசைவுகளின் அடிப்படையில்	புரள்வு (ரூபா.மில்.) 11,533.19	
உயர்வடந்து பங்குகள்(ரூ.):	செண்டிப் லான்ட்(2750.00), சிங்கல்ங்கா (1923.30), பரஹன்(2750.00), புற டைமன்(9.70), புற டைமன்(X)(2.80).	
சரிவைக் காட்டிய பங்குகள்(ரூ.):	பேருவளை வோல்கின்(155.30), சிங்கர் இன்(354.10), லங்கா அசோக்(4800.00), பியூப்பிள் மேர்ஷன்(24.20), எஸ்.எம்.பி.லீசிங்(W)(0.50) மேலதிக தகவல்கள்: www.cse.lk	



கொழும்பு பங்குப் பரிவர்த்தனையின் (Colombo Stock Exchange) தலைவராக கிருஷ்ணன் பாலேந்திரா கடந்த செவ்வாய்க்கிழமை (14-ம் திகதி) முதல் நியமிக்கப்பட்டுள்ளார்.

பங்குப் பரிவர்த்தனையின் தலைவராக கிருஷ்ணன் பாலேந்திரா

சி.எஸ்.சியின் வருடாந்த பொதுக் கூட்டத்திலேயே இத் தீர்மானம் மேற்கொள்ளப்பட்டுள்ளது. ஜோன் கீல்ஸ் குழுமம், மற்றும் ஜோன் கீல்ஸ் பங்குத் தரகு நிறுவனம் ஆகியவற்றில் கடமையாற்றிய இவர், ஒரு MBA பட்டதாரியாவார். அத்துடன் யூனியன் அசுரன்ஸ் மற்றும் நேஷன் ரன்ட் வங்கியின் பணிப்பாளர்களுள் ஒருவர்

என்பதும் குறிப்பிடத்தக்கது. இதேவேளை கொழும்பு பங்குப் பரிவர்த்தனை வரலாற்றில் மிகக் குறைந்த வயதில் (38 வயது) தலைவராக நியமிக்கப்பட்டவர் கிருஷ்ணன் பாலேந்திரா என்பது குறிப்பிடத்தக்கது. இது குறித்து அவர் தெரிவிக்கையில், எனது கடந்த கால நிதித் துறை அனுபவத்தைக் கொண்டு எதிர்கால சவால்களை வெற்றிகொள்வேன் எனத் தெரிவித்தார்.

சி.டி.பி.யின் நிகரலாபம்

500 மில்லியனைத் தாண்டியது

சிடிபிஎன்ஸ் டெவலப்மன்ட் பிஎன்எஸ் பினான்ஸ் பி.எல்.சி (CDB) கொழும்பு பங்குப் பரிவர்த்தனைக்கு வழங்கியுள்ள உள்ளக பெறுபேற்று அறிக்கையின்படி, 2010/11 நிதி ஆண்டிற்குரிய வரிக்குப் பின்னரான நிகர இலாபமாக ரூ.529.8 மில்லியனை பதிவு செய்துள்ளது. முந்தைய 12 மாதங்களுடன் ஒப்பிடுகையில் இது 7 மடங்கு அதிகரிப்பாகும்.

இது குறித்து நிறுவனத்தின் பணிப்பாளரும் பிரதம நிதி அதிகாரியுமான தமிழ் தென்னக்கோன் கருத்துத் தெரிவிக்கையில்,

மொத்த சொத்துக்கள் 53 சதவீதம் வளர்ச்சியுடன் 10 பில்லியனை எட்டியுள்ளன. வீழ்ச்சியடைந்துவரும் வட்டிவீத நிலைமைகளுக்கு மத்தியிலும் உறுதியான கடன் வளர்ச்சியுடன் வருமானமானது 47.6 வீதம் அல்லது ரூ.719 மில்லியனாக அதிகரித்துள்ளது. குறிப்பாக 68 சதவீத வளர்ச்சியுடன் ரூ.800 மில்லியனைத் தாண்டி நிகர வட்டி வருமானம் மற்றும் பங்கு முதலீட்டிலிருந்து கிடைத்த ரூபா 312 மில்லியன் இலாபம் என்பன பாரிய பங்காற்றின.

சிடிபியானது அதன் சொத்து தரத்தில் செயற்பாடற்ற கடன் (NPL) விகிதமாக 3.64% பதிவு செய்துள்ளது. இவ் ஆரோக்கியமான விகிதம், கடன் கணக்கின் வளர்ச்சிக்கும் செயற்பாடற்ற கடன் பெறுமதி

யின் வீழ்ச்சிக்கும் சமமாக பங்களிப்பு செய்துள்ளது எனத் தெரிவித்தார். அத்துடன், சிடிபியானது 2010/11 நிதியாண்டில் கொழும்பு பங்குப் பரிவர்த்தனையில் பட்டியலிடப்பட் துடன் தற்போது அதன் சந்தை மூலதனமாக ரூ.3.5 பில்லியனுக்கும் அதிகமான பெறுமதியுடன் பிரதான பட்டியலில் இடம்பெற்றுள்ளது.

CDB

2020 வரையான வளர்ச்சி இலக்கை திட்டமிட்டுள்ள சிடிபி, வடக்கு கிழக்கு உட்பட இலங்கை முழுவதும் உள்ள 33 கிளைகளை மேலும் விஸ்தரிக்க திட்டமிட்டுள்ளதாகவும் நிறுவனம் மேலும் தெரிவித்துள்ளது.

வெளிநாட்டு நாணயமாற்று வீதம்

நாணயம்	கொ/வு விலை	
	ரூபா.	வி/ணை விலை ரூபா.
ஐக்கிய அமெரிக்க டொலர்	108.79	110.39
பவுண்ட் (ஐக்கிய இராச்சியம்)	174.88	178.86
யூரோ (ஐரோ. ஒன்றியம்)	153.34	157.48
சுவீஸ் பிராங்	127.00	131.15
கனேடிய டொலர்	109.84	113.13
அவுஸ்திரேலிய டொலர்	113.79	117.48
சிங்கப்பூர் டொலர்	87.29	89.78
ஜப்பான் யென்	1.34	1.38
இந்திய ரூபாய்	சுட்டி விலை	2.44
ஐ.அரபு இராச்சிய டிராம்	சுட்டி விலை	29.83

மூலம்: இலங்கை மத்திய வங்கி

தேசிய லொத்தர் சபையின் வடக்கு, கிழக்கிற்கான சீட்டிடுப்பு

தேசிய லொத்தர் சபையினால் புத்தாண்டை முன்னிட்டு வடக்கு கிழக்கு மக்களுக்காக ஒழுங்கு செய்யப்பட்ட உணக்குவிப்புத் திட்டத்திற்கான சீட்டிடுப்பு நேற்றுமுன்தினம் கொழும்பில் நடைபெற்றது. தேசிய லொத்தர் சபையின் லொத்தர் சீட்டுகளுடன் ஏப்ரல் முதலாம் திகதி முதல் மே 31 வரை வடக்கு மற்றும் கிழக்கில் விநியோகிக்கப்பட்ட விசேட கூப்பன்கள் மூலம் பொதுமக்கள் இந்தச் சீட்டிடுப்பில் பங்கேற்றனர்.

இவ்விரு மாகாணங்களிலும் விற்பனை செய்யப்பட்ட தேசிய லொத்தர் சபையின் சீட்டுகளுடன் விசேட கூப்பன்கள் இலவசமாக ஒரு லொத்தர் சீட்டுக்கு ஒரு கூப்பன் என்ற அடிப்படையில் வழங்கப்பட்டன. லொத்தர் சீட்டுக்கு வழமையான பரிசு வழங்கப்பட்ட அதேசமயம், விசேட சீட்டிடுப்பில், முச்சக்கர வண்டி, மோட்டார் சைக்கிள் மற்றும் துவிச்

சக்கர வண்டி போன்ற விசேட பரிசுகள் வழங்கப்பட்டன. தேசிய லொத்தர் சபையானது இலங்கையில் லொத்தர் துறையில் முதன்மை மற்றும் முன்னோடி நிறுவனமாகும். தேசிய லொத்தர் சபை லொத்தர் சீட்டிடுப்புகளிலிருந்து கிடைக்கும் வருமானத்தின் மூலம் நாட்டின் சமூக மற்றும் பொருளாதார அபிவிருத்தியில் பங்களிப்பு செய்து வருகிறது.

வாரம் ஏழு நாட்களும் முறையே, செவ்வாய்க்கிழமை, வெள்ளிக்கிழமை மற்றும் ஞாயிற்றுக்கிழமைகளில் மஹஜன் சம்புத, வியாழக் கிழமைகளில் வாசனா சம்புத, திங்கட்கிழமைகளில் கொவிசெத சனிக்கு கிழமைகளிலும் புதன்கிழமைகளிலும் சப்பிரி வாசனா சம்புத மற்றும் ஜாதிக சம்புத லொத்தர்கள் சீட்டிடு முக்கப்படுகின்றன. தேசிய லொத்தர் சபையானது இவ்வருடம் தமது விற்பனை நட

வடிக்கைகளை வடக்கு கிழக்கில் விஸ்தரிப்பது தொடர்பில் புதிய நடவடிக்கைகளை மேற்கொள்வதுடன் புதிய விற்பனை முகவர்களும் நியமிக்கப்பட்டுள்ளனர்.

கிளிநொச்சியில்

செலான் வங்கி

செலான் வங்கியின் புதிய வாடிக்கையாளர் சேவை நிலையம் கிளிநொச்சியில் கடந்த வாரம் முதல் இயர் ஆரம்பித்துள்ளது. கிளிநொச்சி கரடிப்போக்குச் சந்தியில் இதுவரை தற்காலிக நிலையங்களில் செயற்பட்டுவந்த இக்கிளை நிலையம் தற்போது புதிதாக நிர்மாணிக்கப்பட்டிருக்கும் கட்டிடத் தொகுதிக்கு இடமாற்றப்பட்டு செயற்பட ஆரம்பித்துள்ளது.



யாழ். சந்திரபுர ஸ்கந்தவரோதய மகா வித்தியாலயத்திற்கு மேலைத்தேய வாத்திய இசைக் கருவிகள் அண்மையில் உலக தர்சனம் நிறுவனத்தினால் வழங்கப்பட்டது. இந்நிகழ்வில் பிரதம விருந்தினராக கலந்து கொண்ட தென்மராட்சி வலயக் கல்விப் பணிப்பாளர் கு. பிறேமகாந்தன், சிறப்பு விருந்தினராகக் கலந்து கொண்ட வலயக் கல்வி அலுவலக கணக்காளர் செ. செந்திரன், கௌரவ விருந்தினராகக் கலந்து கொண்ட உலக தரிசன நிறுவன யாழ். மாவட்ட முகாமையாளர் ஏ.ஜி. நொசைநோ ஆகியோர் அழைத்து வரப்படுவதையும் கௌரவ விருந்தினர் மேலைத்தேய வாத்திய கருவியினை விருந்தினர்களிடம் வழங்குவதையும் வழங்கப்பட்ட மேலைத்தேய வாத்திய கருவிகளுடன் மாணவிகள் நிற்பதையும் படங்களில் காணலாம்.

(படங்கள்:- மந்துவில் செய்தியாளர்)

இலங்கை தமிழர்களின் உரிமைகளை மத்திய கபடனி அரசு பாதுகாக்கும்

இந்திய மத்திய அமைச்சர் வாசன் தெரிவிப்பு

இலங்கைத் தமிழர்களின் உரிமையைப் பாதுகாக்க இந்திய ஐக்கிய முன்னணி அரசாங்கம், அனைத்து நடவடிக்கைகளையும் எடுக்கும் என்று மத்திய கபடல் துறை அமைச்சர் ஜி.கே.வாசன் தெரிவித்துள்ளார்.

இதன் ஒரு கட்டமாகவே இந்திய பாதுகாப்பு ஆலோசகர் சிவசங்கர் மேனன், இலங்கை சென்று பேச்சுவார்த்தை நடத்தியதாக வாசன் குறிப்பிட்டுள்ளார்.

ஏற்கனவே மத்திய அமைச்சர் பிரணாப்திபு மற்றும் வெளியுறவு செயலாளர் நிருபமா ராவ் ஆகியோர் இலங்கைக்கு சென்று தமிழர்களின் உரிமைகள் தொடர்பில் பேச்சுவார்த்தைகளை நடத்தி

யுள்ளதாகவும் வாசன் குறிப்பிட்டுள்ளார்.

தமிழக சட்டசபையில் இலங்கைக்கு எதிராக தீர்மானம் காங்கிரஸின் ஆதரவுடனேயே நிறைவேற்றப்பட்டதாக அவர் தெரிவித்துள்ளார்.

தூத்துக்குடி- கொழும்பு கப்பல் சேவையை நிறுத்த வேண்டும் என்று தமிழக முதல்வர் ஜெயலலிதா விடுத்த கோரிக்கை குறித்து கருத்துரைத்த அவர் இந்த கப்பல் சேவை தமிழக மக்களின் நீண்டநாள் கனவு என்றும் இந்தக் கப்பல் மூலம் நடுத்தர மற்றும் ஏழை மக்களும் குறைந்த செலவில் தமது பயணத்தை மேற்கொள்ள முடியும் என்று வாசன் மேலும் கூறினார். (ஸ்ரீ-2)

பிரிட்டனில் இருந்து மற்றொரு தொகுதி அகதிகள் திருப்பி அனுப்பப்படுவர்

(கொழும்பு)

பிரிட்டானியாவில் அரசியல் தஞ்சம் நிராகரிக்கப்பட்டுள்ள இலங்கையர்களில் ஒரு தொகையினர் எதிர்வரும் 30 திகதி நாடு கடத்தப்படவுள்ளதாக செய்திகள் வெளியாகியுள்ளன.

அரசியல் தஞ்சம் நிராகரிக்கப்பட்டு இருக்கின்ற இலங்கையர்களில் ஒரு தொகையினர் கடந்த 16 ஆம் திகதி விசேட விமானம் ஒன்றின் மூலம் கொழும்புக்கு அனுப்பிவைக்கப்பட்டனர். அதனை நாடி பிடித்துப் பார்க்கும் ஒரு சோதனை நடவடிக்கையாகவே பிரிட்டன் மேற்கொண்டிருந்ததாக கூறப்படுகின்றது.

அவ்வாறு தமிழர்கள் நாடு கடத்

தப்பட்ட போது பிரிட்டனில் பாரிய எதிர்ப்பலைகள் எழுப்பாத காரணத்தினால் தற்போது தஞ்சம் மறுக்கப்பட்ட அடுத்த தொகுதி அகதிகளையும் திருப்பியனுப்பி பிரிட்டனின் எல்லை முகவர் அமைப்பு நடவடிக்கை எடுத்துள்ளது.

அடுத்த நாடு கடத்தல் இம்மாத இறுதியில் இடம்பெறவுள்ளதாக கூறப்படுகின்றது. அதற்கிடையே இவ்வாறு நாடு கடத்தப்படுகின்றமைக்கு தடை விதிக்க வேண்டும் என்று கோரி தமிழர்களில் கணிசமானோர் மேல் நீதிமன்றில் வழக்குகள் தாக்கல் செய்து உள்ளதாகவும் தகவல்கள் வெளியாகியுள்ளன. (ந)

வவுனியா நகரசபை உறுப்பினர் இராஜினாமா

(வவுனியா)

வவுனியா நகரசபையின் எதிர்க்கட்சித் தலைவர் தனது மாநகரசபை உறுப்பினர் பதவியை இராஜினாமா செய்துள்ளார்.

வவுனியா நகரசபையின் எதிர்க்கட்சியான புளொட் சார்பில் நகரசபைக்குத் தெரிவாகி எதிர்க்கட்சித் தலைவர் பதவியை வகித்து வந்த ஜி.டி லிங்கநாதனே நேற்று முன்தினம் தனது பதவியை இராஜினாமா செய்துள்ளார்.

வவுனியா நகரசபையின் ஆளுங்கட்சியின் செயற்பாடுகளால் மக்களுக்கு உரிய சேவையாற்ற முடிவதில்லை. அதன் காரணமாக மக்களுக்குச் சேவையாற்றும் நோக்குடன் தேர்தலில் போட்டியிட்டு வெற்றி பெற்ற நான் என் பதவியை இராஜினாமா செய்யத் தீர்மானித்தேன் என்று அவர் தன் முடிவுக்கான காரணம் குறித்து தெளிவுபடுத்தியுள்ளார்.

(ந)



இன்றைய நாளின் முன்னைய பதிவுகள்

★ 1631-பால்ட்டிமோர் என்ற ஐரிய ஊர் அல்ஜீரிய கடற்கொள்ளைக்காரர்களினால் முற்றாக கையிடப்பட்டது.

★ 1756-கொல்கத்தாவில் நவாப்புகளினால் பிரித்தானியப் படைவீரர்கள் சிறைப்பிடிக்கப்பட்டனர்.

★ 1791-பிரெஞ்சுப் புரட்சி: பிரான்சின் பதினாறாம் லூயி மன்னனும் அவனது குடும்பமும் வரெனெஸ் நகருக்குத் தப்பியோடினர்.

★ 1837-விக்டோரியா பிரித்தானியாவின் அரசியாக முடி சூடினார்.

★ 1858-இந்தியச் சிப்பாய்க் கிளர்ச்சி 1857 முடிவுக்கு வந்தது.

★ 1862-ருமேனியாவின் பிரதமர் பார்பு கட்டார் ஜியூ படுகொலை செய்யப்பட்டார்.

★ 1863-மேற்கு வேர்ஜீனியா ஐக்கிய அமெரிக்காவின் 35 ஆவது மாநிலமாக சேர்க்கப்பட்டது.

★ 1877-அலெக்சாண்டர் கிரகம் பெல் உலகின் முதலாவது வர்த்தக தொலைபேசிச் சேவையை கனடாவின் ஹமில்ட்டன் நகரில் ஆரம்பித்தார்.

★ 1900-பொக்சர் படைகள் பீக்கிங்கில் நூற்றுக்கணக்கான ஐரோப்பியர்களைக் கொன்றனர்.

★ 1944-இரண்டாம் உலகப் போர்: பிலிப்பைன் கடல் சமர்

அமெரிக்கக் கடற்படையின் பெருவெற்றியில் முடிவடைந்தது.

★ 1960-மாலி, செனகல் ஆகிய நாடுகள் பிரான்சிடம் இருந்து விடுதலை அடைந்தன.

★ 1978-கிறீசில் 6.5 ரிக்டர் அளவு நிலநடுக்கம் பதிவானது.

★ 1990-யூரேக்கா என்ற சிறுகோள் கண்டுபிடிக்கப்பட்டது.

★ 1991-ஜேம்னியின் தலைநகரம் பொன் இலிருந்து பேர்லினுக்கு மீண்டும் மாற்றபாராளுமன்றத்தில் முடிவு செய்யப்பட்டது.

★ 2001-பாகிஸ்தானின் ஜனாதிபதியாக பர்வேஸ் முஷாரப் பதவியேற்றார்.

★ 2003-விக்கிபீடியா அமைப்பு உருவானது. பிறப்பு

★ 1969-சனத் ஜயசூரிய, இலங்கைத் துடுப்பாட்ட வீரர் இறப்புக்கள்


★ 1971-மகாகவி உருத்திரமூர்த்தி, ஈழத்துக் கவிஞர் (பி.1927)

★ 2005-ஜாக் கில்பி, அமெரிக்க மின்னியல் பொறியாளர் (பி.1923)

★ 2006-சுரதா, தமிழகக் கவிஞர் சிறப்பு நாள்

★ உலக அகதிகள் தினம்

கொஞ்சம் அமுதம் கொஞ்சம் விஷம்



ஆன்மீகம் 27

“அண்மையில் புத்தாண்டுக் கொண் டாட்டங்களின்போது மும்பை கொல்கத்தா போன்ற பல இந்திய நகரங்களில் பெண் கள் மீது பாலியல் பலாத்காரம் நிகழ்ந்தது. வெளிச்சத்துக்குக் கொண்டு வரப்பட்டது. பெண்கள் தைரியமாக இரவில் நடமா டவே முடியாதா?”

இரண்டு பெண்களை அறுபது எழுபது ஆண்கள் சூழ்ந்து கொண்டது கண்டிக்கப் படவேண்டியதுதான் அதே சமயம், இந்தியா அண்மைக் காலமாக புதிய கலாசாரத்தைச் சந்தித்துக்கொண்டு இருப்பதை மறக்கக் கூடாது.

சில காலங்களுக்கு முன்பெல்லாம் திருமணமான இளம் தம்பதிகள் நள்ளிர வில் தனியே கொண்டாட்டங்களுக்காக போனதில்லை. குடித்துவிட்டு, ஆட்டமும் பாட்டமுமாக இருக்கும் இளைஞர்களை சாலையில் அவர்கள் எதிர்கொண்டது இல்லை.

கொண்டாட்டம் என்றாலே குடியும் செக் ளும்தான் என்று இளைஞர்கள் நினைக்கும் அபாயம் இங்கே நேர்ந்துவிட்டது. சுலப மாக எங்கும் மது கிடைக்க அரசாங்கமே வழி செய்திருக்கிறது. கொள்கைகளைவிட வணிகமே பிரதானம் என்று அமெரிக்க வழியில் இந்திய அரசும் இறங்கிவிட்டது.

முன்பு, குடிப்பவர்கள் தாழ்வாகக் கருதப் பட்டார்கள். இப்போது குடிக்க மறுப்பவர்கள் வாழ்க்கையை ரசிக்கத் தெரியாதவர்கள் என்று ஏளனமாகப் பார்க்கப்படுகிறார்கள்.

நான் கலந்து கொள்ளும் மாநாடுகளில் மதுவை மறுக்கும்போது “இவன் குடிக்காத ஆடு” என்று என்னையே கேலியாகத்தான் பார்க்கிறார்கள். முன்னெப்போதும் இல்லாத அளவு, இளைஞர்களை மது அருந்தச் சொல்லி விளம்பரங்கள் வற்புறுத்துகின்றன. வணிக தத்துக்காகச் சாத்தானுடன் ஒப்பந்தம் போட்டுக் கொண்ட பின் வேறென்ன எதிர்பார்க்க முடியும்?

ஆண்களைத் தூண்டும் விதத்தில் தங்கள் உடல்பாகங்களை வெளிக்காட்டும் உடை களைப் பெண்கள் அணிந்து வருவதும் புதிய கலாசாரத்தில் நாகரீகமாகக் கருதப்படுகிறது.

இதை சொன்னவுடன் நான் பழமை வாதி என்று பலர் அலறுவார்கள். அப்படி யில்லை. பழக்கமற்ற சூழ்நிலைகளைச் சந் திக்கும்போது சில அசம்பாவிதங்கள் நிகழ் வதற்கான வாய்ப்புக்கள் அதிகம் என்கிறேன்.

பெண்களுக்கு போதிய பாதுகாப்பு இல்லை என்று காவல்துறை மீது பழிசொல்வது நியாயம் இல்லை. ஜனத்தொகை மிகுந்த நாட்டில் எத்தனை பேரைத்தான் கண்காணிப் பக்காக நியமிக்க முடியும்? சமூகம் அல்லவா இதற் குப் பொறுப்பேற்றுக் கொள்ள வேண்டும்.

கள் மிகச்சிறிய சதவிகிதத்தான். இதை அனுப விக்க இயலாமல் விடுபட்டவர்கள்தாம் பெரும் பான்மை.

அடிப்படைத்தேவைகளுக்கான உணவு, உடை, உறைவிடம் கூட முழுமையாகக் கிடைக் காமல் ஒடுக்கப்பட்டவர்களாக இருப்பவற் களின் பார்வையில் இது எப்படித் தோன்றும்? சமூகத்தின் தராசுத்தட்டுக்கள் சமமாக இல் லாது போகும்போது, இருப்பவர்களை இல் லாதவர்கள் பிரமிப்பும் இயலாமையும் பொறா மையுமாகப் பார்க்கிறார்கள். குடிபோதையில் இருக்கும் போது கட்டாயத்தின்பேரில் அடக்கி வைத்த உணர்ச்சிகள் பீறிட்டுவிடுகின்றன.

மொத்த ஜனத்தொகையும் இந்தக் கலா சாரத்து பழக்கமாகும்வரை இது போன்ற அசம்பாவிதங்கள் இருக்கத்தான் செய்யும். இதைக்கவனத்தில் கொண்டதான் பெண் கள் நடந்துகொள்ள வேண்டும்.

“மேலை நாடுகள் போல் போதிய அளவு செக்ஸ் அனுபவங்கள் இல்லாததால்தான், ஆண்கள் இங்கே இப்படி மிருகத்தனமாக நடந்து கொள்கிறார்களா?”

அமெரிக்காவிலும் ஜரோப்பியநாடுகளி

கவனமாக வாழ்க்கையை நடத்தாதவர்க ளுக்கு செக்ஸ்பசி தீர்ந்துவிடாது!

“சரி, இந்த அவலநிலையை எப்படித் தான் தவிர்ப்பது?”

மனிதர்கள் ஏதோ ஒரு கட்டாயத்தின் பேரில் வாழ்க்கை நடத்தும்வரை இவற்றை முற்றிலுமாகத் தவிர்க்க முடியாது என்பது தான் வருத்தத்துக்குரிய உண்மை.

இன்றைக்கு மனிதகுலம் அப்படியாகி விட்டது. மக்கள் முழுமையடையாத பல நிலைகளில் இயங்குகிறார்கள். யாரும் கவனிக்கவில்லை என்றால் எதையாவது அபகரிக்க முடியுமா என்றுதான் மனித மனம் விழைகிறது. அது பெண்ணாகத் தான் இருக்க வேண்டும் என்பது இல்லை.

உலகப் புகழ்பெற்ற சிற்பி மைக்கேல் ஏஞ்சலோவிடம் ஒருவர் கேட்டார்...

“எப்படி இவ்வளவு அற்புதமான சிற்பங் களை வடிவமைக்கிறீர்கள்?”

மைக்கேல் ஏஞ்சலோ சொன்னார்....

“சுலபம்! ஒரு பாறையைப் பார்க்கும் போது அதனுள் ஓளிநீருக்கும் சிற்பத் தைத்தான் நான் பார்க்கிறேன். அதைமூடி மறை திருக்கும் பகுதிகளை மட்டும் செதுக்கி எடுத்து விடுகிறேன்!”

அதே போலத்தான், ஒவ்வொரு மனித னையும் அமுக்காறு, வன்முறை போன்ற தேவையில்லாத பகுதிகள் மூடியிருக்கின் றன. கவனமாக அவற்றைக்களைந்து எடுத்து விட்டால் அவனுடைய வாழ்க்கை மரியா தைக்கு உரியதாகிவிடும். அவன் முழுமை ஆனவனாக மாறக்கூடிய வாய்ப்புக்கள் கூடிவிடும்.

அதனால்தான் தியானத்தை நான் தீவிர மாகப் பரிந்துரைக்கிறேன். வெளிச் சூழ்நிலை களின் தீவிரத்தொடுக்களால் அலைபாயாத மனம் வேண்டும் என்றால், தியானம் அவசியம். மனிதர்கள் அனைவரும் ஆழ்ந்த சிந்தனைகள் கொண்டவர்களாக, தியான நிலையில் இருந்தால் இந்த அவலங்கள் நேராது.

விஷப்பாதையைத் தவிர்க்க, அமுதாட் டும் தியானவழிக்கு வாருங்கள்!

சத்தூரு ஊக்கி வாசுதேவ்

அலையாத மனம் வேண்டுமா..?

காவலர்கள், தீவிரவாதத்தை ஒடுக்குவதில் ஈடுபட வேண்டுமா அல்லது சமூகமே கவனித் துக் கொள்ள வேண்டிய, இது போன்ற வேலை களில் ஈடுபடவேண்டுமா?

“பெண்கள் இரவில் சுதந்திரமாக வெளியே வரக்கூடாது என்பது உங்கள் கருத்தா?”

இது என் கருத்தல்ல. நடைமுறை உண்மை நிலை. பொது இடத்தில் பெண்களை மாண பங்கம் செய்பவர்கள் தண்டிக்கப்படவேண்டிய வர்கள்தாம். அதில் மாற்றுக் கருத்தே இல்லை. அதேசமயம் தீவிர கலாசார மாற்றத்தில் விழும் பெரிய இடைவெளிகளே இதற்கு அடிப்படைக் காரணம் என்பதை மறந்துவிடக்கூடாது.

படித்தவர்களும் சமூகத்தில் மேல் தட்டில் இருக்கும் வசதியானவர்களும் ஒரு புதிய கலாசாரத்தை இங்கே கொண்டு வரப்பார்க் கிறார்கள். மொத்த ஜனத்தொகையில், அவர்

லும் கூட பாலியல் பலாத்காரங்களுக்கு குறை வில்லை. சொல்லப்போனால் அங்கே சாலை முனைகளிலும் மின்தூக்கி(லிஃப்ட்)களிலும் கூடக் பாலியல் பலாத்காரங்கள் நடக்கின் றன. எனவே, செக்ஸ் விடயத்தில் இந்திய ஆண்களை பட்டினி போட்டுவிட்டதால்தான் இங்கே பாலியல் பராத்காரங்கள் மிகுந்து விட்டன என்பதெல்லாம் அபத்தமான சிந் தனை.

வசதியாக வாழ்பவர்களுடன் ஒப்பிட்டால் இங்கே அவர்கள் வேறு எத்தனையோ விதத் தில் பட்டினிகிடக்கிறார்கள். இது இருப்பவர்க ளுக்கும் இல்லாதவர்களுக்கும் இடையில் நடக்கும் போராட்டத்தின் ஒரு கோணத்தானே தவிர முற்றிலும் செக்ஸ் தொடர்பானது என்று முத்திரை குத்தமுடியாது.

நான்கு மனைவியர்கள் இருந்தால் கூட,

குறுந்தகவல் இலக்கியம்

03

குறள் வடிவிலும் குறுந்தகவல் கள் உலாவுகின்றன.

“பீடியால் சுட்ட புண் உள்ளா றும் ஆறாதே லேடியால் சுட்ட மனம்”

“சக்கைபோட்டால் சரியாகும் சும்மா

மொக்கை போடுவது மண்டு”

அனேகமான தத்தவங்களும் குறுந்தகவலில் வருகின்றன. மிக எளிதான சொற்களில் ஆழமான சிந்தனைகளாக அவை விளங்கு கின்றன.

“உண்மையைக்கொண்டு காயப் படுத்து

பொய்யைக்கொண்டு சந்தோசப் படுத்தாதே”

“கடலில் விழுந்தவன் முத்தெ டுப்பான்

காதலில் விழுந்தவன் பிச்சை யெடுப்பான்.”

“பொய்சொல்லித்தப்பிக்காதே உண்மையைச்சொல்லி மாட்டிக் கொள்

ஏனெனில்- பொய் வாழவிடாது

உண்மை சாகவிடாது”

“சூரியனைச்சுற்றினால் வெந்து போவீர்கள்

சுடிதாரைச்சுற்றினால் நொந்து போவீர்கள்”

நிறங்களை வைத்துப் பின்னப் பட்ட ஒரு குறுந்தகவல் நண்பனைக் கிண்டல் அடிப்பதுடன் தமிழக அரசியலையும் சேர்த்தே கிண்ட லடிக்கிறது.

“பச்சை அம்மாவுக்குப்பிடிக்கும் மஞ்சள் கலைஞருக்குப்பிடிக்கும் சிவப்பு நல்ல கண்ணுக்குப்பிடிக்கும்

“கொழும்பில் நடைபெற்ற சர்வதேச தமிழ் எழுத்தாளர் மாநாட்டில் சமர்ப்பிக்கப்பட்ட ஆய்வுக்கட்டுரை”

சுறுப்பு வீரமணிக்குப்பிடிக்கும் காவி ராம கோபாலனுக்கு பிடிக்கும் காக்கி- உண்னைக்கையும் களவுமாயப்பிடிக்கும்!”

நண்பர்களிடையே பகிர்ந்து கொள் ளப்படும் அனேக குறுந்தகவல்கள் கிண்டலையும் கேலியையுமே அடி நாதமாகக்கொண்டு அமைந்திருக்

கின்றன. கிண்டல் இல்லாமலும் மனதைத்தொடும் குறுந்தகவல்கள் உலாவுகின்றன.

“நண்பா தயவு செய்து எனது மரண ஊர்வலத்தில் நீ அமுது விடாதே.

என்னையும் அறியாமல் என்கரங் கள் நீண்டுவிடும், உன் கண்ணீரைத் துடைக்க!”

அதேபோல விடாமுயற்சியை வலியுறுத்தும் தகவல்களும் உள்ளன. “24வயதில் பஸ் கண்டக்டராக இருந்தவர்-சுப்பர் ஸ்டார்.

ஹோட்டல் சிப்பந்தியாய் இருந்த வர்-ஓபரோய்.

சின்னவயதில் செருப்புத் தைத் தவர் - ஆபிரகாம் லிங்கன்.

பெற்றோல் செட்டில் வேலை பார்த்தவர்- ரிலையன்ஸ் அம்பானி. பத்தாம் வகுப்பில் சித்தியடையத் தவறியவர்-சச்சின்.

கீபோட் வாங்க பணம் இல்லாமல் அலைந்தவர்-ஏ.ஆர் ரஹ்மான்.

ஆக யார்வாழ்வில் எப்போது திருப்பம் வரும் என்று யாருக்கும் தெரியாது.

எனவே நம்பிக்கையுடன் நடை போடு!”

காதல், பிரிவு, நட்பு, பிறந்த நாள் வாழ்த்து, காலவாழ்த்து, இரவு வாழ்த்து, பரிட்சை, பேரா சிரியர், காதலி, மனைவி, நட்பு, லொள்ளு, மொக்கை என்ற தலைப்புக்களில் குறும் தகவல் களை இணையத் தளங்கள் பிரித் துத் தருகின்றன. குறுந்தகவல் படைப்பும், வாசிப்பும் ஒரு சுவாரஸ்யமான அனுபவமாக மாற்றம் பெற்று வருகிறது. இளைஞர்களும் யுவதிகளும் புதியபுதிய

அஷ்ரப் சிஹாப்தீன்

குறுந்தகவல்களை கிண்டலும் குத்தலுமாகவும் கலைநேர்த்தி யுடனும் படைப்பதில் மிகவும் ஆர்வம் காட்டுகிறார்கள். தினமும் பலநூறு புதியபுதிய குறுந்தக வல்கள் பிறப்பெடுக்கின்றன. இளைஞர் உலகம் இதில் மகிழ்ச்சி யுடன் தொடர்ந்தும் ஈடுபட்டு வருகிறது.

(தொடரும்)

சர்வதேச அரங்கில் இலங்கை பெரும் நெருக்கடிகளை எதிர்கொள்ள நேரிடும்

மங்கள சமரவீர எம்.பி. சுட்டிக்காட்டு

(கொழும்பு)

சர்வதேச ரீதியில் இலங்கை தனிமைப்படுத்தப்படக் கூடிய அபாயம் காணப்படுவதாக ஐக்கிய தேசியக் கட்சியின் பாராளுமன்ற உறுப்பினர் மங்கள சமரவீர தெரிவித்துள்ளார்.

அரசாங்கத்தின் செயற்றிறனற்ற தன்மையினால் சர்வதேச அரங்கில் நாடு பெரும் நெருக்கடிகளை எதிர்நோக்க நேரிடலாம் என அவர் எச்சரிக்கை விடுத்துள்ளார்.

யுத்தத்தின் பின்னரான இலங்கையின் நல்லிணக்க மற்றும் அபிவிருத்திப் பணிகளை இது மோசமாக பாதிக்கும் என அவர் சுட்டிக்காட்டியுள்ளார்.

சனல் 4 உட்கத்தின் ஆவணப்படம் நாட்டின் நன்மதிப்பிற்கு பெரும் களங்கத்தை ஏற்படுத்தியுள்ளதாக குறிப்பிட்ட அவர், இராஜ தந்திர விவகாரங்கள் தொடர்பில் அரசாங்கம் பின்பற்றி வரும் தூர நோக்கற்ற கொள்கைகளை இதற்கான காரணம் என தெரிவித்துள்ளார்.

சனல் 4 உட்கத்தில் ஒளிபரப்புச் செய்யப்பட்ட ஆவணம் போலியானது. பிரிவினை வாதிகளால் உருவாக்கப்பட்டது என்றால்

குறித்த உட்கத்திற்கு எதிராக அரசாங்கம் வழக்குத் தொடர முடியும் என்றும் சனல் 4 பிரித்தானியாவின் உட்க நிறுவனமொன்று எனவும் அதற்கு எதிராக வழக்கு தொடர்ந்து நியாயத்தை நிலைநாட்டக்கூடிய சகல சந்தர்ப்பங்களும் அரசாங்கத்திற்கு காணப்படுவதாகவும் அவர் சுட்டிக்காட்டியுள்ளார்.

போலியான தகவல்கள் வெளியிடப்பட்டிருந்தால் பொறுப்பு வாய்ந்த அரசாங்கம் என்ற ரீதியில் சனல் 4 உட்கத்திற்கு எதிராக சட்ட நடவடிக்கை எடுக்கப்பட வேண்டுமென அவர் வலியுறுத்தியுள்ளார்.

யுத்தத்தில் வெற்றியீட்டிய படையினருக்கான நினைவுத் தூபிகளை அமைப்பதனை விடவும் படையினருக்கு ஏற்படும் களங்கத்தை நீக்குவதே முக்கியமானது என அவர் சுட்டிக்காட்டியுள்ளார்.

அரசாங்கத்திற்கு எதிரான கருத்துக்



களை வெளியிடவோரை தேசத்துரோகிகளாக முத்திரை குத்தும் கலாசாரம் இல்லாதொழிக்கப்பட வேண்டுமென அவர் வலியுறுத்தியுள்ளார். (ஸ்ரீ-2)

விலங்குவிசர் நோய் தடுப்பூசியேற்றல்

(யாழ்ப்பாணம்)

யாழ்ப்பாணம் மாநகரசபை எல்லைக் குட்பட்ட யாழ்ப்பாணம் பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விலங்கு விசர்நோய்த் தடுப்பூசி வழங்கப்படவுள்ளது.

இதற்கமைய நாளை செவ்வாய்க்கிழமை காலை 9 மணி தொடக்கம் 11 மணிவரை யாழ்ப்பாணம் வீதியில் அமைந்துள்ள ஞானக்குழந்தை பாலர் பாடசாலையிலும் முற்பகல் 11.30 மணி தொடக்கம் பிற்பகல் 1.30 மணிவரை பலாலி வீதி இரண்டாம் ஒழுங்கையிலும் வைத்து ஏற்றப்படவுள்ளது.

எனவே, இச்சந்தர்ப்பத்தை பயன்படுத்தி தமது வளர்ப்பு நாய்களுக்கு மேற்படி உசியினை ஏற்றிக் கொள்ளுமாறு யாழ்ப்பாணம் மாநகரசபை சுகாதார வைத்திய அதிகாரி டாக்டர் ம.மரியதாசன் அறிவித்துள்ளார். (ஸ்ரீ-2)

ஜனாதிபதியின் பாரியாரின் வாகனம் மோதியதில் பொதுமகன் ஒருவர் பலி

விபத்தை மூடிமறைக்க அரசு முயற்சி

(கொழும்பு)

ஜனாதிபதியின் பாரியார் ஷிராந்தி ராஜபக்ஷ பயணித்த வாகனத்தில் மோதுண்ட பொதுமகன் ஒருவர் உயிரிழந்த சம்பவத்தை மூடி மறைக்க அரசாங்கம் முயற்சிப்பதாக குற்றம் சாட்டப்படுகின்றது.

கடந்த 14 ஆம் திகதி ஷிராந்தி ராஜபக்ஷ பயணித்த வாகனம் அளுத்தகம் பிரதேசத்தில் விபத்துக்குள்ளானதில் ரத்தினசிறி சில்வா எனும் சிங்கள நபர் அதே இடத்தில் உயிரிழந்துள்ளார்.

அதன் பின் பாதுகாப்புப் பிரிவினரால் அவர் மருத்துவமனைக்கு எடுத்துச் செல்லப்பட்டார். பிரஸ்தாப நபர் இறக்கும் போது

குடிபோதையில் இருந்ததாக மருத்துவ அறிக்கை தயார் செய்யுமாறு அரசு உயர்மட்டத்தினரால் விடுக்கப்பட்ட அழுத்தத்துக்கு மருத்துவர்கள் அடிபணிய மறுத்ததையடுத்து பிரஸ்தாப விபத்துச் சம்பவத்தை மூடி மறைப்பதற்கு அரசாங்கம் தற்போது பலத்த முயற்சிகளை மேற்கொண்டுள்ளது.

இதற்கிடையே விபத்தில் கொல்லப்பட்ட நபர் நீண்ட காலமாக ஸ்ரீலங்கா சுதந்திரக் கட்சியின் முக்கிய ஆதரவாளராகச் செயற்பட்டுள்ளதன் பிரதேச மட்டத்தில் அவரது பிள்ளைகள் கட்சியின் முக்கிய பணிகளில் இருப்பதாகவும் அளுத்தகமயிலிருந்து கிடைக்கும் தகவல்கள் தெரிவிக்கின்றன. (ஸ்ரீ-2)

மன்னாரில் எண்ணெய் அகழ்வு பணிகள் ரஷ்யாவிடம் ஒப்படைப்பு

மன்னார் கடல் பகுதியில் காணப்படும் எண்ணெய் படிமங்களை அகழும் பணியை அரசாங்கம் ரஷ்யாவிடம் ஒப்படைத்துள்ளதாக தெரிவிக்கப்படுகின்றது.

எண்ணெய் படிமங்களை அகழ்வது தொடர்பான ஆய்வுகளை மேற்கொள்வதற்காக ரஷ்யாவின் நிபுணர் குழு ஒன்று விரைவில் இலங்கைக்கு வருகைதரவுள்ளதாக ஜனாதிபதி அலுவலக வட்டாரத் தகவல்கள் தெரிவிக்கின்றன.

ரஷ்யாவின் சென் பீற்றேஸ்பேர்க்கில் நடைபெற்ற பொருளாதார மாநாட்டில் கலந்துகொண்ட ஜனாதிபதி மஹிந்த ராஜபக்ஷ, ஹுக் காலை நாடு திரும்பியுள்ளார். (ஸ்ரீ-2)

ரஷ்யாவின் மிகப் பெரும் எண்ணெய் உற்பத்தி நிறுவனமான காஷ்பிரோம் நிறுவனத்தின் அதிகாரிகளுடன் மேற்கொண்ட பேச்சுக்களை தொடர்ந்தே இந்த தீர்மானம் எட்டப்பட்டுள்ளதாக தெரிவிக்கப்படுகிறது.

இலங்கையில் முதலீடுகளை மேற்கொள்ளுமாறு ரஷ்ய ஜனாதிபதி திமித்ரி மெத்வதே விடம் மஹிந்த ராஜபக்ஷ வேண்டுகோள் விடுத்துள்ளதாகவும் தெரிவிக்கப்படுகின்றது.

அதேவேளை ரஷ்யாவில் நடைபெற்ற சர்வதேச பொருளாதார மாநாட்டில் கலந்துகொண்ட ஜனாதிபதி மஹிந்த ராஜபக்ஷ நேற்றுக் காலை நாடு திரும்பியுள்ளார். (ஸ்ரீ-2)

இலங்கையின் மீது இந்தியா அழுத்தங்களை பிரயோகிக்கிறது

சோசலிச இணையத்தளம் குற்றச்சாட்டு

ஐக்கிய நாடுகள் செயலாளர் பான் கீ மூனின் நிபுணர் குழு அறிக்கையை பயன்படுத்தி இந்தியா, இலங்கை மீது அழுத்தங்களை பிரயோகிப்பதாக சோசலிச இணையத்தளம் குற்றம் சுமத்தியுள்ளது.

இதன் அடிப்படையிலேயே அண்மையில் இலங்கைக்கு இந்திய உயர்மட்டக் குழு விஜயம் செய்ததாகவும் சோசலிச இணையத்தளம் தெரிவித்துள்ளது.

இலங்கை, சீனா மற்றும் பாகிஸ்தானுடன் கூடுதல் உறவை கொண்டிருக்கின்றது. இது இந்தியாவை பொறுத்தவரை பாதகமான ஒன்றாகும்.

எனவே இலங்கை அரசாங்கத்திற்கு உதவிகளை செய்து அதன் மூலம் தமது நலனை பாதுகாக்க இந்தியா முயற்சிப்பதாக குறித்த இணையத்தளம் சுட்டிக்காட்டியுள்ளது.

ஐக்கிய நாடுகள் நிபுணர் குழுவின் அறிக்கையை அமெரிக்கா, ஐரோப்பிய ஒன்றியம், ஜப்பான் ஆகியன வரவேற்று அறிக்கையை வெளியிட்டன.

எனினும் இந்தியா, நேரடியான கருத்து எதனையும் வெளியிடாமல் வெளியுறவுத் துறை அமைச்சர் ஜி.எஸ்.பீரிஸ் அழைத்து அவரைக் கொண்டு சூசகமாக போர்க்குற்ற விசாரணையை மேற்கொள்ளும் அறிக்கை ஒன்றை வெளியிட்டுள்ளது.

இது இந்தியாவின் கபடத்தை வெளிப்படுத்துகிறது என்று சோசலிச இணையத்தளம் குறிப்பிட்டுள்ளது.

இதேவேளை இந்தியாவையும் சீனாவையும் சமமாக வைத்து இலங்கையின் ராஜபக்ஷ அரசாங்கம் மேற்கொண்டு வரும் நடவடிக்கைகள் காரணமாக இலங்கையில் பாதக நிலை தோன்றும் என்றும் இணையத்தளம் குறிப்பிட்டுள்ளது. (ஸ்ரீ-2)



கீரிமலை மாவைக் கலட்டி பிரதேசத்தில் இருந்து கடந்த 23 ஆண்டுகளின் பின் மீளக் குடியமர்ந்த குடும்பங்களைச் சேர்ந்த நலிவுற்ற மாணவர்களிற்கு யாழ்ப்பாணம் எயிட் நிறுவனத்தினர் அண்மையில் ஒரு தொகுதி கற்றல் உபகரணங்களை வழங்கினர். இந்நிகழ்வில் பிரதம விருந்தினராகக் கலந்துகொண்ட எல்லென்சி யின் யாழ்ப்பாணம் முகாமையாளர் இராமநாதன் நடராஜா மாணவர் ஒருவருக்கு கற்றல் உபகரணங்களை வழங்குவதையும் நிகழ்வில் கலந்துகொண்ட மாணவர்களில் ஒரு தொகுதியினரையும் படங்களில் காணலாம்.

அரசுக்கு அழுத்தம் கொடுக்க இலங்கைக்கு வந்த மூவரணி



நேற்றைய தொடர்ச்சி...

இலங்கை மின்சார சபையின் உயர் அதிகாரிகளை மகிந்த தனது செல்வாக்கைப் பயன்படுத்தி மாற்றியிருந்தார். இது தொடர்பில் சம்பிக்க ஏமாற்றமடைந்திருந்தார். இந்நிலையிலேயே சம்பிக்க ஊழல் குற்றச்சாட்டை முன்வைத்து சசந்த பெரேராவை பதவியிலிருந்து தூக்கியுள்ளார்.

இலங்கை மின்சார சபைக்கான உயர் அதிகாரிகளை நியமிப்பதற்கு முன்னர் மகிந்தவும், சம்பிக்கவும் கலந்தாலோசித்துக் கொண்டதுடன், சம்பிக்கவிற்கு மிக நெருக்கமானவர்களின் பெயர்களும் புதிய நியமனத்தில் கவனத்திற் கொள்ளப்பட்டது.

ஆனால் இறுதியில் பெயர்கள் வெளியிடப்பட்ட போது சம்பிக்கவால் உள்ளடக்கப்பட்டவர்களது பெயர்கள் அந்நியமனப்பட்டியலில் உள்ளடக்கப்பட்டிருக்கவில்லை. இது சம்பிக்கவிற்கு பெரும் ஏமாற்றத்தையும் அதிருப்தியையும் ஏற்படுத்தியது.

மின்சக்தி அமைச்சுக்கான தனிப்பட்ட செயலாளரை நியமிப்பதற்கான பெயரை சம்பிக்க, மகிந்தவிடம் முன்வைத்திருந்தார். ஆனால் அந்த வேண்டுகோளும் நிராகரிக்கப்பட்டது.

மின்சக்தி அமைச்சர் என்ற வகையில், இலங்கை மின்சார சபைக்குள் உள்ள ஊழல்களை குறைப்பதற்கான நடவடிக்கை எடுக்க வேண்டியது சம்பிக்கவின் பொறுப்பாகும். ஆனால் தற்போது சம்பிக்க ஒரு வேண்டப்படாத ஆளாகவே நோக்கப்படுகிறார்.

இந்நிலையில், தனது அமைச்சுப் பதவியைத் துறக்கத் தான் உத்தேசித்துள்ளதாக சம்பிக்க தனது கட்சியான JHU உறுப்பினர்களுக்கு தெரிவித்திருந்த போதிலும், நல்ல தொரு காலம் உருவாகும் வரை

தொடர்ந்து மின்சக்தி அமைச்சராகச் செயற்படுமாறு அவரது கட்சி உறுப்பினர்கள் ஆலோசனை வழங்கியுள்ளனர்.

மகிந்த ராஜபக்ஷவின் அனுமதியுடன் பிரிஸ், இலங்கை - இந்தியா கூட்டறிக்கையில் கையெழுத்திட்டுள்ள போதிலும், தற்போது இந்த விடயமானது இலங்கை அரசாங்கத்தின் பத்தியில் பாரிய பிரச்சினையாக உருவாகியுள்ளது.

இவ்வாறு கொழும்பை தளமாகக்கொண்ட த சன்டே லீடர் ஊடகத்தின் அரசியல் பத்தியில் எழுதப்பட்டுள்ளது. அப்பத்தியை 'புதினப்பலகை'க்காக மொழியாக்கம் செய்தவர் நித்தியபாரதி.

இந்நிலையில், இலங்கை அரசாங்கத்திற்குள் ஒரு அமைதியான எதிரையும் வெளிப்படுத்தாத ஒரு உறுப்பினராக இருக்க சம்பிக்க

ஆகியோரையும் சந்தித்திருந்தார். இந்தச் சந்திப்புகளில் இந்திய அதிகாரிகள், ரணலிங்கு சில முக்கிய தகவல்களை வழங்கியிருந்தனர்.

அத்துடன், கட்சிக்குள் உள்ள இடைவெளிகளை நிரப்பி இலங்கை அரசாங்கத்திற்கு எதிராக ஐக்கிய முன்னணி ஒன்றை உருவாக்குமாறும் இந்திய அதிகாரிகள் ரணலிடம் ஆலோசனை வழங்கியிருந்தனர்.

சஜித் பிரேமதாசாவுடன் இணைந்து வேலை செய்ய வேண்டும் என்றும், தேவையற்ற வாக்குவாதங்களில் ஈடுபடக் கூடாது என்றும் ரணலிடம் தெரிவிக்கப்பட்டது.

ரணலில் தனது கட்சிக்குள் உள்ள பிளவை சீர்ப்படுத்தத் தவறும்

பலப்படுத்தலாம் என JSS கணக்கிட்டிருந்தது.

இதற்கான திட்ட வரைபானது இதன் தலைவரான சிறிநல் டீ மெல்லால் தயாரிக்கப்பட்டது. கொல்லப்பட்ட ரொசைன் சானக்காவின் இறுதிச் சடங்கிற்கு முன்னர் இந்த மாபெரும் பேரணியை நடாத்துவது என தீர்மானிக்கப்பட்டு இது தொடர்பான தகவல்கள் ரணலில் விக்கிரமசிங்கவிற்கு தொலைபேசி மூலம் தெரியப்படுத்தப்பட்டது.

ஆனால் இதற்கான ரணலின் பதில் மிகவும் அதிர்ச்சியளிக்கக்கூடியதாக அமைந்திருந்தது. "இவ்வாறான விடயங்களை முக்கியப்படுத்த வேண்டாம். இதனுடன் ஜே.வி.பி தொடர்புபட்டுள்ளது. நீங்கள் உங்களது சொந்த விடயங்களை மட்டும் பாருங்கள்..." என்பதே ரணலின் பதிலாக இருந்தது.

"ரணலின் இந்தப் பதிலை நான் எவ்வாறு எனது சக JSS உறுப்பினர்களிடம் தெரியப்படுத்தலாம்? நாங்கள் அரசாங்கத்துடன் இணைந்து செயற்படுவதாக அவர்கள் நினைக்கலாம். இது தவிர, வர்த்தக அமைப்பு என்ற

கூட்டறிக்கையில் உள்ளவற்றை மகிந்தவே நடைமுறைப்படுத்துவாரா?

றணவக்க தற்போது தீர்மானித்துள்ளார்.

எதிர்க்கட்சியின் போக்கு இலங்கை அரசாங்கமானது நாட்டிற்குள்ளும் நாட்டிற்கு வெளியேயும் அழுத்தங்களுக்கு உட்பட்டுள்ள இந்நிலையில், இலங்கையின் பிரதான எதிர்க்கட்சியான ஐ.தே.கவின் தலைவரின் இந்திய பயணமானது சில விளைவுகளை ஏற்படுத்தியுள்ளது என்பதை நாம் கடந்த காலத்தில் பார்த்திருந்தோம்.

இந்தியாவிற்கு பயணம் செய்திருந்த ரணலில் விக்கிரமசிங்க, இந்தியப் பிரதமர் மன்மோகன் சிங்கையும், தமிழ்நாட்டு முதல்வர் ஜெயலலிதாவையும் சந்தித்து இரகசியப் பேச்சுக்களில் ஈடுபட்டிருந்தார்.

அத்துடன் இவர், இந்தியப் பாதுகாப்பு ஆலோசகர் சிவசங்கர் மேனன் மற்றும் வெளியுறவுத்துறை அமைச்சர் எஸ்.எம்.கிருஷ்ணா

டைகளிலும் ஈடுபடாது, கட்சியை ஒன்றிணைத்து செயற்படுவதாக ரணலில், இந்திய அதிகாரிகளிடம் வாக்குறுதி அளித்துள்ளார்.

இந்தியாவின் ஆலோசனைக் கேற்ப தான் நடப்பதாக ரணலில் உறுதி பூண்டபோதிலும், இலங்கைக்குத் திரும்பிய பின்னர் தனது வாக்குறுதிக்கு முரணாக ரணலில் நடந்து கொண்டுள்ளார்.

சுதந்திர வர்த்தக வலய ஊழியர் ஒருவர் அரசாங்கத்தால் கொல்லப்பட்டதைக் கண்டித்து, இலங்கை அரசாங்கத்திற்கு எதிராக மாபெரும் ஆர்ப்பாட்டப் பேரணி ஒன்றை நடாத்த ஐ.தே.கவின் வர்த்தக அமைப்பான Jathika Sevaka Sangamaya தீர்மானித்திருந்தது.

இந்தக் கொலையை வேறு தரப்பினர் தான் செய்தனர் என அரசாங்கம் பழிகமத்த முயற்சித்திருந்த வேளையில், இவ்வாறான தொரு பேரணியின் மூலம் இலங்கையின் உண்மை முகத்தை அம்

ரீதியில், இலங்கை காவற்துறையினரால் ஆர்ப்பாட்டப் பேரணியின் போது ஒரு ஊழியர் கொல்லப்பட்டுள்ள விடயத்தை வெறுமனப் பார்த்துக் கொண்டு சும்மா இருந்துவிட முடியுமா? நாங்கள் எமது சக உறுப்பினர்களிடம் எதனைச் சொல்ல முடியும்?..." என சிறிநல் டீ மெல் மிகவும் கோபத்துடன் ரணலிடம் கேட்டார்.

"ஏதாவது சொல்லி அவர்களைச் சமாளியுங்கள்" எனச் சொல்லிவிட்டு ரணலில் தொலைபேசித் தொடர்பைத் துண்டித்துக் கொண்டார். இலங்கை அரசாங்கமானது ஒரு பிழையைச் செய்ய பிரதான எதிர்க்கட்சியானது அதனைக் கண்டும் காணாதது போன்று அலட்சியப்படுத்தி நிற்கின்ற இந்நிலையில், இலங்கை அரசாங்கத்திற்கு எதிரான அழுத்தமானது வெளிநாடுகளிலிருந்து வருவதே மிகச்சிறந்ததாகும். (முற்றும்)

தமிழக அரசின் இலங்கைத் தீர்மானத்துக்கு மத்திய அரசின் நடவடிக்கை என்ன?

(சென்னை)

இலங்கை அரசுக்கு எதிராக தமிழக சட்டப் பேரவையில் நிறைவேற்றப்பட்ட தீர்மானத்துக்கு மத்திய அரசு என்ன பதில் சொல்லப் போகிறது என நாம் தமிழர் கட்சியின் தலைவர் சீமான் கேள்வி எழுப்பினார்.


ஈழத் தமிழர்களைக் காக்கும் பொருட்டு இலங்கைக்கு எதிராக தமிழக அரசு நிறைவேற்றிய தீர்மானத்துக்காக முதல்வர் ஜெயலலிதாவுக்கு நாம் தமிழர் கட்சி சார்பில் நன்றி தெரிவிக்கும் பொதுக்கூட்டம் சென்னையில் சனிக்கிழமை நடைபெற்றது.

இதில் சீமான் பேசியதாவது,

இலங்கை ஜனாதிபதி ராஜபக்ஷவை போர்க்குற்றவாளியாக அறிவிக்கக் கோரியும்

ரசிகர்களின் அன்பால் குணமானேன்

நடிகர் ரஜினிகாந்த் உருக்கம்



(சென்னை)

என் உடல் குணமடைய ரசிகர்களின் அன்புதான் முதல் காரணம் என்று நடிகர் ரஜினிகாந்த் தெரிவித்துள்ளார்.

சிங்கப்பூர் மவுண்ட் எலிசபெத் மருத்துவமனையில் இருந்து டிஸ்சார்ஜ் ஆன ரஜினிகாந்த் தன் கைப்பட கடிதம் ஒன்றை ரசிகர்களுக்கு எழுதியுள்ளார்.

அந்த கடிதத்தில் அவர் கூறியதாவது, மருத்துவமனையில் இருந்து டிஸ்சார்ஜ் ஆனதும் பேனா மற்றும் பேப்பர் எடுத்து ரசிகர்களுக்கு எழுதும் போது வார்த்தைகள் வரவில்லை. எந்த உதவியையும் செய்ய உறுதி மொழி அளித்த தமிழக முதல்வருடனும் அருமை நண்பர் கருணாநிதியுடன் பேசிய பின்னர் உங்களுடன் பேசுகிறேன்.

முதலில் உங்களிடம் பேசாமல் இருந்ததற்கு மன்னிக்கவும்.

இந்த விஞ்ஞான உலகத்தில் கூட, எந்த

சீமான் கேள்வி

இலங்கை மீது பொருளாதாரத் தடைவிதிக்க வேண்டும் என வலியுறுத்தியும் தமிழக சட்டப்பேரவையில் தீர்மானம் நிறைவேற்றப்பட்டதற்காக முதல்வர் ஜெயலலிதாவுக்கு நன்றி தெரிவித்துக் கொள்கின்றோம்.

தேர்தல் நேரத்தில் இலங்கைப் பிரச்சினைக்கு தனி ஈழம்தான் தீர்வு என ஜெயலலிதா கூறியிருந்தார். அதைத் தேர்தல் நேரத்துக்குப் பசப்பு வார்த்தைகள் என அப்போது சிலர் கூறினர். தேர்தலில் அ.தி.மு.க. வென்ற தோடு மட்டுமல்லாமல் இலங்கைக்கு எதி

ரான தீர்மானத்தையும் சட்டப்பேரவையில் நிறைவேற்றியபோது இது வெறும் தீர்மானத்தோடு நின்றுவிடும் என்றும் சிலர் கூறினர்.

ஆனால் அண்மையில் டில்லிக்குச் சென்ற முதல்வர் ஜெயலலிதா பிரதமர் மன்மோகன்சிங்கிடம் அளித்த முதல் கோரிக்கையை இலங்கைப் பிரச்சினை பற்றித்தான். அதனால் ஈழப்பிரச்சினையில் நல்ல தீர்வு கிடைக்கும் என்ற நம்பிக்கை தமிழர்கள் மத்தியில் எழுந்துள்ளது. சட்டப்பேரவையில் நிறைவேற்றப்பட்ட தீர்மானங்களை நடைமுறைப்படுத்த முதல்வர் ஜெயலலிதா எடுக்கும் அனைத்து நடவடிக்கைகளுக்கும் கடைசிவரை நாங்கள் துணைநிற்போம்.

ஒரு நடிகை என்மீது புகார் கொடுத்ததை வைத்து என்னைக் கைது செய்யவேண்டும் என காங்கிரஸ் சுவரொட்டிகள் ஒட்டுகின்றனர். தமிழகத்தின் முக்கியப் பிரச்சினைகளான மூலலைப் பெரியார், ஓகேனக்கல் கூட்டுக் குடிநீர் திட்டம், காவிரி நீர்ப்பிரச்சினை என எந்தப் பிரச்சினைக்காவது காங்கிரஸார் சுவரொட்டிகள் ஒட்டியுள்ளனரா?



இதேநிலை நீடித்தால் அடுத்த மூன்று ஆண்டுகளில் நடைபெறவுள்ள பாராளுமன்றத் தேர்தலில் தமிழகம் புதுவையில் உள்ள 40 தொகுதிகளையும் அ.தி.மு.க. தாண்டி கைப்பற்றும் என்பது நிச்சயம்.

காங்கிரஸின் தயவு அ.தி.மு.கவுக்குத் தேவையில்லை. அ.தி.மு.க. எப்போதும் காங்கிரஸுடன் கூட்டணி வைக்கக்கூடாது என்றார் சீமான்.

இந்தப் பொதுக்கூட்டத்தில் நடிகர் சத்யராஜ், திரைப்பட இயக்குநர்கள் மணிவண்ணன், ஆர்.கே. செல்வமணி, செல்வபாரதி ஆகியோர் கலந்து கொண்டனர். (ஸ்ரீ-2)

விளையாட்டை விளையாடினாலும் காசை மேலே தூக்கிப் போட்டு ஆட்டத்தை யார் முதலில் விளையாடுவது என்று முடிவு செய்கிறார்கள். காசை மேலே தூக்கி போடுவதுதான் மனிதனின் வேலை. புவா அல்லது தலையா என்பதை தீர்மானிப்பது ஆண்டவனுடைய செயல்.

என்னுடைய இந்த விளையாட்டில் ஒரு பக்கம் பணம், விஞ்ஞானம், மருத்துவம், தலைசிறந்த மருத்துவர்கள் இருக்க, இன்னொரு பக்கம் ரசிகர்களின் பூஜைகள், வேண்டுகோள் தான் இருந்தன. அதுதான் என்னை காப்பாற்றி இருக்கிறது.

ரஜினிக்கு எவ்வளவு மக்கள் அன்பு இருக்கிறது என்று உலகத்துக்கு காட்டி விட்டீர்கள். நான் இப்போது குணம் அடைந்து கொண்டு இருக்கிறேன். அதற்கு முழுமுதல் காரணம் நீங்கள் என் மீது வைத்திருக்கின்ற அன்பு தான். அண்ணனாக, தம்பியாக, நண்பனாக, பிள்ளையாக என்னை நீங்கள் நினைப்பது தான் காரணம்.

ஜென்மஜென்மத்துக்கும் உங்கள் அன்பை மறக்க மாட்டேன். நன்றி சொல்ல வார்த்தைகள் இல்லை. இனி உங்களை மகிழ்விப்பது தான் என்னுடைய இலட்சியம். கூடிய விரைவில் ராணா படத்தில் தோன்றி உங்களை மகிழ்விப்பேன். நான் உங்களுடைய எல்லா நன்மைகளுக்காகவும் ஆண்டவனிடம் பிரார்த்திக்கிறேன் என்று அந்த கடிதத்தில் கூறியுள்ளார். (ஸ்ரீ-2)

கிரீஸில் மக்கள் ஆர்ப்பாட்டம் நீதி அமைச்சரின் பதவி பறிப்பு

(எதென்ஸ்)

கிரீஸ் நாட்டில் அரசின் சிக்கன நடவடிக்கைக்கு எதிராக மக்களின் ஆர்ப்பாட்டம் வலுத்து வருவதால் அந்நாட்டின் நிதியமைச்சர் ஜோர்ஜ் பாபகான்ஸ்டாடாவுக்கு நீக்கப்பட்டார். புதிய நிதியமைச்சராக இவாஞ்ச்லெலோஸ் வெனிசிலோஸ் நியமிக்கப்பட்டுள்ளார்.

கிரீஸ் நாடு பயங்கர பொருளாதார சிக்கலில் தவிக்கிறது. ஏராளமான அளவில் கடன் பட்டுள்ளது. இந்த நாட்டை கடனிலிருந்து மீட்க ஜரோப்பிய நாடுகள் மற்றும் சர்வதேச நிதியம் ஆகியவை 7 இலட்சத்து 31 ஆயிரம் கோடி ரூபாய் அளவிற்கு கடனுதவி வழங்க ஒப்புக் கொண்டன.

முதல் தவணை கடன் வழங்கப்பட்ட நிலையில், இரண்டாவது தவணை கடனான 65 ஆயிரத்து 600 கோடி ரூபாய் பெற வேண்டும் எனில் 2012 முதல் 2015 ஆம் ஆண்டு வரை ஒரு இலட்சத்து 88 ஆயிரம் கோடி

ரூபாய் அளவிற்கு சிக்கன நடவடிக்கை மேற்கொள்ள வேண்டும் என ஜரோப்பிய நாடுகள் மற்றும் சர்வதேசநாணய நிதியம் என்பன வலியுறுத்தின.

சிக்கன நடவடிக்கை மேற்கொண்டு, நாடாளுமன்றில் ஒப்புதல் பெற கிரீஸ் அரசு காத்திருந்தது. ஆனால் அரசின் சிக்கன நடவடிக்கையை எதிர்த்து, மக்கள் ஆர்ப்பாட்டத்தில் ஈடுபட்டுள்ளனர்.

இதனால் கிரீஸ் நிதி அமைச்சர் ஜோர்ஜ் பாபகான்ஸ்டாடாவுக்கு பதவியிலிருந்து நீக்கப்பட்டார். இவருக்கு பதிலாக இவாஞ்ச்லெலோஸ் புதிய அமைச்சராக நியமிக்கப்பட்டுள்ளார்.

கிரீஸ் நாட்டை எப்படி சிக்கலில் இருந்து மீட்பது, அந்நாட்டுக்கு வழங்கப்பட்ட கடனை எப்படி திரும்பப் பெறுவது என்பது குறித்து பிரான்ஸ் ஜனாதிபதி நிக்கொலஸ் சர்கோசியும், ஜேர்மன் பிரதமர் ஏஞ்சலா மெர்க்கலும் விரைவில் பெர்லினில் சந்தித்துப் பேச உள்ளனர். (ஸ்ரீ-2)

கடாபி விடுத்த அழைப்பை கிளர்ச்சியாளர்கள் நிராகரிப்பு

நாட்டில் பொதுத்தேர்தலை நடத்துகிறேன். அதில் தோல்வி அடைந்து விட்டால் பதவி விலகத் தயார் என லிபிய ஜனாதிபதி விடுத்த அழைப்பை, கிளர்ச்சியாளர்கள் நிராகரித்து விட்டனர்.

லிபியத் தலைவர் கடாபிக்கு எதிராக கிளர்ச்சியாளர்கள் போராட்டத்தில் ஈடுபட்டு வருகின்றனர். இந்நிலையில் கடாபியின் சார்பில் அவரது மகன் சயீப் அல் இஸ்லாம் அறிவிப்பு ஒன்றை வெளியிட்டார்.

அதில் நாட்டில் தேர்தலை நடத்த கடாபி விரும்புகிறார். அந்தத் தேர்தலில் தோற்று விட்டால் கடாபி விலகிவிடுவார் என தெரிவித்தார்.

கிளர்ச்சியாளர்கள் இதை ஏற்க மறுத்து விட்டனர். நேரத்தை வீணடிக்கும் செயல் என்றும் கூறியுள்ளனர்.

இது தொடர்பாக லிபியாவின் கிழக்குப் பகுதியில் உள்ள பெங்காசியில், கிளர்ச்சியாளர்களின் செய்தித் தொடர்பாளர் ஜலால் எல்கல்லால் கூறுகையில், தேர்தல் அறிவிப்பை வெளியிடுவதற்கான தகுதி கடாபி

மகன் சயீப் அல் இஸ்லாமிற்கு இல்லை. லிபியாவில் சுதந்திரமான ஜனநாயக முறைப் படியிலான தேர்தல் நடக்கும். இத்தேர்தலில் கடாபியின் குடும்பத்தினருக்கு எந்த தொடர்பும் இருக்காது. கடாபியின் குடும்பத்தினர் குற்றவாளிகள் மனித இனத்திற்கு பல கொடுமைகளை செய்துள்ளனர். எங்களது நகரங்களில் இருந்து கடாபியின் படைகள் வாய்ப்பெறப்பட வேண்டும். மனிதாபிமான அடிப்படையிலான உதவிகள் மக்களை சென்றடைய வழிவிட வேண்டும். கடாபி தரப்பினர் செய்த குற்றங்களுக்கு, தண்டனை கிடைக்க வேண்டும் என்றார்.

அமெரிக்க உள்துறை அமைச்சக செயலர் விக்டோரியா நுலண்ட் கூறுகையில், ஆட்சியில் இருந்து கடாபி செல்வதற்கான காலகட்டம் நெருங்கி விட்டது என்று தெரிவித்துள்ளார். இதற்கிடையில் லிபியாவில் கடாபியின் ஆதரவாளர்கள் வசமுள்ள பிரகா, மிஸ்ரட்டா, டிரிபோலி ஆகிய நகரங்களை மீட்க, கிளர்ச்சியாளர்கள் கடுமையாக போராடி வருகின்றனர் என கூறினார். (ஸ்ரீ-2)



ஒரு சில நிமிடங்களில் நடந்த அழிவை, ஒரு சில மாதங்களாகியும் அகற்ற முடியாமல் ஐப்பானியர்கள் திணறுகின்றனர். கடந்த மார்ச் 11 ஆம் திகதி ஏற்பட்ட சுனாமியால் தரை தட்டிய படகுகளை மீட்கும் வழி தெரியாமல் நிற்கின்றனர்.

யாழ். பிராந்தியத்தில் டெங்கை கட்டுப்பாடுக்கு அவைவரும் இணைந்து தொழிற்பட வேண்டும்

இன்றிலிருந்து ஒருவாரகாலத்திற்கு யாழ். பிராந்தியம் முழுவதும் நுளம்பு ஒழிப்பு வாரமாகக் கடைப்பிடிக்கப்பட இருக்கிறது. இந்தச் சந்தர்ப்பத்திலே நுளம்புகள் பற்றியும், அவற்றால் பரவும் நோய்கள் பற்றியும், அவற்றைக் கட்டுப்படுத்த எடுக்கப்பட வேண்டிய செயல்முறைகள் பற்றியும் சிறிது ஆராய்தல் சாலப் பொருத்தமானதாக இருக்குமென நம்புகின்றேன்.

நுளம்புகள் கடித்துத் தொல்லை கொடுத்து எமது தூக்கத்தைக் கெடுப்பது மட்டுமல்லாது உயிர்கொல்லி நோய்களையும் பரப்புவதாலேயே அவற்றின் கட்டுப்பாட்டில் அதிசூடிய கவனம் செலுத்த வேண்டியுள்ளது.

மூட்டுக்காலிகளான நுளம்புகள், மூன்று சோடி கால்களையும் இரண்டு சோடி செட்டைகளையும் கொண்ட பூச்சிகள் எனும் வகுப்பைச் சார்ந்தவை. பூரண வாழ்க்கை வட்டத்தைக்கொண்ட நுளம்புகளின் இனப்பெருக்கத்திற்கு நீர் மிகவும் இன்றியமையாததாகும். நிறையுடலியான நுளம்பு நீர் நிலைகளிலே மூட்டையிடும் போது 24 மணிநேரத்தில் அம்மூட்டையானது குடம்பியாக உருவாகும். முதலாம், இரண்டாம், மூன்றாம் மற்றும் நான்காம் நிலைக் குடம்பியூடாக 7 தொடக்கம் 14 நாட்களில் கூட்டுப்பூழுவாக மாறும். கூட்டுப்பூழுவான 1 தொடக்கம் 4 நாட்களில் நிறையுடலியாக மாறும்.

முக்கியமாக பெண் நுளம்புகளே அவற்றின் மூட்டை விருத்திக்காக எம்மில் குருதியை உறிஞ்சிக் குடிக்கின்றன. ஆண் நுளம்புகள் தாவர சாற்றையே குடித்து வாழ்கின்றன. இலங்கையிலே மருத்துவ ரீதியில் முக்கியத்துவம் வாய்ந்த 3 பிரதான நுளம்பு இனங்கள் காணப்படுகின்றன. அவையாவன, அனோபிலிஸ், சூயலெக்ஸ், ஈடிஸ் ஆகும். இலங்கையிலே அனோபிலிஸ் பெண் நுளம்பு பிரதானமாக மலேரியாவையும், கியூலெக்ஸ் பெண்நுளம்பு யானைக்கால் நோயினையும், ஈடிஸ் பெண்நுளம்பு டெங்கு மற்றும் சிக்குன்குனியாவையும் காவுகின்றன.

இந்த வகையிலே, எமது யாழ்ப்பாணப் பிரதேசத்தைப் பொறுத்தமட்டில் நுளம்புகளால் பரவும் நோய்கள் என்ற வகையில் கடந்த சில ஆண்டுகள் வரையில்

மலேரியாவே தீவிரமாக இருந்து வந்துள்ளது. ஆனால், தற்பொழுது அந்நோய் கட்டுப்பாட்டுக்குள் வந்துள்ளது என நிம்மதிப்பெருமூச்சு விட முனைகின்ற பொழுது, அதைவிடத் தீவிரமான டெங்கு நோயின் தாக்கம் தீவிரமாகப் பரவ ஆரம்பித்துள்ளது. மலேரியாவைக் கட்டுப்படுத்த முடிந்த எம்மால் டெங்கினையும் கட்டுப்படுத்த முடியாதா? அந்த அனுபவத்தினை டெங்கு ஒழிப்பதற்குப் பயன்படுத்த முடியாதா? போன்ற வினாக்களிற்கு விடையிருப்பது கடினமானதே.

அளப்பரியது. அத்துடன் நடமாடும் வைத்திய சேவைகளை வழங்க உதவியதன் மூலமும், மருந்து தெளிக்கப்பட்ட நுளம்பு வலைகளை வழங்கியதன் மூலமும் பல அரசாங்கப்பற்ற நிறுவனங்கள் மலேரியா ஒழிப்பில் நேரடியாகவும் மறைமுகமாகவும் பங்களிப்பு செய்துள்ளன. ஆனால், டெங்கு நோய் மலேரியாவைவிடத் தீவிரமானது. டெங்கு வைர சிற்கு எதிராக மருந்துகள் இன்மை ஒரு பின்னடைவே. குணங்குறிகளின் தாக்கத்தைத் தணிப்பதற்கான சிகிச்சைகள் அளிக்கப்பட்டு நோயாளியின் நிர்ப்பீடனத்தாலே குணமாக

வைகள், வீட்டுக்கூரை மேலுள்ள பீலிகள் மற்றும் குளிர்நீரில் தேங் கியுள்ள நீர் என்பவற்றிலும் கூடிய கவனம் செலுத்த வேண்டும்.

ஈடிஸ் வகை நுளம்புகள் சிறிய நீர் தேங் கியுள்ள கொள்கலன்களிலேயே (சிரட்டைகள், கோம்பைகள், போத்தல்கள், ரின்கள், வாளிகள், தொட்டிகள், சாடிகள் போன்றன) இனம் பெருகுவதால் அவற்றை சிரமதானம் மூலம் இல்லாதொழிப்பது சலபமான கட்டுப்பாடு முறையாகும். ஆனால், அரசு கட்டடங்கள், பொது இடங்களில் செய்வதில் சில நடைமுறைச் சிக்கல்கள் உள்ளன.

அண்மைக்காலமாக யாழ். பிராந்தியத்தில் பல டெங்கு நோயாளிகள் அடையாளம் காணப்பட்டுள்ளனர். ஓரிரு மரணங்களும் சம்பவித்துள்ளன. ஆனால், இங்கு ஒரு முக்கிய விடயம் என்னவெனில் பெரும்பாலானவை வெளி யிடத்திலிருந்து காவிக் கொண்டு வரப்பட்டவையே. எமது பிரதேசத்தினுள் பரவியவை மிகக் குறைவு. இது ஒரு நல்ல செய்தியே. அவ்வாறு பரவத்தொடங்கிய 2004 அளவில் ஏற்பட்ட சிக்கல்களினியா போன்ற தாக்கம் ஏற்படும். ஆனால், டெங்கினது தாக்கம் பன்மடங்கு அதிகம். இவ்வாறு பரவாது கட்டுப்படுத்தப்பட்டமையில் சுகாதார பகுதியினரது நடவடிக்கைகளும் மக்களின் விழிப்புணர்வுக்கான உட்கங்களின் பங்களிப்பே காரணமெனலாம்.

இறுதியாக, வருமுன் காப்பதே சாலச் சிறந்தது. நோயை உறுதிப்படுத்தும் வசதி

தேசிய நுளம்பு கட்டுப்பாட்டு வாரம் (இன்று முதல் எதிர்வரும் 26 ஆம் திகதி வரை)

ஆரம்பகட்டத்தில் நோயினை உறுதிப்படுத்தல், உடனடியானதும் சரியானதும் முழுமையானதுமான மலேரியா ஒட்டுண்ணிக்கெதிரான மருந்துகளைப் பாவித்ததன் மூலம் பிளாஸ்மோடியம் என்னும் மலேரியா ஒட்டுண்ணி கட்டுப்படுத்தப்பட்டது. மேலும், மலேரியாவினைக் காவும் அனோபிலிஸ் வகை நுளம்பானது பெரும்பாலும் சூரிய ஒளிபடுகின்ற ஓரளவு சுத்தமான நீர்த்தேக்கங்களிலேயே பெருகும். இவை அடையாளம் காணப்பட்டு "அபேற" எனப்படும் இரசாயனப் பதார்த்தத்தைத் தெளித்தும், குடம்பியுண்ணும் மீன்களை நீர் நிலைகளில் விட்டு உயிரியல் முறைமூலமும் குடம்பிகள் கட்டுப்படுத்தப்பட்டன.

நிறையுடலி பெண்நுளம்புகள், பின்னி ரவிலும் அதிகாலையிலுமே எம்மைக் கடிக்கின்றன. பின்னர் வீட்டினுள் ஓய்வெடுக்கின்றன. இதனால் வீட்டினுள் இரசாயனப்பதார்த்தங்களை விசிறி நிறையுடலிகள் கட்டுப்படுத்தப்பட்டன.

முக்கியமாக இவை இரவிலே கடிப்பதால் நுளம்புவலைப்பாவனை, குறிப்பாக மருந்து தெளிக்கப்பட்டவை, மனிதனை நுளம்பு நெருங்காது தடுத்துள்ளது.

மலேரியா ஒழிப்பில் யாழ். பிராந்திய மலேரியாத்தடுப்பு இயக்கத்தினரின் பங்களிப்பு

தலே சாத்தியம். ஆகவே, உடனடியாகவைத்திய ஆலோசனையை நாடுதல் இன்றியமையாதது.

மலேரியா போலன்றி டெங்கு நோயை உறுதிப்படுத்தும் வசதிகள் மட்டுப்படுத்தப்பட்டிருப்பதும் துரதிர்ஷ்டமானதே. மேலும், மலேரியாவைப் பரப்பும் அனோபிலிஸ் இன பெண்நுளம்புகள் விலங்குகளின் குருதியையே விரும்பிக் குடிக்கும். அவை கிடைக்காத பட்சத்திலேயே மனிதக் குருதியைக் குடிக்கும். நோயைப்பரப்பும்.

ஆனால், டெங்கு நோயைப் பரப்பும் ஈடிஸ் பெண் நுளம்புகளோ மனிதக்குருதியையே விரும்பிக் குடிக்கும். எனவே, எண்ணிக்கையில் குறைந்த நுளம்புகள் இருந்தாலே போதும். டெங்குநோய் பரவ வாய்ப்புக்கள் அதிகம். ஆகவே, மிகத்தீவிரமாக நுளம்புக்கட்டுப்பாடு அவசியம்.

மேலும், சுகாதாரப் பகுதியினரோ, ஒழிப்பு நடவடிக்கையில் ஈடுபடும் எவருமோ அந்தந்த குடியிருப்பாளருக்கான பூரண விளக்கத்தை வழங்கினால் கூடுதல் நன்மையுக்கும். அத்துடன் புற்கள் மற்றும் பற்றைகளை வெட்டுதல் பொதுவான சுத்தத்திற்கு நல்லதுதான்.

ஆனால், நுளம்பு பெருக நீரே அவசியம். எனவே, சில கவனிக்கப்பட முடியாத மரத்து

**Dr. எஸ். கண்ணதாசன்,
ஃபோஸ்ட் விரிவுரையாளர்,
யாழ். மருத்துவமாம்.**

வாய்ப்புக்கள் அதிகரிக்கப்பட வேண்டும். தொடர்ச்சியாக விழிப்புணர்வு மக்களிடமும் சுகாதாரப் பகுதியினரிடமும் இருத்தல் வேண்டும். நுளம்புகள் பற்றிய ஆய்வுகள் தொடர வேண்டும். அனைத்துப் பகுதியினரும் இணைந்து தொழிற்பட வேண்டும். இதன் மூலமே உயிர்கொல்லி நோயான டெங்கு போன்ற நுளம்புகளால் பரவும் நோய்களைக் கட்டுப்படுத்த முடியும்.

31 ஆம் நாள் நினைவஞ்சலியும் சபிண்டகாரண அழைப்பும்

கடந்த 22.05.2011 இல் கிறைபுதமடைந்த எமது அன்புத் தந்தையார்
அமரர் கனகசபை அருணாசலம்

அவர்களின் வீட்டுக்கிருத்திய மற்றும் சபிண்டகாரணக் கிரியைகள் நாளை 21.06.2011 செவ்வாய்க்கிழமை முற்பகல் 11.30 மணியளவில் எமது இல்லத்தில் நடைபெறவுள்ளது. இந்நிகழ்விலும் அதனைத் தொடர்ந்து இடம் பெறும் மதிய போசன நிகழ்விலும் கலந்து கொள்ளுமாறு உற்றார், உறவினர், நண்பர்கள் அவைவரையும் அன்புடன் அழைக்கின்றோம்.

இவ்வழைப்பினை தனிப்பட்ட அழைப்பாக ஏற்றுக்கொள்ளுமாறு அன்புடன் கேட்டுக் கொள்கின்றோம்.

இங்ஙனம்
அ. அகிலதாஸ் (மகள்)
(அதீபர், கொக்குவில் இந்துக்கல்லூரி)
இல.17, ஆடியபாதம் வீதி,
கொக்குவில் மேற்கு, கொக்குவில்.

இலங்கை மீதான பொருளாதார தடைக்கு 81 விதமான தமிழக மக்கள் ஆதரவு

கருத்துக் கணிப்பில் முடிவு

(சென்னை)
ஈழத் தமிழர்களுக்கு சம உரிமை வழங்க மறுக்கும் இலங்கை மீது பொருளாதாரத் தடை விதிக்க வேண்டும் என்று தமிழக சபப் பேரவையில் நிறைவேற்றப்பட்ட தீர்மானத்திற்கு தமிழக மக்களின் 81 விழுக்காடு பேர் ஆதரவு தெரிவித்துள்ளனர்.

இலங்கை பிரச்சினை தொடர்பாக சென்னை லயோலா கல்லூரியின் உட்கத் துறையின் சார்பாக நடத்தப்பட்ட கருத்துக் கணிப்பில் இது தெரியவந்துள்ளதாக அத்துறையின் தலைவர் பேராசிரியர் இராஜநாயகம் கூறியுள்ளார். இதே போல் தமிழ் நாட்டிற்குச் சொந்தமாக இருந்த கச்சீவை மீட்க வேண்டும் என்று தொடரப்பட்டுள்ள வழக்கில் தமிழக அரசை இணைத்துக் கொள்வது என்று நிறைவேற்றப்பட்ட தீர்மானத்திற்கு ஆதரவாக 63 விழுக்காட்டினர் ஆதரவு தெரிவித்துள்ளனர்.

தமிழ்நாடு முழுவதும் 3 ஆயிரத்து 100 பேரிடம் நடத்திய கருத்துக் கணிப்பின் முடிவுகளை பேராசிரியர் இராஜநாயகம் நேற்று முன்தினம்

செய்தியாளர்களிடம் தெரி வித்தார். தமிழக சபப் பேரவையில் நிறைவேற்றியது போல் இலங்கை ஜனாதிபதி ராஜபக்ஷவே போர்க் குற்றவாளியாக அறிவித்து இந்தியாவின் நாடாளுமன்றத்தில் தீர்மானம் நிறைவேற்ற வேண்டும் என்று 69 விழுக்காட்டினர் கருத்து தெரிவித்துள்ளனர்.

இலங்கைத் தமிழர் பிரச்சினைக்கு தனி ஈழம் ஒன்றே தீர்வு என்று கருத்துத் தெரிவித்தவர்களில் 65 விழுக்காட்டினர் கூறியுள்ளனர். (ந)

திருடியவர் அகப்பட்டார்
(யாழ்ப்பாணம்)
தாவிடெற்கு பாடசாலை ஒழுங்கையில் உள்ள வீடொன்றில் நுழைந்து திருடியவரை அயலவர்கள் மடக்கிப் பிடித்து சன்னாகம் பொலிஸில் ஒப்படைத்தனர்.
இச் சம்பவம் நேற்று முன்தினம் மாலை இடம்பெற்றது. (ந)

சிறிய விடயத்தில் நியாயம் தவறுபவன்,
பெரிய விடயத்திலும் தொடருவான்.

— யேசுநாதர்



வலம்புரி

T.P. 021 567 1530

Web: www.valampurii.com

e-mail: editor@valampurii.com

அபகீர்த்தி எது என்பதை நீதி அமைச்சர் புரியவேண்டும்

சனல் 4 இலங்கை அரசுக்கு வெறுப்பான பெயர். வன்னிப் போர் தொடர்பில் சனல் 4இன் காணொளியும் அதனைத் தொடர்ந்து வெளியிட்ட இலங்கையின் கொலைக்களம் என்ற ஆவணப் படம் என்பன இலங்கை அரசை மகா சிக்கலுக்கு ஆளாக்கியுள்ளது.

சனல் 4 வெளியிட்ட காணொளிப் படங்கள் பொய்யானவை என இலங்கை அரசு குற்றம் சுமத்தி வருகையில், உண்மையானவை என்பதை ஐ.நா.சபை நிபுணர் உறுதி செய்துள்ளார்.

எனவே சனல் 4 வெளியிட்ட கொலைக்களம் என்ற ஆவணப் படத்தில் உள்ள விடயங்களை நிராகரிப்பதிலோ அல்லது சனல் 4க்கு எதிராக ஆர்ப்பாட்டங்களை நடத்துவதோ இலங்கை அரசுக்கு மேலும் இழுக்கை ஏற்படுத்துமென்றி வேறு எந்த நன்மையும் ஏற்பட மாட்டா.

ஏனெனில் இலங்கை போன்ற சிறிய-வறிய நாடுகள் உண்மைகளுக்கு, நேர்மைத்தனங்களுக்கு இடம்கொடுக்க விரும்புவதில்லை.

இந்நாடுகள் பொய்யுரைப்பதிலும், சிறுபான்மை இனங்களை நசுக்குவதிலும் அதற்காக வஞ்சகத்தனங்களை விலைகொடுத்து வாங்குவதிலும்மேயே காலத்தையும் பணத்தையும் செலவிடுகின்றன.

இதற்கு மேலாக ஒரு பொய்யை மறைப்பதற்காக நூறு பொய்யுரைப்பதும் இந்நாடுகளின் இயல்பாக இருப்பதனால் அபிவிருத்தி என்பது எட்டாக்கனியாகவே அமைந்து விடுகின்றது.

சனல் 4தொலைக்காட்சிவெளியிட காணொளி-ஆவணப் படம் இலங்கை அரசுக்கு அபகீர்த்தியை ஏற்படுத்துவதாக இருப்பதனால் அதற்கு எதிராக சர்வதேச நீதிமன்றில் வழக்குத்தாக்கல் செய்யப்போவதாக நீதி அமைச்சர் ரவூப் ஹக்கீம் தெரிவித்துள்ளார்.

நீதிமன்றில் வழக்குத் தாக்கல் செய்வதென்பது இந்த நாட்டிற்கு இருக்கின்ற உரிமை. அது பற்றி எவரும் பிரஸ்தாபிக்க முடியாது.

ஆனால் சனல் 4இற்கு எதிராக நீதிமன்றில் வழக்குத்தாக்கல் செய்தால் நீதிமன்றம் சனல் 4 வெளியிட்ட காணொளி மற்றும் ஆவணப்படம் என்பவற்றின் உண்மைத்தன்மையை பற்றி ஆராயும்.

அதற்காக சர்வதேசத்தால் அங்கீகரிக்கப்பட்ட நிபுணர்களை அது நியமிக்கும். வன்னியுத்தம் தொடர்பில் சனல் 4 வெளியிட்ட காணொளி உண்மையானது என நிபுணர் குழு கூறுமாக இருந்தால், அபகீர்த்தி எனக் கூறி வழக்குத் தாக்கல் செய்த இலங்கை அரசின் நிலைமை என்னவாகும்?

இந்தநாட்டின் நீதி அமைச்சர் சிறுபான்மை இனம் சார்ந்தவர். அவர் இப்போது அமைச்சராக இருந்தாலும் என்றோ ஒருநாள் தான் சார்ந்த சிறுபான்மை இனத்தின் உரிமை தொடர்பில் தமிழ் இனத்துடன் சேர்ந்து பேச்சு நடத்துகின்ற சந்தர்ப்பத்திற்கு ஆட்படுவார்.

எனவே பொறுப்பான பதவியில் இருப்பவர்கள் எவராக இருந்தாலும் அவர்கள் பொறுப்புடன் நடந்து கொள்வதே நல்லது.

இந்த நாட்டில் இடம்பெற்ற வன்னிப் பெரும் போர்- அதில் தமிழ் மக்கள் சந்தித்த அழிவுகள், இவை எதுவும் அபகீர்த்தியாகத் தெரியாத நீதி அமைச்சர், சிறுபான்மை தமிழ் மக்களின் விடயத்தில் ஒரு சிங்கள அமைச்சரை விட மோசமாகவே நடந்து கொள்வார் என்பது தெளிவு.

மின்சார சபை ஊழியர்க்கான

கௌரவிப்பு வைபவம்

(குருநகர்)

இலங்கை மின்சாரசபையின் வடமாகாண ஊழியர் நலன்புரி மற்றும் விளையாட்டு சங்கத்தினால் பணியில் இருந்து ஓய்வு பெறும் யாழ்.மாவட்ட ஊழியர்களுக்கான கௌரவிப்பு வைபவம் நாளை செவ்வாய்க்கிழமை மாலை 2 மணிக்கு தலைவர் சி.குமாரலிங்கம் தலைமையில் சுன்னாகம் மின் சேவையாளர் பணிமனையில் நடைபெறவுள்ளது.

இவ் வைபவத்திற்கு வடமாகாணப் பிரதி பொது முகாமையாளர் டி.கே.டி.யு. குணதிலக சிறப்பு விருந்தினராக கலந்துகொண்டு சிறப்பிக்கவுள்ளார்.

அத்துடன் சங்கத்தினால் நடத்தப்பட்ட வருடாந்த விளையாட்டுப் போட்டிக்கான பரிசில் வழங்கும் நிகழ்வு மற்றும் வருடாந்த பொதுக்கூட்டமும் நடைபெறவுள்ளது.

(சு. 20)

மெனிக்பாம் நலன்புரி நிலையத்தில் தங்கியுள்ள 986 குடும்பங்கள் முல்லைத்தீவில் மீள்குடியேற்றம்

அரச அதிபர் தெரிவிப்பு

(கொழும்பு)

வவுனியா மெனிக்பாம் நலன்புரி நிலையத்தில் தங்கியுள்ள இடம்பெயர்ந்த மக்களில் 986 குடும்பங்கள் முல்லைத்தீவு மாவட்டத்தில் எதிர்வரும் 22, 24, 27 ஆம் திகதிகளில் மீள்குடியேற்றப்படவுள்ளதாக முல்லைத்தீவு மாவட்ட அரசாங்க அதிபர் ஏ.புத்திநாதன் தெரிவித்துள்ளார்.

முல்லைத்தீவு மாவட்டத்தின் புதுக்குடியிருப்பு பிரதேச செயலாளர் பிரிவில் சுதந்திரபுரம், தேவிபுரம், வள்ளிபுரம் ஆகிய பகுதிகளிலும் கரைத்துறைப் பற்று பிரதேச செயலாளர் பிரிவில் செம்மலை கிழக்குப் பகுதியிலும் இம் மீள்குடியேற்றம் நடைபெறவுள்ளது.

இந்தப் பகுதிகளில் கண்ணிவெடி அகற்றி முடிபடைந்ததற்கான சான்றிதழ் கிடைக்கப்பெற்றுள்ள நிலையிலேயே இந்த மீள்குடியேற்ற நடவடிக்கைகள் முன்னெடுக்கப்படுவதாகவும் கூறியுள்ளார்.

புதுக்குடியிருப்பு பிரதேச செயலாளர் பிரிவான சுதந்திரபுரம் பகுதியில் எதிர்வரும் 22 ஆம் திகதி மீள்குடியேற்றம் நடைபெறவுள்ளது.

இங்கு 346 குடும்பங்களைச் சேர்ந்த ஆயிரத்து 106 பேர் மீள்குடியேற்றப்படவுள்ளனர். தேவிபுரம் பகுதியில் எதிர்வரும் 24 ஆம் திகதி மீள்குடியேற்றம் நடைபெறவுள்ளது. இங்கு 306 குடும்பங்களைச் சேர்ந்த ஆயிரத்து 98 பேர் மீள்குடியேற்றப்படவுள்ளனர்.

வள்ளிபுரம் பகுதியில் எதிர்வரும் 27 ஆம் திகதி மீள்குடியேற்றம் நடைபெறவுள்ளது. இங்கு 307 குடும்பங்களைச் சேர்ந்த 894 பேர் மீள்குடியேற்றப்படவுள்ளனர்.

கரைத்துறைப்பற்று பிரதேச செயலாளர் பிரிவில் செம்மலை கிழக்குப் பகுதியில் எதிர்வரும் 24 ஆம் திகதி மீள்குடியேற்றம் நடைபெறவுள்ளது.

இங்கு 27 குடும்பங்களைச் சேர்ந்த 91 பேர் மீள்குடியேற்றப்படவுள்ளதாகவும் முல்லைத்தீவு அரசாங்க அதிபர் குறிப்பிட்டார்.

மீள்குடியேற்றப்படவுள்ள இந்த

மக்களுக்கு உணவுப் பொருட்களும் தற்காலிக கொட்டகைகள் அமைப்பதற்கான கூரைத்தகடுகளும் வழங்கப்படவுள்ளன.

அத்துடன் யு.என்.எச்.சி. ஆர். இன் 20 ஆயிரம் ரூபாய் பணக் கொடுப்பனவும் தலா ஒவ்வொரு குடும்பத்திற்கும் வழங்கப்படவுள்ளது. மக்களுக்கான ஏனைய உதவியுடன் மேற்கொள்வதற்கான நடவடிக்கை எடுக்கப்பட்டுள்ளதாகவும் அவர் கூறினார்.

இதேவேளை கோம்பாவில், இரணைப்பாலை, உடையார் கட்டுவடக்கு, தெற்கு ஆகிய பகுதிகளில் கண்ணிவெடி அகற்றி முடிபடைந்ததற்கான சான்றிதழ் இன்னும் இரு வாரங்களில் கிடைக்கப்பெறுமெனவும் இதனைத் தொடர்ந்து மெனிக்பாம் நலன்புரி நிலையத்திலுள்ள இடம்பெயர்ந்த மக்கள் அங்கு மீள்குடியேற்றப்படுவார்கள் எனவும் முல்லைத்தீவு அரசாங்க அதிபர் தெரிவித்துள்ளார். (சு. 2)

கீரிமலையில் சடலம்

கீரிமலை நகுலேஸ்வரம் பகுதியில் குடும்பஸ்தர் ஒருவரின் சடலம் நேற்று மீட்கப்பட்டுள்ளது. மீட்கப்பட்ட சடலம் கீரிமலை நகுலேஸ்வரம் பகுதியைச் சேர்ந்த 52 வயதான சிவசுப்பிரமணியம் இராதாகிருஷ்ணன் என்பவருடையது என அடையாளம் காணப்பட்டுள்ளது. தெல்லிப்பழை கோயில் ஒன்றில் நடைபெற்ற உற்சவத்தில் கலந்துகொண்ட பிரஸ்தாப நாள் தனது வீட்டுக்குச் செல்லாது நகுலேஸ்வரத்தில் உள்ள கொட்டில் ஒன்றில் நேற்று முன்தினம் இரவு தங்கியிருந்த நிலையிலேயே நேற்றுக்காலை அவரது சடலம் மீட்கப்பட்டுள்ளது.

சடலம் தற்போது பிரேத பரிசோதனைக்காக யாழ்.போதனா வைத்தியசாலையில் ஒப்படைக்கப்பட்டுள்ளது. மல்லாகம் நீதிபதி சம்பவ இடத்திற்கு சென்று விசாரணைகளை மேற்கொண்டிருந்ததுடன் தெல்லிப்பழைப் பொலிஸார் சம்பவம் தொடர்பில் மேலதிக விசாரணைகளை முன்னெடுத்துள்ளனர். (சு)

சுவாமி விவேகானந்தரின்

அறிவுரைகள்

உயர் உயர் சோதனையும் வரும்

இரக்கம் உள்ள இதயம், சிந்தனை ஆற்றல் படைத்த மூளை, வேலை செய்யும் கைகள் ஆகியவை அனைவருக்கும் தேவை.


உண்மை அல்லாதவற்றில் மிகவும் எச்சரிக்கையாக இருப்பதுடன், உண்மையில் பிடிப்புள்ளவர்களாகவும் இருக்க வேண்டும். இதைக் கடைப்பிடிப்பவர்கள் வெற்றி பெறுவது உறுதி.

ஒவ்வொரு ஆன்மாவிலும் தெய்வீக சக்தி ஒளிந்து கிடக்கிறது. அதை வெளிக்கொண்டு வருவதே நம் வாழ்க்கையில் இலட்சியம். இதற்காக புறவாழ்க்கையிலும், அகவாழ்க்கையிலும் கட்டுப்பாட்டுடன் நடக்க வேண்டும்.

உலகம் கோழைகளுக்காக ஏற்பட்டதல்ல; இங்கிருந்து தப்பி ஓட முயற்சி செய்யாதீர்கள். செய்யும் செயலில் வெற்றியோ தோல்வியோ, கவலைப்பட்டு கொண்டிருக்க கூடாது. தொடர்ந்து பணியைச் செய்ய வேண்டும்.

மனிதன் எந்த அளவுக்கு உயர்ந்திருக்கிறானோ, அந்த அளவுக்கு எவன் கடுமையான சோதனைகளையும் கடந்துதான் ஆக வேண்டும்.

கடவுளின் குழந்தைகளாகி மனிதர்களுக்குத் தொண்டு செய். மனிதர்களுக்குத் தொண்டு செய்வதன்மூலம் ஆண்டவனுக்கு நீ தொண்டு செய்வனாகிறாய்.



குருதிக் கொடையாளர் கௌரவிப்பு விழா
காலம்: 2011 ஆனி 26 காலை 9.00 மணி
இடம்:- வீரசிங்கம் மண்டபம்
இரத்தவங்கி, போதனா வைத்தியசாலை, யாழ்ப்பாணம்.
தொ.பே:-0212223063

பெண்களுக்கு எதிரான வன்முறைகளை குறைப்பதற்கான கவனயீர்ப்பு போராட்டம்

யாழ்ப்பாணம் மனித உரிமைகள் இல்லத்தினால் பெண்களுக்கு எதிரான வன்முறைகளை குறைப்பதற்கான கவனயீர்ப்பு போராட்டம் இன்று காலை 10 மணி தொடக்கம் 12 மணிவரை யாழ்ப்பேருந்து நிலையத்தில் நடைபெறவுள்ளது.

இது தொடர்பாக மனித உரிமைகள் இல்லத்தினால் வெளியிடப்பட்டுள்ள செய்தியில், பெண்களுக்கு எதிரான வன்முறைகள் யாழ்ப்பாணத்தில் அண்மைக்காலமாக அதிகரித்த வண்ணம் உள்ளன. கடந்த ஐந்து மாதத்தில் மட்டும் ஏறத்தாழ 50 தற்கொலை மரணங்களும் 18 கொலைகளும் 5 சிசுக் கொலைகளும் 15 சிறுவர் பாலியல் துஷ்பிர

யோகங்களும் இடம்பெற்றுள்ளன. இவ்வாறான வன்முறைச் சம்பவங்கள் எதிர்காலத்தில் ஏற்படாமல் தவிர்ப்பதற்கும் வன்முறையாளர்கள் உரிய வகையில் இனங்கண்டு தண்டனை வழங்கப்பட வேண்டும் என்பதனையும் அழுத்தும் முகமாக இக்கவனயீர்ப்பு போராட்டம் ஒழுங்கு செய்யப்பட்டுள்ளது.

இப்போராட்டம் அமைதியான முறையில் வாயை கறுப்பு துணியால் கட்டி பதாதைகள் ஏந்திய வண்ணமும் பொலிஸாரின் அனுமதியுடனும் நடைபெறவுள்ளது.

இதில் ஆர்வமுடைய பெண்கள் குழுக்கள் கலந்து கொள்ளுமாறு கேட்டுக் கொள்ளப்படுகின்றது. (ஸ்ரீ)

கட்டாக்காலி நாயகர்களுக்கு

கருத்தடை அறுவைச்சிகிச்சை



யாழ்ப்பாணம் மாநகர சபைமுதல்வர், சுகாதார வைத்திய அதிகாரிகள், யாழ்ப்போதனா வைத்தியசாலைப் பணிப்பாளர் ஆகியோரின் பணிப்பின் பிரகாரம் யாழ்ப்பாணம் மாநகர சபை பிரதம பொது சுகாதாரப் பரிசோதகர் க.ஆ.ஜீவநாதன் தலைமையில்

யில் கட்டாக்காலி நாயகர்களுக்கான நிரந்தர கருத்தடை அறுவைச் சிகிச்சை நேற்று யாழ்ப்போதனா வைத்தியசாலை வளாகத்தில் வைத்து நடத்தப்பட்டது. இதன் போது யாழ்ப்போதனா வைத்தியசாலையில் உள்ள கட்டாக்காலி நாயகர்கள், மாநகர சந்தைப்பகுதிகள், கொல்களம் பொது இடங்களிலுள்ள கட்டாக்காலி நாயகர்கள் ஆகியவையிடம் கட்டிட்டு சத்திரசிகிச்சைக்கு உட்படுத்தப்பட்ட பின் அவற்றின் விசேட பிங் நிற கழுத்துப்பட்டி அணி விக்கப்பட்டு அவற்றின் காதில் அடையாளமும் இடப்பட்டு திரும்பவும் உரிய இடத்திற்கு வாகனம் மூலம் கொண்டு சென்று விடுவிக்கப்பட்டுள்ளது.

அத்துடன் மாநகரசபை நல்லூர் பொது சுகாதார பரிசோதகர் பிரிவில் பொது சுகாதார பரிசோதகர்களினால் கையளிக்கப்பட்ட பட்டியலின் படி ஏழு வீட்டு வளர்ப்பு நாயகர்களுக்கு மேற்படி சிகிச்சையளிக்கப்பட்டு பின்னர் உரியவர்களிடம் ஒப்படைக்கப்பட்டது. இதன்மூலம் நாயகரின் பெருக்கத்தை யாழ்ப்பாணம் மாநகரப் பகுதியில் ஓரளவுக்கு கட்டுப்படுத்த முடியுமெனவும் தொடர்ந்து இச்செயற்பாடுகள் யாழ்ப்பாணம் மாநகர பகுதியில் முன்னெடுக்கப்படவுள்ளதாகவும் தெரிவிக்கப்படுகிறது.

இந்நிகழ்வில் யாழ்ப்பாணம் நகர் பொது சுகாதாரப் பரிசோதகர் பி. ஆறுமுகதாசன், யாழ்ப்போதனா வைத்தியசாலை பொது சுகாதார பரிசோதகர் எஸ். முரளிதரன், நல்லூர் பொது சுகாதாரப் பரிசோதகர் எம். விஜயகுமார், சுகாதார பாதுகாப்பு வ.வாசன் அடங்கிய குழுவினரும் சனாதி காலநடை மக்கள் சட்டமையப்பைச் சேர்ந்த டாக்டர் ஹாசான் பெர்னாண்டோயுள்ளே, டாக்டர் தமிழ் மாபிடி, டாக்டர் மஞ்சளா ஜெயசிங்க, மூன்று காலநடை வைத்தியப் பிரிவைச் சேர்ந்த தாதியர் மற்றும் நன்கு பயிற்றப்பட்ட தொழிலாளர்களும் இணைந்து கட்டாக்காலி நாயகர்களுக்கான இவ் அறுவைச் சிகிச்சையை மேற்கொண்டனர். (ஸ்ரீ-2)

3 ஆம் ஆண்டு நினைவஞ்சலி



தோற்றம்
14.01.1989

மறைவு
20.06.2008





அமர் செல்வி சபாரத்தினம் ஜெயமதி

தித்திக்கும் உன் ஞாபகங்கள் ஈர விழிகளில்
நின் கால் தம்தேடி அலைகிறது-அன்பின்
முகமது மலர்ந்த புன்னகை நினைவின் பிரிவால்
காலம் மூன்றாயினும் கவலையில் வாடுகின்றோம்

**வீரபத்திர கோவிலடி,
பொலிகண்டி,
வல்லவட்டத்துறை.**

**உன் பிரிவால் வாடும்
குடும்பத்தினர்.**

வண்ணை திருவருள் மிகு ஸ்ரீ வீரமாகாவிமம்பாள் வருடாந்த கொடியேற்ற பெருந்திருவிழா-2011



(ச-3518)

நாளை (21.06.2011)
செவ்வாய்க்கிழமை காலை
10.00 மணிக்கு அகில
இலங்கை புகழ்பூத்த
நாதஸ்வர தவில்
வித்துவான்களின் இசைமாரி
முழக்கத்துடன் கொடியேற்றப்
பெருவிழா மிகச் சிறப்பாக
இடம்பெறவுள்ளது.
அம்பிகை அடியவர்கள்
அனைவரும் அலை
அலையாக வருகைதந்து
அம்பிகையின் கொடியேற்ற
வைபவத்திலும் நண்பகல்
நடைபெறும் மகேஸ்வர
பூசையிலும் கலந்து
சிறப்பித்து அம்பிகையின்
அருட்கடாச்சத்தினைப்
பெற வாரீர் வாரீர்.

**இங்ஙனம்
கொடியேற்ற பெருந்திருவிழா
உபயகாரர்.**

கிளிநொச்சி மக்களின் அடிப்படைத் தேவைகள் யாவும் விரைவில் நிறைவேற்றித் தரப்படும்



கடந்த கால போரின் விளைவாக எமது இளம் தலைமுறையினரின் பெரும் பகுதியினரை நாம் இழந்து விட்டோம். எனவே அடுத்து வரும் சமூகத்தினரையேனும் அழிவிடுவதற்கு காக்க முனைவோம் என ஈழமக்கள் ஜனநாயகக் கட்சியின் பாராளுமன்ற உறுப்பினர் மு.சந்திரகுமார் தெரிவித்துள்ளார். கடந்த 18 ஆம் திகதி ஆணை விழுந்தான் பகுதியில் சந்தைக் கட்டடத்தை திறந்து வைத்து உரையாற்றுகையிலேயே அவர் மேற்கண்டவாறு தெரிவித்துள்ளார். அவர் மேலும் தெரிவிக்கையில், ஒரு சமூகத்தின் வாழ்வைத் தீர்க்க

சந்திரகுமார் எம்.பி.உறுதி

மானிக்கின்ற மிக முக்கியமான சாரணி பொருளாதாரமேயாகும். இதனை நாம் பெற்றுக் கொள்ள வேண்டுமானால் சமூகம் அபிவிருத்தியில் மேம்பாட்டையே வேண்டும். பசியிலும் பட்டினியிலும் வறுமையிலும் வாடும் எம்மக்களுக்கு ஒரு ஒளி மயமான எதிர்காலத்தைப் பெற்றுக் கொடுக்க வேண்டியதே எமது கடமையாகவுள்ளது. இதற்கான சரியான அணுகுமுறைகளின் அடிப்படையில் நிதானமாக திட்டங்களை வகுத்துச் செயற்பட்டு வருகின்றோம். கடந்த காலபோரினால் நாம் எமது மூன்று தலைமுறையினரை இழந்து விட்டோம். இன்று எஞ்சியிருப்பவர்கள் வயோதிகர்களும் கைம்பெண்களும் ஊனமுற்றோரும் மட்டுமே. எனவே, மீண்டும் எமது சமூகம் வளம்பெறவேண்டும். வாழ்வாதாரத்திலும் அடிப்படைக் கட்டுமானங்களிலும் மேம்பாட்டையே வேண்டும். இழந்த பொருளாதாரத்தை மீள்பெற வேண்டும். அந்த வகையில் நாம் மிகுந்த கரிசனையாக உள்னோம். வெகுவிரைவில் இப்பகுதி

க்கு பல்வேறு அபிவிருத்தித் திட்டங்களை நடைமுறைப்படுத்துகின்ற வழிமுறைகளை ஏற்படுத்தித் தரவுள்ளோம். அவற்றோடு இம்மக்களின் அடிப்படைத் தேவைகள் அனைத்தும் எம்மால் இனங்காணப்பட்டுள்ளன. விரைவில் அவற்றை நிவர்த்தி செய்வதற்கான செயற்பாடுகளை நாம் மேற்கொண்டு வருகின்றோம். கிளிநொச்சி மாவட்டத்தின் அபிவிருத்திக்காக அரசு கிட்டத்தட்ட ஏழு கோடி ரூபாய்களை செலவு செய்துள்ளது. ஆனால் வெளித்தோற்றப்பாட்டிற்கு எவையுமே நடைபெறாதது போல் தென்படுகின்றன. திட்டங்கள் அனைத்தும் படிப்படியாக நடைபெறுகின்றன. விரைவில் அவை நிறைவுபெற்றதும் அதன் முழுப்பயனையும் மக்கள் அனுபவிக்க முடியும் என அவர் குறிப்பிட்டார். அமைக்கப்பெற்றுள்ள இந்த சந்தைத் தொகுதியினை பிரதேச சபையினூடாக மேலும் அபிவிருத்தி செய்வதற்கு திட்டமிடப்பட்டுள்ளது என அவர் மேலும் தெரிவித்தார். (ஸ்ரீ-2)

அதிகாரப் பகிர்வு, 13 ஆம் திருத்தச் சட்டமூலம் குறித்து பேச்சுவார்த்தை நடத்தத் தயார்

(கொழும்பு)

அதிகாரப் பகிர்வு, 13 ஆம் திருத்தச் சட்டமூலம் ஆகியன குறித்து பேச்சுவார்த்தை நடத்த தயார் என ஐக்கிய தேசியக் கட்சி தெரிவித்துள்ளது. அதிகாரப்பகிர்வு குறித்து பேச்சுவார்த்தை நடத்த அரசாங்கம் அழைப்பு விடுத்தால் அதனை ஏற்றுக் கொள்ளத் தயார் என ஐக்கிய தேசியக் கட்சியின் பாராளுமன்ற உறுப்பினர் ஜோன் அமரதுங்க தெரிவித்துள்ளார். 13 ஆம் திருத்தச் சட்டமூலத்தை அமுல்படுத்துவது குறித்து அரசாங்கம் எதிர்க்கட்சிகளுடன் இணக்கப்பாட்டை ஏற்படுத்திக் கொள்ள வேண்டுமென அவர் வலியுறுத்தியுள்ளார். பொலிஸ் அதிகாரம் உள்ளிட்ட அதிகாரப் பகிர்வுகள் குறித்து காத்திரமான முறையில் பேச்சுவார்த்தை நடத்தப்பட வேண்டுமென அவர் குறிப்பிட்டுள்ளார். பாராளுமன்றில் பெரும்பான்மை பலம் காணப்படுகின்ற காரணத்தினால் 13 ஆம் திருத்தச் சட்டமூலம் தொடர்பில் தனித் தீர்மானம் எடுக்க முடியும் என அரசாங்கம் கருது முடியாது என அவர் சுட்டிக்காட்டியுள்ளார். (ஸ்ரீ-2)

சிறிலங்கன் பிரிமியர் லீக்கில் இந்திய வீரர்களுக்கு அனுமதி மறுப்பு

அடுத்த மாதம் யூலையில் ஆரம்பிக்கத் திட்டமிடப்பட்டுள்ள சிறிலங்கன் பிரிமியர் லீக் போட்டிகளில் தனது வீரர்களை விளையாட அனுமதிப்பதில்லை என இந்திய கிரிக்கெட் சபை

பி.சி.சி.ஐ. அதிரடி

போட்டிகளில் இந்திய வீரர்கள் விளையாட அனுமதிக்கப்படமாட்டார்கள் என பி.சி.சி.ஐ



(பி.சி.சி.ஐ) தீர்மானித்துள்ளது.

இலங்கை கிரிக்கெட் சபை நடத்தும் மாகாண அணிகளுக்கிடையிலான இச்சுற்றுப் போட்டி அடுத்த மாதம் 19ஆம் திகதி ஆரம்பிப்பதற்கு திட்டமிடப்பட்டுள்ளதை குறிப்பிடத்தக்கது.

இவ் அணிகள் ஒவ்வொன்றிலும் 5 வெளி நாட்டு வீரர்களை சேர்ப்பதற்கும் அனுமதிக்கப்பட்டுள்ளது.

இந்நிலையில் நேற்று முன்தினம் சனிக் கிழமை மாலை இந்திய கிரிக்கெட் சபை (பி.சி.சி.ஐ) தலைமையகத்தில் நடைபெற்ற இந்திய பிரிமியர் லீக் கூட்டமொன்றின் போது இலங்கைக்கு இந்திய வீரர்களை அனுப்புவது குறித்து பிசிசிஐ தலைவர் சவுடாங் மனோகர் கவலை வெளியிட்டுள்ளதாக இந்தியாவின் முன்னணி ஆங்கில நாளேடு ஒன்று செய்தி வெளியிட்டுள்ளது.

இதேவேளை, சிறிலங்கன் பிரிமியர் லீக்

அதிகம் சம்பாதிக்கும் வீரர் பெடரருக்கு 3-ம் இடம்

உலகில் அதிக பணம் சம்பாதிக்கும் விளையாட்டு வீரர்களின் பட்டியலை ஸ்போர்ட்ஸ் இல்லஸ்ட்ரேட் வெளியிட்டுள்ளது. அதன்படி கோல்ப் வீரர்கள் டைக்ஸ் உட்ஸ், மிக்கல்சன் முதல் 2 இடத்திலுள்ளனர்.

டென்னிஸ் வீரர் ரோஜர் பெடர் 3ஆவது இடத்திலுள்ளார். விளையாட்டு மற்றும் விளம்பரம் மூலம் அவர் 277 கோடி இந்திய ரூபாய் சம்பாதித்துள்ளார். குத்துச்சண்டை வீரர் மேனி பாக்கியூன் 4ஆவது இடத்திலும் கார் பந்தய வீரர் அலோன்சுகா 5ஆவது இடத்திலும் உள்ளனர். பிரபல காற்பந்து வீரர் மெஸ்சி 7ஆவது இடத்திலும் ரொனால்டோ எட்டாவது இடத்திலும் உள்ளனர்.

இலங்கையில் மோசமான...

குற்றவியல் விசாரணைகளுக்கான பிரிவினால் அவர்கள் விசாரிக்கப்படாத காவலிஸ் பேச்சாளர் ஒருவர் உட்கங்களுக்கு தெரிவித்துள்ளார்.

இலங்கையில் இரண்டு ஆண்டுகளுக்கு முன்னர் போர் முடிபடைந்ததைத் தொடர்ந்து நிலைமைகள் சீரழிந்துள்ளதாக பிரித்தானிய எல்லைப்பாதுசாப்பு பிரிவினர் தெரிவித்துள்ளனர்.

இலங்கையின் மனித உரிமை நிலைமைகள் தொடர்பாக பிரித்தானிய அரசாங்கம் இந்த வாரம் கவலை வெளியிட்டமை தொடர்பாக மனித உரிமையாளர்கள் மற்றும் எதிர்க்கட்சி நாடாளுமன்ற உறுப்பினர்கள் அவர்களிடம் சுட்டிக்காட்டியிருந்தனர்.

நாம் அறிந்தவற்றை கருத்தில் கொண்டு பார்க்கும் போது இவர்களை திருப்பி அனுப்புவது சரியான முடிவா என இலங்கை விவகாரம் தொடர்பாக நாடாளுமன்றத்தில் விவாதித்த தொழிற்கட்சி நாடாளுமன்ற உறுப்பினர் கோபியன் மக்பொனாக் கேள்வி எழுப்பியுள்ளார்.

தனது பாதுகாப்புத் தொடர்பாக தாம் அச்சம் கொண்டுள்ளதாக திருப்பி அனுப்பப்பட்டவர்களில் பலர் பி.பி.சி. தமிழ்சேவைக்கு தெரி

உயரதிகாரி ஒருவர் உறுதிப்படுத்தியதாக பி.பி.ஐயும் தெரிவித்துள்ளது.

இதுகுறித்து அவர் மேலும் தெரிவிக்கையில்,

இப்போட்டிகளை யார் ஏற்பாடு செய்கிறார்கள் எனத் தெரியவில்லை. இந்நிகழ்வு குறித்து உத்தியோகபூர்வமான கடிதங்கள் எதுவும் எமக்கு இன்னும் கிடைக்கவில்லை.

பத்திரிகைகள் மூலமாக மாத்திரமே சிறிலங்கன் பிரிமியர் லீக் போட்டிகள் குறித்து நாம் அறிந்துள்ளோம் என்றார். இந்திய வீரர்கள் அப்போட்டிகளில் விளையாடமாட்டார்கள் எனவும் அவர் கூறியுள்ளார்.

இதற்குப் பதிலடியாக இந்திய பிரிமியர் லீக் (ஐ.பி.எல்) போட்டிகளில் இருந்து இலங்கை வீரர்களை இலங்கை கிரிக்கெட் சபை வாய்ப்பெறக்கூடும் எனவும் அச்செய்தியில் தெரிவிக்கப்பட்டுள்ளதை குறிப்பிடத்தக்கது.

இந்திய-மேற்கிந்திய தீவுகள் முதல் டெஸ்ட் இன்று ஆரம்பம்

(ஜமெக்கா)

இந்திய கிரிக்கெட் அணி மேற்கிந்தியத் தீவுகளில் சுற்றுப் பயணம் செய்து விளையாடி வருகிறது. ஒரே ஒரு இருபது - 20 போட்டியில் இந்தியா வெற்றிபெற்றது. அத்துடன் ஒரு நாள் தொடரையும் இந்தியா 3-2 என்ற கணக்கில் கைப்பற்றியது.

இந்நிலையில் இந்திய -மேற்கிந்தியத் தீவுகளுக்கிடையிலான 3 டெஸ்ட் போட்டிகள் கொண்ட தொடரில் முதல் டெஸ்ட் போட்டி இன்று கிங்ஸ்டனில் ஆரம்பமாகின்றது.

வித்துள்ளனர். திருப்பி அனுப்பப்படவுள்ளதாக தெரிவிக்கப்பட்டதை அடுத்து இந்த வாரம் ஒருவர் தற்கொலைக்கு முயன்றுள்ளார்.

பல தசாப்தங்கள் நீடித்த உள்நாட்டுப் போர் 2009 மே மாதம் முடிபுக்கு வந்த போதும் புகலிட அனுமதி கோரியோர் திருப்பி அனுப்பப்படும் பட்சத்தில் அவர்கள் ஆபத்துக் களுக்கு முகங்கொடுக்க நேரிடும் என அனைத்துலக மன்னிப்புச்சபை கூறியிருந்தது.

தமிழீழ விடுதலைப்புலிகளோடு தொடர்பினை கொண்டிருந்திருக்கக்கூடிய இளைஞர்கள் திருப்பி அனுப்பப்படுவதற்கான நிலைமை உள்ளதாக குடிவரவுத்துறை சட்டவாளர்கள் நம்புவதாக மன்னிப்புச்சபையைச் சேர்ந்த ஆய்வாளரான யோலன்டா பொஸ்னர் கூறியுள்ளார்.

உண்மையில் ஆபத்துக்களுக்கு அஞ்சுவோரை பிரித்தானியா திருப்பி அனுப்புவது கொடுமையானது. அதேவேளை திருப்பி அனுப்பப்படுவோர் இலங்கையில் உடல் வதைகளுக்கு உட்படுத்தப்படுவது தொடர்பாக பிரித்தானிய அரசாங்கம் அறிந்துள்ளது என மேலும் தெரிவித்துள்ளார். (ந)

பி.சி.சி.ஐ. தீர்மானம் குறித்து இலங்கை கிரிக்கெட் சபை அதிர்ச்சி

இன்று அவசர கலந்துரையாடல்

சிறிலங்கன் பிரிமியர் லீக் போட்டிகளில் விளையாட இந்திய வீரர்களை அனுமதிப்பதில்லை என்ற இந்திய கிரிக்கெட் சபையின் (பி.சி.சி.ஐ) தீர்மானம் குறித்து அதிர்ச்சி அடைந்துள்ள இலங்கை கிரிக்கெட் சபை (சிறிலங்கா கிரிக்கெட்) இது குறித்து இன்று அவசரமாக கூடி கலந்துரையாடவுள்ளது.

இன்று திங்கட்கிழமை இவ்விடயம் குறித்து இடைக்கால நிர்வாகக் குழு கலந்துரையாடும். இந்நிலைமையை நாம் ஆராயவேண்டியிருப்பதால் இது குறித்து இப்போதே கருத்துத் தெரிவிப்பது முதிர்ச்சியற்ற நடவடிக்கை என இலங்கை கிரிக்கெட் சபையின் செயலாளர் நிஷாந்த ரணதுங்க தெரிவித்துள்ளார்.

சிறிலங்கன் பிரிமியர் லீக் போட்டிகளில் பிரவீன் குமார், முனாப் பட்டேல், இர்பான் பதான், தினேஷ் கார்த்திக், ஆர்.அஸ்வின், ரவீந்திர ஜடேஜா, மனோஜ் திவாரி, செளரப் திவாரி, உமேஸ் யாதவ், வினய் குமார், மனிஷ் பான்தே, போல் வால்தாரி ஆகிய 12 இந்திய வீரர்கள் விளையாடவிருந்தனர்.



இந்நிலையில், மேற்படி வீரர்களுக்கு ஆட்சபனையில்லை என்ற சான்றிதழை வழங்க இந்திய கிரிக்கெட் சபை மறுப்பு தெரி



வித்துள்ளது.

இப்போட்டிகள் இலங்கை கிரிக்கெட் சபையினால் அல்லாமல் சிங்கப்பூரை தளமாகக் கொண்ட சமர்ஷெட் என்டர்வெயின்மென்ட் எனும் தனியார் நிறுவனம் ஒன்றினால் நடத்தப்படுவதே இதற்குக் காரணம் என்று தெரிவிக்கப்பட்டுள்ளது.

இதேவேளை, இப்போட்டிகளை ஏற்பாடு செய்வதற்கு அனுமதி வழங்கப்பட்டுள்ள சமர்ஷெட் என்டர்வெயின்மென்ட் நிறுவனமானது சிறிலங்கா கிரிக்கெட்டின் சந்தைப்படுத்தல் கிளையாகும் என நிஷாந்த ரணதுங்க தெரிவித்துள்ளார்.

எதிர்வரும் ஜூலை 19 முதல் ஓகஸ்ட் 4ஆம் திகதி வரை இப்போட்டிகளை நடத்த திட்டமிடப்பட்டுள்ளதை குறிப்பிடத்தக்கது. இதனால் இன்று நடைபெறும் அவசர கூட்டத்தினை அடுத்து என்ன? என்பது குறித்த தீர்மானம் எடுக்கப்படவுள்ளது.

தீவுகள் அணி டெஸ்ட் தொடரையாவது கைப்பற்றிவிடவேண்டும் என்ற முனைப்பில் களமிறங்கும்.

இந்நிலையில், இந்திய அணியுடன் மோதவுள்ள மேற்கிந்தியத் தீவுகள் அணி அறிவிக்கப்பட்டுள்ளது.

வெகப் பந்து வீச்சாளர் எட்வேட்ஸ் மீண்டும் இடம்பெற்றுள்ளார். சகலதுறை வீரர் பிராவோவுக்கு வாய்ப்புக் கிடைக்கவில்லை.

முதல் டெஸ்ட் போட்டிக்கான மேற்கிந்தியத் தீவுகள் அணிக்கு டாரன் சமியும், இந்திய அணிக்கு தோனியும் அணித் தலைவர்களாக இருப்பர்.

அத்துடன், பாகிஸ்தானுடன் கடைசி டெஸ்ட்டில் விளையாடிய கிரெய்க் பிராத்த்வெய்ட் நீக்கப்பட்டு, அவருக்கு பதிலாக தொடக்க வீரர் அடரியன் பரத் சேர்க்கப்பட்டுள்ளார்.

வேகப் பந்து வீச்சாளர்கள் முனாப் பட்டேல் உடல் தகுதியுடன் இல்லாததால் விளையாட வாய்ப்பு இல்லை.

ஒரு நாள் தொடரை இழந்த மேற்கிந்தியத் தீவுகள் அணி டெஸ்ட் தொடரையாவது கைப்பற்றிவிடவேண்டும் என்ற முனைப்பில் களமிறங்கும்.

கூட்டமைப்பின் பிரச்சனை...

இச்சம்பவம் தொடர்பில் நேற்று முன்தினம் தமிழ்த் தேசியக் கூட்டமைப்பின் நாடாளுமன்ற உறுப்பினர்கள் யாழ்ப்பாணத்தை தளபதியைச் சந்தித்தனர். இது தொடர்பில் யாழ்ப்பாணத்தலைமையகம் விடுத்த அறிக்கையில், யாழ்ப்பாணத்தளபதி கொழும்பிலிருந்து திரும்பியவுடன் தமிழ்த் தேசியக் கூட்டமைப்பின் நாடாளுமன்ற உறுப்பினர்களைச் சந்தித்துடன், அவர்களின் பாதுகாப்பு உத்தியோகஸ்தர்கள் மீது மேற்கொள்ளப்பட்டதாக குதலை தான் கண்டிப்பதாகவும் தெரிவித்தார். ஜனநாயக முறையில் எவரும் அரசியல் செயற்பாடுகளில் ஈடுபடுவதற்கான கயூநிலை

யை அரசாங்கம் ஏற்படுத்தியுள்ள நிலையில் இச்சம்பவம் குறித்து தான் மிகவும் கவலையடைந்துள்ளதாக தெரிவித்தார்.

இச்சம்பவம் தொடர்பில் பொலிஸாரும் படைத்தரப்பினரும் தனித்தனியாக விசாரணைகளை மேற்கொண்டு வருவதாகவும் இவ்விசாரணைகளின் பின் குற்றவாளிகளுக்கு எதிரான நடவடிக்கைகள் மேற்கொள்ளப்படும் எனவும் குறிப்பிட மேஜர் ஜெனரல் ஹத்துரு சிங்க, தமிழ்த் தேசியக் கூட்டமைப்பின் தேர்தல் பரப்புரைக் கூட்டங்களுக்கு அதிகபட்ச பாதுகாப்பை வழங்குவதாகவும் தெரிவித்தார். (ந)


ஸ்பெக்ட்ரம் ஊழல்; தயாநிதி மாறனை விசாரிக்க

சி.பி.ஐக்கு பிரதமர் மன்மோகன் சிங் அனுமதி

மாறனை பதவி விலக கோருவதெனவும் முடிபு

(சென்னை)

ஸ்பெக்ட்ரம் அலைக்கற்றை ஊழல் விவகாரம் தொடர்பாக மத்திய ஐவுளித்துறை அமைச்சர் தயாநிதி மாறன் மீது மத்திய புலனாய்வு கழகம் விசாரணைகளை மேற்கொள்ள பிரதமர் மன்மோகன் சிங் அனுமதி அளித்துள்ளார்.



ஏயார்செல் நிறுவனத்தின் நிர்வாகம் பிரபல தொழிலதிபர் சிவசங்கரனிடமிருந்து மலேசியாவின் மக்ளிஸ் நிறுவனத்திற்கு கைமாறியவுடன் அந் நிறுவனத்திற்கு சாதகமாக தயாநிதி மாறன் நடந்து கொண்டதாகவும்

இதற்கு கைமாறாக சன் டைரக்ட் நிறுவனத்தில் மக்ளிஸ் நிறுவனம் பல கோடியை முதலீடு செய்ததாகவும் குற்றம் சுமத்தப்பட்டுள்ளது.

அத்துடன் பி.எஸ்.என்.எல். நிறுவனத்தின் தொலைபேசி இணைப்புகளை சன் தொலைக்காட்சிக்கு முறைகேடாக பயன்படுத்தியதாகவும் தயாநிதி மாறன் மீது முறைப்பாடு செய்யப்பட்டுள்ளது.

ஏயார்செல் விவகாரத் தொடர்பாக அதன் முன்னாள் தலைவர் சிவசங்கரன் மத்திய புலனாய்வுக் கழகத்திடம் அளித்துள்ள சர்ச்சைக்

குரிய வாக்கு மூலத்தை தொடர்ந்து தயாநிதி மாறனை விசாரணை செய்ய அனுமதி கோரி பிரதமர் மன்மோகன் சிங்கிடம் மத்திய புலனாய்வுக் கழகம் அனுமதி கோரியிருந்தது.

பிரதமர் மன்மோகன் சிங், தயாநிதி மாறனை விசாரணை செய்ய மத்திய புலனாய்வு கழகத்திற்கு அனுமதி வழங்கியதாக இந்தியச் செய்திகள் தெரிவிக்கின்றன.

அத்துடன் தயாநிதி மாறனை பதவிவிலகும் படி கோரிக்கை விடுவது எனவும் அவ்வாறு

அவர் விலகாவிட்டால் அவரை பதவி நீக்குவது எனவும் பிரதமர் தரப்பில் முடிபு செய்யப்பட்டுள்ளதாக கூறப்படுகின்றது.

தயாநிதி மாறன் விவகாரத்தில் எதிர்க்கட்சிகள் ஓரணியிலிருந்து அணிதிரண்டு நிற்பதால் எதிர்வரும் நாடாளுமன்ற கூட்டத்தொடர எதிர்கொள்வதில் பெரும் சிக்கல் ஏற்படலாம் என நம்பப்படுவதாலே பிரதமர் மன்மோகன் சிங் இம் முடிபுக்கு வந்ததாகவே தெரிவிக்கப்படுகின்றது. (ந)

அஞ்சா நெஞ்சன் பிரேமதாசுவன் மகன் நான் - சஜித் கர்ச்சிப்பு

(கொழும்பு)

தான் யாருக்கும் அஞ்சாத ஜனாதிபதி பிரேமதாசுவின் மகன். எனது தந்தையைப் போலவே நானும் அஞ்சா நெஞ்சன். இவ்வாறு சஜித் பிரேமதாசு கர்ச்சித்துள்ளார்.

ஐ.தே.கட்சியின் பிரதித் தலைவரான சஜித் பிரேமதாசு கட்சியின் கட்டுப்பாட்டை மீறும் வகையில் அடிக்கடி ஊடகங்களுக்கு கருத்துக்களை வெளியிடுவதும் ஊடகங்கள் வாயிலாக

சனல் 4...

பேரணிகளை ஏற்பாடு செய்வோம். மக்களை அணி திரட்டுவோம் என்றவாறான உணர்ச்சி கரமான கருத்துக்களை வெளிப்படுத்தியுள்ளார்.

அதனைக்கேட்ட ஜனாதிபதி சிரித்துக் கொண்டே ஆர்ப்பாட்டம் நடத்துவது சிறந்தது தான். ஆனால் அதனை சனல் 4 தொலைக்காட்சியின் அலுவலகம் முன்பாக அல்லவா நடத்த வேண்டும் என்று கிண்டலாகக் கேட்டார்.

அத்துடன் வாழைத்துப்போன அமைச்சர் விமல் வீரவன்சு கூட்டம் முடிபுடையும் வரைக்கும் ஒருவார்த்தை கூடவாய்த்திருந்து பேசவில்லை யாம். (ந)

அமெ.நீதிமன்றத்தின்...

ஒன்றில் சிறிலங்கா படைத்தரப்பினரால் படுகொலை செய்யப்பட்டவர்களின் உறவினர்களால் தாக்கல் செய்யப்பட்ட மூன்று சிவில் வழக்குகளின் அடிப்படையில் ஜனாதிபதி மகிந்த ராஜபக்ஷவிடம் 30 மில்லியன் அமெரிக்க டொலர் நஷ்டஈடு கோரப்பட்டிருந்தது.

இந்த அழைப்பானை ஜனாதிபதியின் உத்தியோகபூர்வ இல்லமான அலரிமாஸிகைக்கு முதலில் அனுப்பப்பட்டபோது இவ்வழைப்பானையை ஏற்க மறுத்துவிட்டார். இதனையடுத்து இந்த அழைப்பானையை இலங்கை நீதி அமைச்சு பெற்றுக்கொண்டது.

அதேவேளை இத்தகைய நீதிமன்ற அழைப்பானைகளுக்கு பதிலளிக்க வேண்டிய தில்லை என குறிப்பிட்டுள்ள நீதியமைச்சின் செயலாளர் சுக கம்லத், இலங்கையின் சட்டங்கள் குறித்து அமெரிக்க சமஷ்டி நீதிமன்றத்துக்கு அறிவிக்கவுள்ளதாகவும் தெரிவித்துள்ள இப்பத்திரிகை வலம்புரி அன்.கோஸ்தாபனத்தாரால் இல.3.2 ஆம் ஒழுங்கை, பிறவண் ரோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 20.06.2011 இல் அச்சிட்டு வெளியிடப்பட்டது.

கட்சியையும் தலைமைத்துவத்தையும் விமர்சிப்பதையும் வழக்கமாகக் கொண்டுள்ளார்.

அதன் காரணமாக ஐ.தே.கவின் சிரேஷ்ட அங்கத்தவர்கள் அதிர்ச்சி அடைந்து சஜித் மீது ஒழுக்காற்று நடவடிக்கை எடுக்கவேண்டும் என கோரியுள்ளதுடன் அதற்கான பிரேரணை ஒன்றையும் கட்சியின் செயற்குழுவில் முன்வைத்துள்ளார்கள். இது பற்றிக் கேள்விப்பட்ட சஜித் பிரேமதாசு, நான் அஞ்சா நெஞ்சன். முன்னாள் ஜனாதிபதி பிரேமதாசுவின் மகன் என்றும் சின்னச்சின்ன சலசலப்புக் கெல்லாம் தான் அஞ்சப் போவதில்லை என்றும் கர்ச்சித்துள்ளார். (ந)

ஐ.நா.சட்டவல்லுநருடன் இணை...

அதேவேளை இந்த ஆவணப்படத்தின் பிரதியை சனல் 4 தொலைக்காட்சி தமக்கு கையளிக்காமை தொடர்பில் அரசாங்கம் குற்றம் சுமத்தியுள்ளது.

ஐக்கிய நாடுகள் சபையின் மனித உரிமைகள் ஆணைக்குழுவின் 17 ஆவது கூட்டத் தொடரில் அரசாங்கத்தின் சார்பில் கலந்து கொண்ட அமைச்சர் மகிந்த சமரசிங்க இந்த ஆவணப்படம் தொடர்பில் கருத்து தெரிவிக்க

ளார். இந்த நீதிமன்ற நடவடிக்கையானது ஜனாதிபதிக்கும், அரசாங்கத்துக்கும் நெருக்கடிகளை ஏற்படுத்துகின்ற வகையில் திட்டமிடப்பட்ட ஒன்று என இலங்கை வெளிவிவகார அமைச்சின் அதிகாரி ஒருவர் கூறியுள்ளார்.

சர்வதேச ரீதியாக ஏற்றுக் கொள்ளப்பட்ட பிரகடனத்தின்படி அரசாங்கத்தின் தலைமைகளுக்கு விதிவிலக்கு உள்ளதால், ஜனாதிபதி மகிந்த ராஜபக்ஷவை அமெரிக்காவுக்கு விஜயம் செய்யவிடாமல் தடுக்க முற்படுவது பயனற்ற செயல் எனவும் இவ்வகாரி குறிப்பிட்டுள்ளார்.

எதிர்வரும் செப்டம்பர் மாதம் நடைபெறவுள்ள ஐக்கிய நாடுகள் சபையின் பொதுச் சபையின் கூட்டத்தில் உரையாற்றுவதற்காக இலங்கை ஜனாதிபதி மகிந்த ராஜபக்ஷ நியுயோர்க் விஜயம் செய்ய திட்டமிட்டுள்ளமை குறிப்பிடத்தக்கது. (ந)



தமிழ்த் தேசியக் கூட்டமைப்பு எம்.பி.க்கள் நேற்று முன்தினம் யாழ்.கூட்டளைத் தளபதி மேஜர் ஜெனரல் ஹத்துருசிங்கவை சந்தித்த போது...

கும் போதே இவ்வாறு குறிப்பிட்டுள்ளார்.

சர்வதேச மன்னிப்புச்சபை மற்றும் மனித உரிமைகள் கண்காணிப்பகத்தின் ஏற்பாட்டில் ஐக்கிய நாடுகள் சபையின் மனிதவரிமை ஆணைக்குழுவின் கூட்டத் தொடரில் கடந்த 3ஆம் திகதி இந்த ஆவணப்படம் காட்சிப்படுத்தப்பட்டிருந்தது.

இதனிடையில் சனல் 4 தொலைக்காட்சியில் முன்னர் ஒளிபரப்பான காணொளிப்பதிவுகள் உண்மையானது என தொழில் நுட்ப ஆய்வுகள் மூலம் தெரியவந்துள்ளதாக ஐக்கிய நாடுகள் சபையின் நீதிக்குப் புறம்பான படுகொலைகள் மற்றும் சித்திரவதைகள் தொடர்பான சட்ட வல்லுநர் கிறிஸ்ரொப் ஹெய்ஸ் கடந்த மாதம் 31ஆம் திகதி ஐக்கிய நாடுகள் சபையின் மனித உரிமைகள் ஆணைக்குழுவின் கூட்டத்தொடரின் போது கையளித்த தனது அறிக்கையில் தெரிவித்திருந்தார்.

சனல் 4 தொலைக்காட்சியின் காணொளிப்பதிவுகள் குறித்து தான் மேற்கொண்ட ஆய்வுகளின் மூலம் இலங்கையில் மோசமான போர்க்குற்றம் இடம்பெற்றிருப்பதை தன்னால் உறுதி செய்யமுடிபதாக அவர் இக் கூட்டத்தொடரில் கூறியிருந்தார்.

அத்துடன் இவ் விவகாரம் தொடர்பில் கிடைக்கின்ற அனைத்து ஆதாரங்களையும் அடிப்படையாகக் கொண்டு அங்கு இடம்பெற்ற போர்க்குற்றங்கள் மற்றும் மனித உரிமை மீறல்கள் தொடர்பில் சர்வதேச பொறிமுறை ஒன்றின் ஊடக விசாரணைகளை மேற்கொள்ள வேண்டும் எனவும்

அவர் வலியுறுத்தியிருந்தார்.

இந் நிலையில் இந்த ஆவணப்படம் சனல் 4 தொலைக்காட்சியில் கடந்த 14ஆம் திகதி இரவு ஒளிபரப்பப்பட்டதை தொடர்ந்து பிரித்தானிய பிரதமர் டேவிட் கமெரூனும் தெற்காசியாவுக்கான வெளிவிவகார அமைச்சர் அலெக்சாண்டர் படும் சர்வதேச மனிதாபிமான மற்றும் மனித உரிமைகளுக்கு எதிரான குற்றங்கள் தொடர்பில் சுயாதீனமான விசாரணைகள் மேற்கொள்ளப்படவேண்டும் என்பதை வலியுறுத்தியிருந்தனர்.

சனல் 4 தொலைக்காட்சியின் இந்த ஆவணப்படம் உள்நாட்டிலும், சர்வதேச ரீதியிலும் இலங்கை அரசாங்கத்துக்கு பாரிய நெருக்கடிகளை ஏற்படுத்தியுள்ள பின்னணியில் கிறிஸ்ரொப் ஹெய்ஸ் டேவிட் இணைந்து காத்திரமான நடவடிக்கைகளை மேற்கொள்ள தயாராக இருப்பதாக அமைச்சர் மகிந்த சமரசிங்க கூறியுள்ளார்.

இந்த ஆவணப்படத்தில் வன்னிப் போரின் போது படைத்தரப்பினர் மேற்கொண்ட போர்க்குற்றங்கள் மற்றும் மனித உரிமை மீறல்கள் தொடர்பில் அதிர்ச்சியூட்டும் காட்சிகள் உள்ளடக்கப்பட்டிருந்தது.

இந்த ஆவணப்படம் அரசாங்கத்திற்கும் படைத்தரப்பினருக்கும் அபகீர்த்தியை ஏற்படுத்தும் நோக்குடன் விடுதலைப் புலிகளின் ஆதரவாளர்களிடமிருந்து பணத்தைப் பெற்றுக்கொண்டு சனல் 4 தொலைக்காட்சியால் தயாரிக்கப்பட்டது என படைத்துறை செயலாளர் கோத்தபாய ராஜபக்ஷ தெரிவித்திருந்தமை குறிப்பிடத்தக்கது. (ந)